


ISSN1004-3829

میراس



MIRAS

4
1994

ش ئۇ ئا ر ئۇيغۇر ئون ئىككى مۇقام تە تىققاتى ئىلمىي جە مئىيىتى
ش ئۇ ئا ر خەلق ئە دەبىيات-سە نئە ئىچىلەر جە مئىيىتى نە شىر قىلدى

ISSN 1004-3829





ئىمىن تۇرسۇن ئىجادىيىتى
مۇھاكىمە بىغىنىدىن كۆرۈنۈشلەر
قىيۇم تۇرسۇن فوتوسى



مىراس

1994-يىلى

(پەسىللىك ژورنال)

4-سان

ھەر پەسىلنىڭ ئوتتۇرا ئېيىنىڭ

(ئومۇمىي 34-سان)

20-كۈنى نەشىردىن چىقىدۇ

مۇندەرجە

تۈرۈمنىڭ بېرىلىشىدا

- (1) ئادەم بىلەن شەيئە تۈپلەنچى: يۈسۈپ ئۆمەر
- (46) ئەل قىياسى مەنەلەق تۈپلەنچى: سىيىت زۇنۇن
- (59) ھەركىم قىلسا ئۆزىگە تۈپلەنچى: ئابدۇرېھىم ئېلى
- (61) چىلى بىلەن دېۋە ئوسمانجان مۇھەممەت

ئالدىنقى كىچىكلەر

- (5) بول ھەققىدە نەزمە تۈپلەنچى: مامۇت غازى
- (27) ئېلاخۇن كۆككۆز قوشاقلىرى نەشىرگە تەييارلىغۇچى: پەرھات ئەزەم
- (58) كەلمىگەندەك مېنىڭ يارىم تۈپلەنچى: باسەن زىلال
- (63) دەردىم بار، داۋايىم يوق تۈپلەنچى: ھەسەن ھۈسەن
- (62) مىراجىخان تۈپلەنچى: ئايشەم ئەخمەت
- (72) ئىسلام بېگىم تۈپلەنچى: ئايشەم ئەخمەت

ئالىم بولۇشنىڭ ئالەم سېستىمىسى

- (7) ۋېنگر خەلق چۆچىكى « ئاق ئات ئوغلى » بىلەن تۈركىي تىللىق مىللەتلەرنىڭ خەلق چۆچەكلىرىنىڭ سېۋىت قۇرۇلمىسىنى سېلىشتۇرۇش ئساپىلا خالۋات (ئامېرىكا)
- « دەرد-داغ » مۇقامى توغرىسىدىكى قىسقىچە مۇلاھىزە تۈپلەنچى: ئابدۇرۇسۇل ئابدۇراخمان، ئابلىق ئاۋامىسىم
- (23) فولكلور ۋە زامان، ماكان، شارائىت توغرىسىدا قەلبىنۇر مۇھەممەت
- (32) ئىپتىدائىي پېرخونلۇق ۋە ئۇنىڭ ئەدەبىيات-سەنئەتكە بولغان تەسىرى راھىلە داۋۇت
- (39)



كۆنگە... يان... ئوزۇن...

(17) كۆسەي قاشلىق ۋاپادار توپلىغۇچى: مەنئىمىن قۇربان

سېلىمىزىز دەزەخ بولمايىن

(21) ھەزرىتى لۇقمانى ھېكىمنىڭ كۈيۈغلى توپلىغۇچى: رازىق
«قىرىمىش ئاتام مازىرى» دىكى سۈزۈك سۇ ۋە ئورمانلارنىڭ پەيدا بولۇشى ھەققىدىكى
(16) رىۋايەت توپلىغۇچى: ئابدۇراخمان مامۇت

يول ماڭسا ئىز قالار

(49) 11- ئەسىردىكى ئۇلۇغ فولكلور پېشۋاسى مەھمۇت قەشقەرى يار مۇھەممەت تاھىر

ئاسىلار سۆزى

(4) ماقال- تەمسىللەر توپلىغۇچى: سۇلتانەم
(22) ماقال- تەمسىللەر

ئادەت قىزىماس

(73) قۇمۇل تاغلىقلىرىنىڭ توي ئادەتلىرى ئېلى ئىسمائىل

ئون ئىككى مۇقام ھەققىدە ئۇچۇرلار

(82) ئىلى ۋىلايىتى ئون ئىككى مۇقام تەتقىقات خىزمىتىنى قوللاش بۇزىسىدىن سۆھبەت ئۆتكۈزدى ...
ئون ئىككى مۇقام ۋە ئۇيغۇر كلاسسىك ئەدەبىيات تەتقىقاتىدا تاشلانغان زور بىر قەدەم
(83) ئوسمان سېلىم
ئىلى ۋىلايەتلىك مەمۇرىي مەھكىمە سۆھبەت يىغىنى ئۆتكۈزۈپ، ئون ئىككى مۇقام ۋە
ئۇيغۇر كلاسسىك ئەدەبىياتى تەتقىقاتى ئۈچۈن 11- ئايغا قەدەر 1مىليون يۈەن ئىئانە
(90) توپلاپ بېرىشنى ئورۇنلاشتۇردى ئوسمان سېلىم
ئون ئىككى مۇقام تەتقىقاتىغا دائىر 14 پارچە كىتاب ئالىم، مۇتەخەسسسلەرنىڭ كۆرۈپ
(91) چىقىشىغا تاپشۇرۇلدى

ئادەم قۇلاقىنى سەمرەر

(92) ئۈرۈمچىدە «ئىمىن تۇرسۇن ئىجادىيىتى مۇھاكىمە يىغىنى» ئېچىلدى

باش مۇھەررىر: ئابلىمىت سادىق
مۇئاۋىن باش مۇھەررىر: ياسىن زىلال
مەسئۇل مۇھەررىر: ۋاھىتجان ئوسمان

تەھرىر ھەيئەت ئەزالىرى

مەنئىمىن يۈسۈپ (تەتقىقاتچى)، قەييۇم تۇردى (بىرىنچى دەرىجىلىك يازغۇچى)،
ئابدۇرېھىم ئۆتكۈر (تەتقىقاتچى)، ئىبراھىم مۇتسى (تەتقىقاتچى)، ئىمىن تۇرسۇن
(ئالىي مۇھەررىر)، شەرەپىدىن ئۆمەر (پروفېسسور)، ئابلىمىت سادىق (ئالىي مۇھەررىر)،
ئابدۇكېرىم راخمان (پروفېسسور)، قادىر ئەكبەر (تەتقىقاتچى)، مەترووزى تۇرسۇن
(بىرىنچى دەرىجىلىك كومپوزىتور)، ياسىن زىلال (مۇھەررىر)، راھىلە داۋۇت (ماگىستىر)

ئادەم بىلەن شەيتان

ئەلەيھىسسالام ئالدىدا ئەيەنەي تۇرۇپ، ئاللاتائالاغا مۇنداق يەتتە سوئال تاشلاپتۇ: — بىرىنچى سوئال سۇكى: ئى خۇدا، سەن مېنى ياراتتىڭ، بۇ بابتا سەن مېنى مېنىڭ خاھشىمچە ياراتتىڭمۇ؟ لېكىن، بۇ بابتا ماڭا ئىختىيار يوق. مېنىڭ مەۋجۇت بولمىقىم سېنىڭ ئىختىيارىڭ بىلەن ئىدى. ئەگەر مېنى خالىمىساڭ نېمىشقا ياراتقانىدىڭ؟

— ئىككىنچى سوئال سۇكى: سەن مېنى ئوتتىن ياراتتىڭ، ئادەمنى بولسا تۇپراقتىن ياراتتىڭ. ئوت بىلەن تۇپراق ئوتتۇرىسىدا ھېچىر نىزا-ئاداۋەت يوق ئىدى. ئادەمنىڭ نېسۋىسىدە مېنىڭ ھەقىقىي ئىدى، مېنىڭ ماكانىمدا ئادەمنىڭ تەمەيى يوق ئىدى. ئىككىمىزنىڭ ئارىسىدا ئاداۋەت يوق ئىدى. سەن نېمە ئۈچۈن ئارىمىزغا ئاداۋەت پەيدا قىلدىڭ؟

— ئۈچىنچى سوئال سۇكى: ئادەمگە بېھىشتىن جاي بەردىڭ، مېنى يەر يۈزىگە سەرگەردان قىلدىڭ. مەن بېھىشنىڭ ئىشىكىگە باردىم ۋە ئۇ يەرگە كىرىشنى مەقسەت قىلدىم. بېھىشكە كىرىپ، ئادەمگە ۋەسۋەسە سېلىپ، ئۇنى گۇمران قىلىشنى، ئۇنىمۇ ماڭا ئوخشاش جازاغا ئۇچرىتىشنى مەقسەت قىلدىم. سەن شۇ چاغدا مېنىڭ مەقسەت-مۇددىئايىمنى بىلىپ تۇرۇپ، نېمە ئۈچۈن مېنىڭ بېھىشكە كىرىشىم ئۈچۈن ئىجازەت بەردىڭ؟

رىۋايەت قىلغۇچىلار شۇنداق رىۋايەت قىلىپتۇرلەركى، ۋەقتىكى ئىبلىس (شەيتان) ئاللاتانىڭ ئەمرىگە ئىنئەت قىلىشتىن باش تارتقانلىقى ئۈچۈن، ئەرشىئەلادىن رويى زېمىنغا تاشلىنىپتۇ ۋە پىشانىسىگە قەھرى-غە-زەپ تامىقى بېسىلىپتۇ. ئۇنىڭ كاساپىتىدىن ئادەم ئەلەيھىسسالامۇ جەننەتتىن قوغلىنىپ يەر يۈزىگە چۈشۈرۈلۈپتۇ. ئول زامانلاردا شەيتان ئەرشىئە پەرىشتىلەر، مالائىكىلەر بىلەن كۆرۈشۈپ تۇرار ئىكەن. كۈنلەردىن بىر كۈنى شەيتان ئەرشىكە چىقىپتۇ. شەيتان ئەرشىنىڭ دەرۋازىسىدا مۇئەككىل مالائىكىلەر بىلەن كۆرۈشۈپ:

— ئەي مالائىكىلەر، پەرىشتىلەر، ھەممىڭلار جەم بولۇڭلار، سۆزۈمگە قۇلاق سېلىڭلار، مەن بۈگۈن بۇ يەرگە رەببىل ئىززەتكە (ئاللاغا) ئەرز قىلىش ئۈچۈن كەلدىم. مېنىڭ ئاللاغا بىر قانچە سوئال سۇئال بار. سوئالىمغا قۇلاق سېلىڭلار! — دەپتۇ. پەرىشتىلەر بۇ دەھشەتلىك سۆزنى ئاڭلاپ دەرھال قېچىشىپتۇ. بۇ چاغدا ئىسرائىل ئەلەيھىسسالام بېشىنى سەجدىگە قويغانىكەن. — ئەي ئىلاھىم، ھەر كىمىدىن ھىكمەتنى سورىماق راۋامۇ؟ — دەپ ئىلتىجا قىلىپتۇ ئىسرائىل ئەلەيھىسسالام، — مەن شەيتاننىڭ سوئالىدىن بىزارمەن.

شۇ چاغدا ئاللادىن ندا كەپتۇ: — ئەي مەلئۇن، سوئالغىنى سورا! شەيتان ئاللاتانىڭ ئەلچىسى ئىسرائىل

— تۆتىنچى سوئاللىم شۇكى: مەن بېھشكە كىردىم، لېكىن، ئادەمگە ۋە سۆۋەسە سالماقچى بولغان سۆزلىرىمنى ئۇنىڭغا ئوچۇق ئېيتىدىم. شۇنداق بولسىمۇ، ئادەم مېنىڭ ياغلىما سۆزۈمگە ئىشەندى. سەن نېمە ئۈچۈن ئادەمنى مېنىڭ مۇددىئايىم بويىچە، غايىۋانە سۆزۈمگە ئىشەندۈردۈڭ؟ نېمە ئۈچۈن تەخت ئالدىدا بۇغداي دەرىخىنى ئۈندۈردۈڭ؟ بۇلارنى قىلدۇرماسلىق سېنىڭ قولۇڭدىن كېلەتتىغۇ؟

— بەشىنچى سوئاللىم شۇكى: مەن سېنىڭ ئالدىڭغا زامان تەلەپ قىلىپ بار-دىم، سەن ماڭا زامان بەردىڭ. ئەگەر سەن مېنىڭ ئادەم بالىسىغا گۇمراھلىق قىلىشىمنى خالىمىغان بولساڭ، شۇ چاغدا سەن نېمىشقا مېنى ئۆلتۈرۈپ يوقلا قىلىۋەتە-دىڭ؟ ئەگەر شۇنداق قىلغان بولساڭ، مەن ئادەم ئەۋلادىغا ۋە سۆۋەسە سېلىشتىن مەھرۇم ۋە ئامان قالغان بولار ئىدىم، ئۇلارنىڭ تاپا-تەنلىرىدىن خالاس بولار ئىدىم. نېمىشقا ماڭا زامان بەردىڭ؟

— ئالتىنچى سوئاللىم شۇكى: سەن ماڭا تاكى قىيامەت قايمىم بولغۇچە ئادەم بالىسىنى گۇناھكار قىلىپ تۇرۇشۇمغا پۇرسەت بەردىڭ، مەن ئۇلارغا چوڭ-كىچىك گۇناھلار-نى سادىر قىلغۇزدۇم. ئەسلىدە ئۇلارنىڭ گۇناھلىرىدىن ساڭا ھېچقانداق زەھىرى، ئۇلارنىڭ تائەت-ئىبادەتلىرىدىن ساڭا ھېچقانداق پايدىسى يوق ئىدى. شۇنداق تۇرۇقلۇق نېمە ئۈچۈن ئۇلارنىڭ ھەممىسىنى گۇناھى سەۋەبلىك دوزاخقا ياكى ئىبادەتلىرى سەۋەبلىك بېھشكە كىرىشكە ئەمىر قىلماي، بەزىلىرىنى بېھشكە، بەزىلىرىنى دوزاخقا كىرىشكە ئەمىر قىلدىڭ؟

— يەتتىنچى سوئاللىم شۇكى: گۇناھكارلار-نىڭ گۇناھىدىن سېنىڭ ئاستانەڭگە قىلچە

زەخمەت يەتمەيدۇ، مۆمىنلەرنىڭ ئىبا-دەتلىرىدىنمۇ بى ئېھتىياجسەن. ئۇنداق ئىكەن، سەن نېمە ئۈچۈن يەنە دوزاخنى ياراتتىڭ؟ ئادەملەرنى ئەمىر قىلىپ دوزاخقا كىرگۈزۈپ ئازابلاشتىن مەقسەتتىڭ نېمەدۇر؟ شەيتان ئاللادىن سوئاللىرىنى سوراپ بولۇشىغا، ئاللادىن ۋەھى كەپتۇ:

— ئەي مەلئۇن! سوئاللىڭ تۈگىدىمۇ؟ سەن مېنىڭ خۇداۋەندىلىكىمنىڭ ھەقىقىتىنى بىلمەيسەن. مېنىڭ بەھاجەتلىكىمنى تونۇماي-سەن، ھەر قانداق بەندىنىڭ مەن قىلغان ھەر قانداق ئىشىنى «نېمىشقا قىلدىڭ؟ خاتا بولدى» دېيىشكە ھەددى يوقتۇر. ھۆكۈم ۋە ئىرادە ماڭىلا خاستۇر. بۇ سوئاللىرىڭ ئۈچۈن ساڭا مىڭ لەنەت!

مانا شۇ سەۋەب بىلەن شەيتان-مەل-ئۇن ئاللانىڭ قەھرىگە ئۇچراپ بېشىغا لەنەت تاشلىرى يېغىپتۇ. ئاللا ئۇنى ئاسمان-دىن يەرگە تاشلاپتۇ. ئۇنىڭ كاللىسىغا گۇمراھلىق، زالالەت ئەلىمىنى سانجىپتۇ. شەيتاندىن سەل بۇرۇنراق ئاللانىڭ غەزىپىگە ئۇچراپ، جەننەتتىن چىقىرىلغان «ھەۋۋا» بىلەن «دۇنيا» بۇ ئەھۋاللاردىن خەۋەردار بولۇپتۇ، شەيتان ئۈچۈن ئىچىنى ئاغرىتىپ ھازا تۇتۇشۇپتۇ، شەيتاننىڭ قېشىغا كېلىپ تەسەللى بېرىشىپ:

— ئەي خۇدانىڭ قەھرى-غەزىپىنى يېگەن، دەردمەنلىك شەرىپىنى ئىچكەن، پەرىشتىلىك ئۇنۋانى شەيتان دېگەن نامغا ئالماشقان، ئاسماننىڭ تۈرىسىدىن يەرنىڭ پايىسىگە چۈشكەن، ئادەمنىڭ سەۋەبى بىلەن بۇ ئازارلارغا مۇپتىلا بولغان دوستۇم، كۆڭلۈڭنى زىنھار ئاغرىتىمىن. بىزلەر ساڭا ھەمدەم بولىمىز. ئادەملەرنى كۆپۈرلۈققا، پىتتە-پاساتلارغا دۇچار قىلايلى، — دېيىشىپتۇ.

پەرەسلەر مېنىڭ لەشكىرىم بولىدۇ، — دەپتۇ ھەۋۋا.

— تىلى شېكەر، ئىچى زەھەر، كۈندۈزى ئىنسان، كېچىسى جىن، تەخسكەش-لەر مېنىڭ لەشكىرلىرىم، — دەپتۇ دۇنيا. — مەن ئۇيغۇ-غەپلەت تۇغىنى كۆتۈرىمەن، — دەپتۇ شەيتان.

— مەن مەئشەت تۇغىنى كۆتۈرىمەن، — دەپتۇ ھەۋۋا.

— مەن نەپسانىيەتچىلەرنىڭ تۇغىنى كۆتۈرۈمەن. نەپسى-بالاغا گىرىپتار بولغۇ-چىلارنىڭ ھەممىسى بىزگە ئەگىشىدۇ، — دەپتۇ دۇنيا.

شەيتان ئاداۋەت، ئۆچمەنلىك تېرىسىنى تارتىپ كىيىپتۇ. دۇنيا بولسا، غەيۋەت-شكايەت-تىن دۇمباق تەييارلاپتۇ. ھەۋۋانىڭ ناغرىسى پىتتە بىلەن جۇدادىن ياسلىپتۇ. ھەممىدىن بۇرۇن شەيتان دۈشمەنلىك تايىقى بىلەن ئاداۋەت ناغرىسىغا قاتتىق ئۇرۇپتۇ. شەك-شۈبھە، گۇمانخورلۇق، نىزا-ئاداۋەت، پىتتە-پا-سات جاھانغا تولۇپتۇ. دۇنيا ھېرىسىنىڭ چوكىسىنى رىغىيەتنىڭ دۈمبىقىغا ئۇرۇپتۇ. تەمەگەرلىك، بېخىللىق ئىللەتلىرى ئالەمنى قاپلاپتۇ. ھەۋۋا بولسا زالالەتنىڭ كالتىكى بىلەن ھاۋايى-ھەۋەسنىڭ ناغرىسىغا ئۇرۇپتۇ. شەھۋانلىق، كۈندەشلىك مالا-مەتلىرى يەر يۈزىنى قاپلاپتۇ. شۇنداق قىلىپ ئۇلار تۇغ-ئەلەملىرىنى ئېگىز كۆتۈرۈپ، لاۋۇ-لەشكىرلىرىنى ئەگەشتۈرۈپ، ناغرا-كاناي، داقا-دۇمباقلىرىنى ياڭرىتىپ سەھرا-يى باتىندە توپلۇشۇپتۇ، بەندەئى مۆمىنلەر-نىڭ ۋىلايىتىگە ھۇجۇم قوزغاش قەستىگە چۈشۈپتۇ.

ئەلقىسسە: بۇ چاغدا ئادىمى مۆمىنلەر پاك دىللىرىنى پادشاھ تىكلەپ، ئەقىل-پاراسەتلىرىنى ۋەزىر قىلىپ، ئىمان تۇغىنى ئېگىز قادا، مەرىپەتنى سىپاھ، مەدەنىيەت-

شەيتان ئۇلارنىڭ سۆزىنى ئاڭلاپ خۇشال بولۇپتۇ. ئۈچەيلەن بىر-بىرىگە بەيئەت قىلىشىپ، ئادەم بالىسىنى گۇناھكار قىلىش يولىدا قەسەم ئىچىشىپتۇ.

— مەن ئادەملەرنى تائەت-ئىبادەت قىلىشتىن ئويۇن-تاماشا قىلىشقا دالالەت قىلىمەن، — دەپتۇ شەيتان.

— مەن ئادەملەرگە ساھىبجامال قىز سۈرىتىدە كۆرۈنىمەن. مەن ئۈچۈن ئۆزىنى قۇربان قىلىدىغان ھالغا كەلتۈرۈپ توغرا يولدىن چىقىرىمەن! — دەپتۇ دۇنيا.

— مەن ئەركەكلەرنى ئۆزۈمگە مەھلىيا قىلىپ، گۈزەل ئارزۇلىرىنى يوق قىلىۋېتىمەن، — دەپ ۋەدە بېرىپتۇ ھەۋۋا. ئۇلارنىڭ مەقسەتلىرى بىر ئورۇندىن، مۇددىئالىرى بىر ماكاندىن چىقىپتۇ. شۇنىڭدىن كېيىن ئۇلار «ئەمدى بىزگە باشچىلىق قىلىدىغان بىر خەلىپە لازىم. بىز بولمىغان چاغلاردا ئورنىمىزغا بۇ خەلىپە تۇرىدىغان بولۇشى كېرەك!» دېگەن قارارغا كېلىپ-شىپتۇ. شۇ چاغدا شەيتان بۇنداق دەپتۇ: — مەن ئۆز ئورنىمغا كىبرا(تەكەبۇرلۇق)-نى خەلىپە قىلىمەن، ئەگەر مەن بولماي قالسام، ئۇ ماڭا ۋەكىل بولسۇن.

— مەن، — دەپتۇ دۇنيا، — ھېرىسىنى ئۆزۈمگە ۋەكىل قىلىمەن. مەن يوق چاغدا ئەدەملەرنى ھېرىس ئۆزىگە مەپتۇن قىلىپ تۇرىدۇ.

— مەن ھەسەتخورلۇقنى ئۆز ئورنىمغا خەلىپە قىلىمەن، — دەپتۇ ھەۋۋا، — مەن بولمىغاندا ئادەملەر ھەسەتخورلۇق ئازابىدىن ھالاك بولۇشىدۇ.

— بەخت-سانادەتكە، نازۇ-نېمەتلەرگە ئېرىشىپمۇ يەنە شۈكرى قىلمايدىغان تەمە-خۇر كۆپپارلار مېنىڭ لەشكىرلىرىمدۇر، — دەپتۇ شەيتان.

— راھەت-پاراغەت قوغلاشقۇچى راھەت-

ماقال - تەمسىللەر

ئاقساق يول تالشار،

پىخىق يۇل (تالشار).

غالجر خۇدانى بىلمەس،

ئىت ھارامنى (بىلمەس).

ئادەمنىڭ مېۋىسى — بالا.

تىرىشقان بىكار كەتمەس.

ھورۇنغا ئىش يوق،

ئىشچانغا قىش (يوق).

ئەمگەك قىلساڭ ئاتقىڭ چىقار.

ئەلگە ياققان خار ئەمەس.

بىر زىياننىڭ بىر ساۋىقى بار.

ئالىم بولۇشتىن ئادەم بولۇش قىيىن.

ئۇرۇپ-تىلاش ئاسان، تەربىيەلەش قىيىن.

خاتايىڭنى ئېيتقۇچىنى ئاتام دەپ بىل.

ئەلنىڭ رىسقىنى يىگىچە، كالىنىڭ تېزىكىنى يە.

توپلىغۇچى: سۇلتانەم

نى زۇلپىقار ئەيلەپ، ئىلىۋ-ھېكمەت
لەشكەرلىرىنىڭ سېپىنى راست قىلىپ،
جەننەت تۇل مەئۋانىڭ پۈتمەس-تۈگمەس
راھەت-پاراغەتلىرىگە يەتمەك مۇددە-
ئاسىنى دىلغا يۈكۈپ، شىجائەت تۇلپار-
لىرىغا مىنىپ، جۈرئەت قامچىلىرىنى
قولغا ئېلىشىپتۇ، شەيتان-مەلئۇن قوشۇ-
نى تەرەپكە قاراپ ئات سېلىشىپتۇ.
مۆمىن قوشۇنىدىكى سەردارلاردىن
ئىنساپ بەگ، ۋاپا خېنىم، شەپقەتچوڭ،
مېھرى بۇۋى، قانائەت بەگ، خەيرى--
ئېھسان بەگ، شاپائەت بەگ، ساخاۋەت-
بەگ، سەۋرى گۈل، تاقەت خېنىم،
دوستانە پالۋان، غازات باتۇر، شېھىت
يىگىت بېشىلەر شۇنداق باھادىرلىق
كۆرسىتىپتىكى، ئالەم بىنا بولغاندىن
بۇيان تېخى مۇنداق شىددەتلىك جەڭ
بولغان ئەمەس ئىكەن. ئەھلى ئىلىلەر
قوشۇنىدىن ھەر بىر قىلىچ كۆتەرگەن
مۆمىنلەر ھەربىر ھەرىكىتىگە «ئاللا
ئۆزۈڭ نۇسرەت ئاتا قىلغايىسەن»
دېگەننى يار قىلىشىپتۇ. ئۇزاق سوقۇ-
شۇشتىن كېيىن ئاللا مۆمىنلەرگە غەلبە
ئاتا قىلىپتۇ، زەپەر تونىنى ھەر بىر
سىپاھ بەگلەرگە كەيدۈرۈپتۇ. ئاللانىڭ
مەدەت لەشكەرلىرى شەيتاننىڭ
پىتنە-پاساتلىرىنى تارمار قىلىپتۇ. ۋۇجۇد
شەھىرى ئىمان چىراغلىرى بىلەن
يورۇپتۇ. بۇ جەڭدىن كېيىن، ئادەمى
مۆمىنلەر تېخىمۇ كۈچكە تولۇپ شەيتان
مەلئۇننىڭ ھىيلە-مىكىرلىرىدىن ئۆزىنى
قاچۇرۇشقا ئىرادە باغلىشىپتۇ.

ئېيتىپ بەرگۈچى: موللا ياقۇپ

توپلىغۇچى: يۈسۈپ ئۆمەر

(«پەيزىۋات خەلق چۆچەكلىرى» -

دىن ئېلىندى)

يول ھەققىدە نەزمە

بۇ نەزمە قەشقەر يوپۇرغىلىق ئەرشىدىن موللام تەرىپىدىن 1925-يىلى 9-ئاينىڭ 28-كۈنى ئالتە شەھەردىن ئىلىخوغا ماڭىدىغان كونا يول ياقىسىدىكى بىر توغراقنىڭ يۈزىگە يېزىلغان. بۇ توغراق چېدىر كۆل بىلەن قىزىلتام ئارىلىقىدا بولۇپ، يولۇچىلار چۈشۈپ دەم ئالىدىغان جاي ئىدى. مەن 1947-يىلى 2-ئاينىڭ 23-كۈنى بۇ يەردىن ئۆتۈپ كېتىپ بېرىپ بۇ نەزمىنى قايتا-قايتا ئوقۇپ يادلىۋالغانىدىم. يىللارنىڭ ئۆتۈشى بىلەن خېلى كۆپ قىسىم ئېسىمدىن كۆتۈرۈلۈپ كېتىپتۇ. ئېسىمدە قالغانلارنى رەتلەپ چىقىپ ھۈرمەتلىك كىتابخانلارغا تەقدىم قىلدىم.

توپلىغۇچى: مامۇت غازى

سېنىڭ بىلەن كىمىنىڭ ئېشى.
تاغ ئارىسىدا بار ئوقۇر مازىرىم،
شەيخىلەر پۇل تىلەپ بوپتۇ بىر كىچىك بازىرىم.
تاغدىن چىقساڭ تۇمشۇق،
بازىرىدا بار بىر نەچچە ئۇششۇق.
ئاندىن كېلىسەن چېدىر،
ياققان نانلىرى پېتىر.
ئاندىن كېلىسەن كونا ئۆتەڭ قىزىلتامغا،
قورسىقنىڭ ئېچىپ زار بولسەن بىر پارچە نانغا.
ھېرىپ-ئېچىپ كېلىسەن ۋەيرانە دەڭگە،
ئەتراپىڭغا ئولشىدۇ نەچچە قىسارۋاز بەڭگە.
ئاندىن كېلىسەن كونا چىلانغا،
كۆزۈڭ چۈشىدۇ مېڭىپ يۈرگەن ھەرخىل يىلانغا.
چۆل ئىچىدە بار شوتتا قۇدۇق،
تۈزلۈك سۈنى ئىچىپ بىر كېچە قوندۇق.
ئاندىن كېلىسەن خاڭكۆڭ،
ئادەملىرى خېلى كاڭكۆڭ.
ئاندىن كېلىسەن قۇمباشقا،

غەنىيە تۇر، ئېھ، يارانلەر
قەشقەردىكى زاغرا نانلار.
قەشقەر دېگەن باغى ھەرەم،
ئۇنىڭ گۈلتاجى بەشكېرەم.
قەشقەردىن چىقىپ، كېلىسەن ياندۇرما،
ئاتا-ئاناڭدىن تاندۇرما.
ئاندىن كېلىسەن يامانيار،
نەدە ساڭا ئاش بىلەن نان تەييار.
كەچتە كېلىسەن پەيزىئاباد،
قوغۇنلىرى گويا قەنت-ناۋات.
ئاندىن كېلىسەن لۇڭكۆ،
لۈكچەكلىرى ئادەم ئەمەس سىڭكۆ.
ئاندىن كېلىسەن ئۆردەكلىك،
ئاتا-ئاناڭدىن ئايرىلىپ،
ئىلىغا ماڭىنىڭ بىر گۆدەكلىك.
بۇ يەردىن ئۆتسەڭ قارا قىلچىن،
ھەممىدىن بۇ يەردە پۇل چىڭ.
ئاندىن بارسەن مارالبېشى،



ئولتۇرسەن دەڭ ئالدىدىكى تاشتا.
 كاۋا تالاشمىساڭ بولدى،
 تالاشساڭ مۇشت يەيسەن باشقا.
 كەچتە كېلسەن ئاسقى،
 بۇ يەردە بار بىر نەچچە پاسقى.
 بۇ يەردىن مېڭىپ بارىسەن جامغا،
 ئىلىغا بارايمۇ-ئۈرۈمچىگە دەپ.
 خىيال سۈرۈپ بىر كېچە،
 جاپا سالىسەن جانغا.
 ئاندىن كەلگىنىڭ قىزىل بۇلاق،
 سۇغا قاندىۇ ئادەم، ئۇلاق.
 يەنە ماڭساڭ يېڭى مەھەللە،
 قەيەردە قالدى تۇغۇلۇپ ئۆسكەن يەرلەر.
 ئەمدى كەلگىنىڭ تامغا تاش،
 داۋانغا قاراپ كۆزۈڭدىن ئاقىدۇ ياش.
 ھەممىدىن يامان يەر مۆز داۋان،
 ئىچىڭدە دەيسەن ئۆتەم تىنچ-ئامان.
 ئۈستىگە چىقساڭ ئىپارلىق،
 ئىچىڭگە چۈشىدۇ دىشۋارلىق.
 ئىپارلىقنىڭ يوللىرى بەك تار،
 كېچە-كۈندۈز ياغىدۇ قار.
 پەسكە چۈشسەڭ ئايغىر ئالدى،
 پۈلۈڭنىڭ ھەممىسىنى ئوغرى ئالدى.
 ئاندىن كېلسەن توغرا سۇ،
 يالۋۇزىسەن قېرى دەڭجاغا:
 «ئاشقان پۈلۈمنىڭ ھەممىسى شۇ.»
 بۇ يەردىن ئۆتسەڭ خان يايلىقى،
 مەلۇم ئەمەس ھېچكىمنىڭ بايلىقى.
 ئاندىن كېلسەن شوتىغا،

ياۋاش بولمىساڭ تاياق يەيسەن يوتىغا.
 تېكەس دەپ بىر يېرى بار ھەممىدىن تۈز،
 ئاتا-ئاناڭدىن ئۈمىدىڭنى ئۈز.
 ئاندىن كېلسەن زەنگەر،
 ئەسلى بۇ يەر بىر لەنگەر.
 ئاندىن بارىسەن موڭغۇلكۆرە،
 موڭغۇللار يۈرۈيدۇ گىرە-گىرە.
 بۇ يەردىن ئۆتسەڭ سەكسەن بەل،
 تېز كەتسەڭ ئۇلارغا بولسەن ئەل.
 ئاندىن كەلگىنىڭ سۇنىڭ داۋىنى،
 بۇ داۋان يولنىڭ ئەڭ يامىنى.
 يەنە بار ئەزىز بەگ تېمى،
 چۈشىدۇ بېشىڭغا ئىلىنىڭ غېمى.
 ئاخىر بارىسەن ئىلىخو دېگەن جايغا،
 كۆزۈڭ چۈشەر ساماۋەرخانىدىكى چايغا.
 ئۈچ كۈندىن كېيىن ماڭسەن پىلىچى خاڭغا،
 چاپان-چارنى گۆرۈگە قويسەن ئىككى نانغا.
 خاڭغا بېرىپ چۈشسەن بوتۇڭنىڭ قولىغا،
 قۇلدەك ئىشلەيسەن كېچە-كۈندۈز،
 بىر نان كەلمەس بەرگەن پۇلىغا.
 ئالتە شەھەردە ئاتا-ئاناڭ يىغلايدۇ،
 شور پېشانە ئوغلۇم قاچان كېلەر دەپ.
 خاڭنىڭ تېگىدە سەن يىغلايسەن،
 زۈلمەتلىك بۇ كۈنلەر قاچان تۈگەر دەپ.
 تۇغۇلۇپ ئۆسكەن يۇرتۇڭنى تاشلاپ،
 ئىلىغا ماڭغىنىڭ بەك چوڭ نادانلىق.
 نەدە بولساڭ بولغىن مۇساپىر،
 خۇدادىن تىلە بېشىڭغا ئامانلىق!

ۋېنگر خەلق چۆچىكى « ئاق ئات ئوغلى » بىلەن تۈركىي

تىللىق مىللەتلەرنىڭ خەلق چۆچەكلىرىنىڭ سىۋىزىت

قۇرۇلمىسىنى سېلىشتۇرۇش

ئىسپانلا خالۋات (ئامېرىكا)

ئەمەس، بەلكى ئىرقىي ۋە مەدەنىيەت جەھەتلەردىمۇ ئوب ئۆگۈرلىرى، يەنى خانىتى، مانىسلارغا يېقىن دېگەن قاراشتا بولۇپ كەلدى.

بۇ خىل نەزەرىيىدە ۋېنگىرلارنىڭ ئىرق ③ ۋە مەدەنىيەت جەھەتتە ④ ئوب ئۆگۈر-لىرىغا قارىغاندا، ياۋروپا-ئاسىيا يايلاقلىرىدىكى مىللەتلەر بىلەن تېخىمۇ قويۇق قېرىنداشلىق مۇناسىۋىتى بارلىقىدىن ئىبارەت پاكىتقا سەل قارالغان. بۇ ھەقتە تۆۋەندە تەپسىلىي توختىلىمىز.

بىر مىللەتنىڭ تارىخىغا پەقەت بۈگۈنگە قەدەر قوللىنىپ كېلىۋاتقان كونا ئەندىزىلەر ئاساسىدىلا قارىماي، ئۇنىڭ تىل جەھەتتە كى قېرىنداشلىقى ئاساسىدا ئىزدىنىش بىلەن بىر ۋاقىتتا، يەنە يازما ھۆججەت، خاتىرىلەرگە ⑤، مىللەت شۇناسلىق ⑥ ۋە ئانتروپولوگىيە جەھەتلەردىكى ماتېرىياللارغا مۇئەھمىيەت بېرىشىمىز كېرەك. پەقەت ئىمكانىيەتنىڭ بارىچە ئىنسانىيەت مەدەنىيىتىنىڭ ھەرقايسى جەھەتلەردىكى تەتقىقات مېۋىلىرىدىن تولۇق پايدىلانغاندىلا ئاندىن ۋېنگىرلار تارىخىنى ئەتراپلىق ھالدا ئېنىقلىيالايمىز.

قىزىقارلىقى شۇكى، ۋېنگرىيە تىلشۇناسلىرى تىلنى ئۆز نەزەرىيىسىنىڭ ئاساسى قىلىپ تۇرۇپ، ۋېنگىرلار فېن-ئۆگۈر مەنبەسى-

بۈگۈنكى كۈندە ئوتتۇرا ياۋروپادا ئولتۇراقلاشقان تەخمىنەن 12مىليون نوپۇسقا ئىگە ۋېنگىر مىللىتىنىڭ ئىلگىرىكى تارىخى ۋە ئۇلارنىڭ كېلىپ چىقىشى تېخى ئېنىقلانغىنى يوق، ئۇنىڭدىن باشقا ئۇلارنىڭ ئەجدادلىرى كارپات ئويمانلىقىدا ياشىغان دەۋرلەر-مۇ قىزغىن مۇنازىرە قىلىنىۋاتقان تېمىلارنىڭ بىرى. يېقىندا ۋېنگرىيىنىڭ داخلىق ئارخىئولوگى لازرو. جورا ئارخىئولوگىيىلىك تەتقىقاتلار ۋە ئىلگىرىكى يازما ھۆججەت، خاتىرىلەرگە ئاساسەن ۋېنگىر تىلىدا سۆزلىشىدىغان بىرىنچى تۈركۈمدىكى قەبىلىلەر مىلادىدىن ئىلگىرى 670-يىللىرى كارپات ئويمانلىقىغا كەلگەن ئونئوغۇرلار ئىدى، ئارپاتنىڭ رەھبەرلىكىدىكى ماجارلار بولسا مىلادى 859-يىلى بۈيەرگە كەلگەن دەپ قارايدۇ ①.

ھازىر كەڭ تارقالغان تىلشۇناسلىق نەزەرىيىسىگە ئاساسلانغاندا، ۋېنگىر تىلى ئورال تىل سىستېمىسىنىڭ فېن-ئۆگۈر تىل ئائىلىسىگە تەۋە بولۇپ ②، بۇ تىل ئائىلىسىدە ۋېنگىرلار تىلىغا ئەڭ يېقىن بولغىنى بۈگۈنكى كۈندە ئورال تاغلىرىنىڭ ئىككى تەرىپىدە ئولتۇراقلاشقان خانتىلار بىلەن مانىسلاردۇر. تىل جەھەتتىكى بۇ خىل قېرىنداشلىققا ئاساسلانغاندا، ئۆتكەنكى 50 يىلدا ۋېنگىر-يىلىك تىلشۇناسلار ۋېنگىرلار تىل جەھەتتىلا



نى تەتقىق قىلىشتا چىڭ تۇرىۋاتقان ۋاقىتتا، يەنى بۈگۈنكى كۈندە، بىزنىڭ تەتقىق قىلماقچى بولغىنىمىز تىل سەنئىتى، يەنى ۋېنگىرلارنىڭ ئېغىز ئەدەبىياتى ئەنئەنىسى بولۇپ، ئۇنى تەكشۈرۈش ۋە تەتقىق قىلىش ئارقىلىق ۋېنگىرلارنىڭ ئېغىز ئەدەبىياتى ئەنئەنىسى بىلەن تۈركىي تىللىق مىللەتلەر- نىڭ ئەدەبىيات ئەنئەنىسى ئوتتۇرىسىدا قويۇق ئوخشاشلىق مۇناسىۋىتى بار، دېگەن- دىن ئىبارەت.

ئالدىنقى ئەسىرنىڭ باشلىرىدىن بۇيان، ۋېنگىرىيە مىللەت شۇناسلىرى نۇرغۇن خەلق چۆچەكلىرى، رىۋايەتلىرى ۋە قوشاقلىرىنى ⑦ توپلىدى، ھازىر نۇرغۇن ماتېرىياللار ۋە بۇ ماتېرىياللارغا ئائىت مەخسۇس ئەسەرلەر، ئىلمىي ماقالىلار ئېلان قىلىندى. بۇ ماقالىمىزدا بىز «ئاق ئات ئوغلى» ناملىق ۋېنگىر خەلق چۆچىكى تۈرىنى ۋە ئۇنىڭ بىلەن قۇرۇلما جەھەتتە ئوخشاپ كېتىدىغان تۈرك، ئۇيغۇر، قازاق، سېرىق ئۇيغۇر ۋە قىرغىز مىللەتلىرى چۆچەكلىرىدىكى ئورتاقلىقلارنى تەتقىق قىلىمىز.

ۋېنگىرىيەنىڭ داڭلىق خەلق چۆچەكلىرى تەتقىقاتچىسى بېرى. ناگى. يانوش مۇشۇ ئەسىرنىڭ 50-يىللىرىنىڭ ئاخىرىدا ئۆلەس ئەسەرلىرىنى ئېلان قىلىپ، ۋېنگىر خەلق چۆچەكلىرىنىڭ تۈرلىرىنى سىستېمىلىق ھالدا رەتلەپ چىقتى ⑧. ئۇ، «ئاق ئات ئوغلى» ئەينى ۋاقىتتا توپلىغان چۆچەكلەر ئېچىدىكى ئەڭ قەدىمىي چۆچەكلەرنىڭ بىرى دەپ قارىغان، ئۇ يەنە تاتار ۋە باشقا تۈركىي تىللىق مىللەتلەرنىڭ چۆچەكلىرى ئارىسىدىن «ئاق ئات ئوغلى» چۆچىكى بىلەن تەڭداش بىر ئاساسىي ئانا تېمىسىنى، يەنى چوڭ دەرەخنىڭ شاخلىرىدىكى قېرى

بۈركۈتنى (ياكى ئالىپ قۇشنى) بايقايدۇ. 1990-يىلى مەن باشقا بىر تېمىنى — ۋېنگىرىيە ۋە ياپىلاق مەدەنىيەت سەنئىتىدىكى بېشى بۈركۈت، تېنى شىر شەكىلدىكى ھايۋاننىڭ ئوبرازىنىڭ پەيدا بولۇشى ۋە ئۇنىڭ چۆچەكلەردىكى رولىنى ⑨ تەتقىق قىلىۋاتقىنىدا، مەن ئەگەر ئەھمىيەتلىك بىر ئانا تېمىنىڭ مەۋجۇتلىقى بايقىلىدىغان بولسا، يەنە تېخىمۇ كۆپ ئانا تېما مەيدانغا چىقىشى مۇمكىن دەپ ھېس قىلدىم. شۇڭا مەن «ئاق ئات ئوغلى» ناملىق بۇ چۆچەككە ۋە ئۇنىڭ يىراق شەرقىدە ئېقىپ يۈرگەن ۋارىيانتلىرىغا دىققەت قىلىشقا باشلىدىم.

پروفېسسور دۇياۋېي مېنى سېلىشتۇرىدىغان ماتېرىياللار بىلەن تەمىنلىدى. مېنى ئىلھاملاندۇرغىنى ۋە ھەيران قالدۇرغىنى شۇ بولدىكى، مەن تۈرك ۋە ئۇيغۇر خەلق چۆچەكلىرى ئىچىدىن «ئاق ئات ئوغلى» نىڭ ئانا تېمىسىنى تېپىپلا قالماستىن، بەلكى ئۇنىڭ پۈتۈن قۇرۇلمىسىنىمۇ تاپتىم. 1990-يىلى 6-ئايدا مەن سىيورخ ۋېنگىرىيە تارىخ جەمئىيىتىنىڭ گېرمانىيىدە ئۆتكۈزگەن يىللىق يىغىنىدا مۇشۇ چاقىچە چۆچەكنىڭ مۇكەم- مەل قۇرۇلمىسىنى سېلىشتۇرۇشقا ئۇرۇنۇپ باققان كىشى مەنلا ئىكەنمەن. يېقىندا مەن چوڭ جىنۇبىن ئەپەندىنىڭ ۋېنگىرلار بىلەن سېرىق ئۇيغۇرلارنىڭ چۆچەكلىرىدىكى ئورتاق ئانا تېمىلارنى بايقاپ تەتقىق قىلىۋاتقانلىقىنى ⑩ ئاڭلاپ ئىنتايىن خۇشال بولدۇم. ئۇ، «ئاق ئات ئوغلى» ناملىق چۆچەكنىڭ ۋەقەلىكىنى ئاڭلىغاندا بۇ چۆچەك بىلەن «树大石二马三哥» ناملىق چۆچەكنىڭ ناھايىتى يېقىنلىقىنى ⑪ بايقىغان. سېلىشتۇرۇپ تەتقىق قىلىشنىڭ نەتىجىسى- نى تېخىمۇ ئاسان چۈشىنىش ئۈچۈن مەن

بىر جەدۋەل تۈزدۈم، جەدۋەلدىكى قارا بويالغان كاتەكلەرنىڭ بىلدۈرىدىغىنى ئانا تېما بولۇپ، ئۇزۇنسىغا قارىغاندا ھەر بىر مىللەتنىڭ نامى ئاستىدىكى قارا كاتەك قىسى قانچە كۆپ بولسا، ئۇلارنىڭ (خەلق) چۆچەكلىرى شۇنچە يېقىن بولغان بولىدۇ (قوشۇمچە جەدۋەلگە قاراڭ).

مەن جەدۋەلنى تۈزگەندە بەزى چۆچەكلەردە مەلۇم ۋەقەلىكلەرنىڭ كەملىكىنى ۋە بەزى ۋەقەلىكلەرنىڭ ۋېنىگرىيە نۇسخىسىغا ئوخشىمايدىغانلىقىنى بايقىدىم. بۇلار مېنى ئەجەبەلەندۈرمىدى. مېنى ئەجەبەلەندۈرگىنى شۇ بولدىكى، بۇ چۆچەكلەردىكى نۇرغۇن ۋەقەلىك ۋە ھادىسىلەر تەرتىپنىڭ ناھايىتى يېقىنلىقى، بەزىلىرىنىڭ يۈتۈنلەي ئوخشاپ كېتىدىغانلىقى بولدى.

مەن شۇنى ئالاھىدە كۆرسىتىپ ئۆتمەكچىمەنكى، بىز سېلىشتۇرغان چۆچەكلەردە گەرچە بەزى تەپسىلاتلار بىردەكلىككە ئىگە بولمىسۇن، ئەمما ئۇلارنىڭ قۇرۇلمىسى ئۆزگەرمىگەن. بۇ خىل چۆچەكلەر تۈركۈمدىكى بارلىق چۆچەكلەر ئۆزئارا زىچ بىرلىشىپ كەتكەن. شۇڭا ئۇنىڭ ئەھمىيىتى بىرنەچچە ئانا تېمىنىڭ سېلىشتۈرمىسىدىن ھالقىپ كېتىدۇ.

بۇ تۈركۈمدىكى چۆچەكلەرنىڭ سىۋىرت تەرەققىيات تەرتىپىنى تۆۋەندىكىدەك ئون نۇقتىغا يىغىنچاقلاش مۇمكىن:

1. بىر ھايۋان (ئات، قوي، ئېيىق) دىن تۆرەلگەن بالا، ئۇ خاسىيەتلىك ئادەملەردەك كۈچ-قۇدرەتكە ئىگە.
2. ئۇنىڭ ئۆزىگە ئوخشاش كۈچ-قۇدرەتكە ئىگە ھەمراھى بولۇپ، ئۇ ئۇلار بىلەن

چېلىشىپ كۈچ سېنىشىدۇ ياكى ئۇلارغا ئىگە بولىدۇ.

3. ئۇلار گۆرۈگە ئېلىنغان قىزلار (ياكى خوتۇنلار) نى بىرلىكتە ئىزلەپ، بۇلار كېتىلگەن ۋە زىيانكەشلىككە ئۇچرىغۇچىلارنىڭ يەر ئاستىدا ئىكەنلىكىنى بايقايدۇ. ئۇلار يەر ئاستى ئالىمىنىڭ ئىشىكىنى ئىزلەيدۇ.

4. چۆچەكلەردىكى باتۇرلاردىلا يەر ئاستى مەملىكىتىگە كىرىش جاسارىتى بولىدۇ.

5. باتۇرلار خوتۇن-قىزلارنى قۇتقۇزۇۋال-دۇ ھەمدە ياۋلار (غەلىتە مەخلۇقلار، ئەجدىھا) نى ئۆلتۈرىدۇ.

6. باتۇرلار خوتۇن-قىزلارنى يەر ئۈستىگە چىقىرىۋېتىدۇ، ئۇنىڭ ھەمراھلىرى خوتۇن-قىزلارنى قۇتقۇزۇۋالىدۇ، ئەمما باتۇر يەر ئاستىدا قالىدۇ.

7. بىر چوڭ قۇش — بۈركۈت ياكى ياۋا غاز باتۇرلارنىڭ يەر ئۈستىگە چىقىشىغا ياردەم بېرىدۇ.

8. يەر ئۈستىگە چىقىش سەپىرى تولىمۇ جاپا-مۇشەققەتلىك بولىدۇ. يەر ئۈستىگە قاراپ ئۇچۇپ كېتىۋاتقاندا ئوزۇقلۇقى تۈگەپ كېتىدۇ، باتۇر ئۆز تېنىدىن بىر پارچە گۆش كېسىپ چوڭ قۇشنى باقىدۇ. 9. چوڭ قۇش ئوڭۇشلۇق ھالدا يەر يۈزىگە قايتىپ چىقىدۇ، ئۇ باتۇرنىڭ گۆشىنى قۇسۇپ ئۆزىگە قايتۇرۇپ بېرىدۇ، باتۇرلار بالدۇرقىدىنمۇ بەردەملىشىپ كېتىدۇ.

10. باتۇرلار بۇلار كېتىلگەن خوتۇن-قىز-لار بىلەن توي قىلىپ، ئۇلار بىلەن بەختلىك ياشايدۇ ھەم قېيىن ئاتىسىنىڭ ئورنىغا پادىشاھ بولىدۇ.

ھازىر بۇ يەردە ئىككى ئاساسىي



مەسىلە بار:

1. تۈركىي خەلقلەر بىلەن ۋېنگرلار مەدەنىيىتىدىن ئىبارەت ئارىلىقى شۇنچە يىراق بولغان مەدەنىيەتتە ئۇلارنىڭ خەلق چۆچەكلىرى نېمىشقا شۇنچە ئوخشىشىپ كېتىدۇ؟

2. بۇ خىل تۈركۈمدىكى چۆچەكلەرنىڭ مۇھىملىقى ۋە ئەھمىيىتى نېمە؟ ئۇ پەقەتلا بالىلار كۆڭۈل ئاچىدىغان چۆچەكمۇ؟ ئۇ مەدەنىيەت، تارىخ جەھەتتىكى مۇھىم ئۇچۇرلارنى ئۆز ئىچىگە ئالامدۇ-يوق؟ بىز ئالدى بىلەن ئىككىنچى مەسىلە ئۈستىدە توختىلىمىز. قەدىمىي يازما ھۆججەتلەر، ئارخىئولوگىيە ۋە مىللەتتاشۇناسلىق تەتقىقاتىدىكى نەتىجىلەرگە ئاساسلىنىپ بۇ چۆچەكلەرنىڭ قۇرۇلما جەھەتتىكى ئەھمىيىتىنى چۈشەندۈرۈپ ئۆتىمىز.

بۇ تۈركۈمدىكى چۆچەكلەردە بىر مەدەنىيەت مەنبەسىدىن كەلگەن ھەمدە ئۆزىنىڭ ئېغىز ئەدەبىياتى ئەنئەنىسىنى تا بۈگۈنگە قەدەر ساقلاپ كېلىۋاتقان يايلاق جەمئىيىتىنىڭ بەزى تۈپ خۇسۇسىيەتلىرى ئىپادىلەنگەن. بۇ تۈركۈمدىكى چۆچەكلەردە سىياسەت، دىن، مىللەت قاتارلىقلارنىڭ ئىجتىمائىي رولىغا مۇناسىۋەتلىك مۇرەككەپ مەسىلىلەر ئۆزئارا زىچ بىرلىشىپ كەتكەن ھەم شاماننىڭ تەجرىبىلىرى، روھنىڭ كۆچىشى ۋە پېرسوناژلارنىڭ ئادىمىزات بىلەن ئەۋلىيالار ئوتتۇرىسىدا ئوينىغان ۋاسىتىچىلىق رولى، مۇقەددەس پادىشاھلار ۋە ئۇلارنىڭ شامان دىنىغا خاس ئوبرازىنى ئىپادىلەشكە ئېتىبار بېرىلگەن.

بىز ئەمدى بۇ تۈركۈمدىكى چۆچەكلەرنىڭ ۋەقەلىك تەرەققىياتىنى ئون باسقۇچ بويىچە بىر-بىرلەپ تەھلىل قىلىپ كۆرەيلى. 1. چۆچەكلەردىكى باتۇرلار ھايۋاندىن

تۆرەلگەن بولۇپ، ئۇلارنى كۆپ ھاللاردا ئات تۇغدۇ.

مىللەتتاشۇناسلىق ماتېرىياللىرىدىن شۇنى كۆرۈشكە بولىدۇكى، يايلاق مەدەنىيىتىدىكى شامان دىنى ھەمىشە ھايۋاننى، بولۇپمۇ ئۆز مىللىتى تۈپەيلىدىن قىلغان ھايۋاننى ئۆزلىرىنىڭ ئەجدادى دەپ قارايدۇ. ئۇلار ئۆزلىرىنى ئوخشاشلا باشقا ھايۋانلار بىلەن، بولۇپمۇ تۆت خىل ئەڭ سېھرىي كۈچكە ئىگە شامان ئىلاھى ھايۋانلىرى — بۈركۈت، ئات، ئېيىق، مارال ياكى بۇغىلار ⑫ بىلەن زىچ قانداشلىق مۇناسىۋەتكە ئىگە دەپ قارايدۇ. ئوخشىمىغان بىرنەچچە خىل يىلتىملارغا ئاساسلانغاندا، ۋېنگر، ئۇيغۇر، سالبۇق تۈركلىرى ۋە ئوسمان تۈركلىرى خان جەمەتلىرىنىڭ ئۆزلىرىنى ئەڭ سېھرىي كۈچكە ئىگە ئۇچار قۇش پادىشاھى لاجىننىڭ ئۇرۇق-ئەۋلادى دەپ قارايدىغانلىقىنى بىلىمىز ⑬.

ۋېنگرىيىدە شامان دىنىنى ئەتراپلىق تەتقىق قىلغان دىئوسىج. ۋېرمۇشنىڭ يېزىشىچە، شامان دىنىغا ئىشىنىدىغان ۋە شامان بولۇشنى ئارزۇ قىلىدىغان بىر ئوغۇل بالىنىڭ ئۆزىگە، ئۇ تېخى شامان بولمىغان چاغدا روھىنى بىر ئاتنىڭ ئېلىپ كەتكەنلىكى، ئۇنىڭمۇ ھوشىدىن كەتكەنلىكىنى، بىر مەھەل ئۆتكەندىن كېيىن ئات ئۇنىڭ روھىنى ئېلىپ كېلىش بىلەنلا بالىنىڭ ھوشىغا كېلىپ ھەقىقىي «زەردۇش» ، يەنى شامانغا ⑭ ئايلانغانلىقىنى ئېيتقانلىقىنى يازغان.

2. باتۇرلار بالا چېغىدىلا چوڭ ئادەملەر-دەك بولۇپ قالىدۇ ھەمدە ئىنتايىن بەردەم بولىدۇ.

ئېتنوگرافىيە ماتېرىياللىرى، يازما ھۆججەتلەر ۋە خاتىرىلەرگە ئاساسلانغاندا،

يايلاق مەدەنىيىتىدىكى شامانلار بىلەن پادىشاھ خاسىيەتلىك ئادەملەردەك كۈچلۈك ۋە ئىقتىدارلىق دەپ قارىلىدۇ. ۋېنگر رىۋايەتلىرى ۋە يىلنامىلىرىدا بالدۇرقى ۋېنگر پادىشاھلىرى ۋە باتۇرلىرى ئاجايىپ قاۋۇل، باشقىلاردىن كۈچتۈڭگۈر¹⁵ قىلىپ تەسۋىرلەنگەن. تۈركلەرنىڭ ئېپوسلىرىدىكى قەھرىمانلارمۇ ئاشۇلارغا ئوخشاش خۇسۇسىيەتلەرگە ئىگە¹⁶.

3. باتۇر ئۆزىگە ئوخشاش قاۋۇل ھەمراھلىرى بىلەن كۈچ سىنىشىدا ئۇلارنى يىقىتىدۇ، بۇ خىل چېلىشىش مۇسابىقىسى پەقەت ۋېنگر چۆچەكلىرىدىلا ئۇچرايدۇ. تۈركىي مىللەتلەرنىڭ چۆچەكلىرىدە باتۇرنىڭ ھەمراھلىرى باتۇرغا ئىنى بولۇشقا رازى بولىدۇ، چۈنكى ئۇ ئەڭ قاۋۇل، شۇنداقلا ئەڭ دانىشمەن ھېسابلىنىدۇ.

تۈركىي تىللىق مىللەتلەر ۋە ۋېنگر رىۋايەتلىرىدىكى باتۇرلار، شامانلار ۋە پادىشاھلار دۈشمەنلەرگە يولۇقىدۇ ھەمدە ئۇلار ئۈستىدىن غەلبە قىلىدۇ¹⁷. ۋېنگر شامانلىرى ئۆزئارا ئېلىشىدۇ ۋە باتۇرلۇقنى تالىشىدۇ، ئالتاي ۋە تۈركىي شامانلىرىمۇ مۇشۇنداق قىلىدۇ¹⁸.

ۋېنگر ۋە تۈركىي خەلقلەر چۆچەكلىرىدە باتۇرلارنىڭ ھەمىشە مەلۇم جايلارغا، ھەتتا ئۆزلىرىمۇ بىلمەيدىغان جايلارغا بېرىشى تەلەپ قىلىنىدۇ. ۋېنگر خەلق چۆچەكلىرىدە باتۇرلار جاھان كېزىشكە ياكى باشقا جايلارغا بېرىپ تەلەپ سىناپ بېقىشقا خۇشتار¹⁹. باتۇرلار بىرەر ئىشقا يولۇقىدۇ ۋە دائىم بىرەر ھايۋان ياكى ئادەمگە ياردەم بېرىپ، ئۇلارنى قىيىن ئەھۋالدىن قۇتۇلدۇرىۋالىدۇ. بۇلار بىزگە

شامانلار ۋە مۇقەددەس ھۆكۈمدارلارنىڭ ئوينىغان رولىنى ئەسلىتىدۇ. ئۇلار جەمئىيەت-نىڭ مەنپەئىتى ئۈچۈن ئادىمىزات بىلەن ئەۋلىيالار ئوتتۇرىسىدىكى ۋاسىتىچى، خەيرى--ساخاۋەتچى ۋە باشقىلارغا ياردەم بېرىدىغان كىشىلەر بولۇپ، خېسىم-خەتەر ئالدىدا ھېچنېمىدىن قورقمايدۇ. شامانلار ۋە مۇقەددەس ھۆكۈمرانلارنىڭ ھەممىسى پۈتۈن ۋۇجۇدى بىلەن خەلقنى قوغدايدىغان، خەيرى-ساخاۋەت قىلىدىغان رولغا ئىگە قىلىنغان. ھۆكۈمرانلارنىڭ بۇ خىل رولى توغرىسىدا نۇرخۇن تۈركلىرى مەڭگۈ تاشلىرىدا ئېنىق شەرھى بار²⁰.

4-5. پەقەت باتۇرلارلا يەر ئاستىغا كىرىدىغان ئېغىزنى ئىزلەيدۇ ھەم ئۆزى يالغۇز ئۆڭكۈرگە چۈشۈپ بۇلاپ كېتىلگەن خوتۇن-قىزىلارنى ئىزلەيدىغان جۈرئەت-شىجائەتكە ئىگە بولىدۇ.

شامانلار ئۆزلىرىنىڭ ئۇ ئالەمگە بېرىپ كېسەللەر ئېلىپ كەتكەن روھنى ياندۇرۇپ كېلىش كېرەكلىكىنى، كېسەل قوزغىلىشىنىڭ سەۋەبىنىڭ ئالۋاستىلارنىڭ كېسەل كىشىنىڭ روھىنى ئۇ ئالەمگە ئېلىپ كەتكەنلىكىدىن بولغانلىقىنى بىلىدۇ²¹. مىللەتشۇناسلارنىڭ دوكلاتلىرىغا قارىغاندا، پەقەت ناھايىتى كۈچلۈك سېھرىي كۈچكە ئىگە شامانلار مۇشۇنداق خەتەرلىك سەپەرنى قىلالايدۇ-كەن²².

روسىيە مىللەتشۇناسى بوتانىنىڭ 1880-يىلدىكى، ئانوكشىنىڭ 1920-يىلدىكى مەلۇماتلىرىغا قارىغاندا، شامانلار پەسكە چۈشكەندە بىۋاسىتە ھالدا تاغ ئېتىكىدىكى ئۆڭكۈردىن ئۆتۈپ ئۇ ئالەمگە بارىدىكەن، بۇ خىل سەپەر كېسەللەرنىڭ روھىنى



قۇتقۇزۇشنى مەقسەت قىلىدىكەن ②۰. تۈركىي خەلقلەرنىڭ « ئاق ئات ئوغلى » تۈركۈمىدىكى چۆچەكلىرىدە باتۇرلار (ۋېنگرىيە نۇسخىسىدىكى يەنە بىر چۆچەكتە بولسا، بىر پېرسوناژ) ئۇ ئالەمگە بارغاندا، ئۇنىڭدىن « سەن يۇرتۇڭدىكى قۇشلار ئۇچۇپ كېلەلمەيدىغان جايدا نېمە قىلسەن؟ » ②۱ دەپ سورىدايدۇ. ئالتاي شامانلىرى تۆۋەنلەپ باقتى ئالەمگە چۈشكەندە، ئۆزىنىڭ جۇڭگو قۇملۇقىدىن ئۆتكەنلىكىنى ھەمدە ئۇنى ئاڭلىغۇچىلارغا « ھەتتا سېغىزخان ۋە قاغىلارمۇ ئۇچۇپ ئۆتەلمەيدىغان جاي » ئىكەن دەپ تەسۋىرلىگەن. رىئىتىدارلىق شامان مۇرتى ناخشا-مۇزىكىسى ئارقىلىق ئۆز نىشانىغا يېتەلەيدۇ ②۲. 6-7. باتۇرلار ئوڭۇشلۇق ھالدا مەلىكىلەرنى قۇتقۇزىۋالىدۇ ھەمدە ئۇلارنى ئۆزى يەر ئاستىغا چۈشكەندە ئۆتكەن ئۆڭكۈر ئارقىلىق يەر يۈزىگە ئېلىپ چىقىدۇ.

بۇ ۋەقەلەر شاماننىڭ يەر ئاستى دۇنياسىغا چۈشۈش مەقسىتى — كېسەل كىشىنىڭ ئېلىپ كېتىلگەن روھىنى ئىزلەش ئىكەنلىكىنى ئېنىق ئىپادىلەيدۇ. خەلق چۆچەكلىرىدە جىن-شەيتانلار ھەم قورقۇنچى-لىق ھەم زەھەر خەندە بولۇپ، باتۇرلارنىڭ قارشى تەرىپىدە تۇرىدۇ: ئۇ جىدېھا، « ماڭ-گۇس » ، (سېرىق ئۇيغۇرلارنىڭ چۆچەكلىرىدىكىدەك) يالماۋۇز. ئۇلار ۋېنگر ۋە تۈركىي مىللەتلەرنىڭ چۆچەكلىرىدە ئوخشاشلا مۇھىم ئەھمىيەتكە ئىگىدۇر. شامانلار روھنى قايتۇرۇپ كېلىپ كېسەللەرنى ساقايتىدۇ، ئەمما ئۆزى ناھايىتى كۆپ ئازاب-ئوقۇبەتكە ئۇچرايدۇ

ھەمدە يەر ئاستىدا قالىدۇ. مىللەت شۇناسلىق ماتېرىياللىرى شامانلارنىڭ كېسەللەرنىڭ ئاغرىق ئازابىنى ئۆز ۋۇجۇدىغا يۆتكەۋالدىغانلىقىنى ھەمدە مۇشۇ ئۇسۇل بىلەن كېسەلنىڭ كېسىلىنى يېنىكلىتىدىغانلىقىنى ئىسپاتلايدۇ ②۳. شامانلار كېسەلنىڭ روھىغا مۇھتاج بولغان ھايۋاننى، يەنى ئۆزلىرىنىڭ ئەجدادىنىڭ ئۇ ئالەمدىكى روھىنىڭ ئۆزلىرىگە ياردەم بېرىشىگە مۇھتاج بولىدۇ. ئەگەر شامانلار بىر ۋاقىتنىڭ ئۆزىدە يەنە ھۆكۈمران بولسا، ئۇنىڭ ئەجدادىنىڭ روھى لاچىن ياكى بۈركۈت بولىدۇ. ياقۇت شامانلىرىنىڭ گۆشخور يىرتقۇچ قۇشلاردىن ئانىسى بولىدۇ، بۇ قۇش شامانلار يەر ئاستى ئالىمىنى ساياھەت قىلغاندا ياردەم قىلىدۇ ②۴.

8-9. باتۇرلار چوڭ ئالىپ قۇشنى تاپىدۇ ھەمدە ئۇنىڭ ياردىمىدە يەر يۈزىگە قايتىپ چىقىدۇ. باتۇرلار ئۆزىنىڭ گۆشىنى كېسىپ بېرىپ چوڭ قۇشنى باقىدۇ، قۇش يەر يۈزىگە چىققاندىن كېيىن باتۇرلارنىڭ گۆشىنى قايتۇرۇپ بېرىپ، ئۇنى بۇرۇنقىدىنمۇ كۈچلەندۈرىۋېتىدۇ.

چۆچەكلەرنىڭ ئاخىرقى سىۋىزتى بولسا، باتۇرلار بىلەن قۇشنىڭ ئۇچرىشى بولۇپ، باتۇرلار يەر ئاستىدا قىيىن ئەھۋالدا قالغاندا ۋە يەر يۈزىگە قايتىپ چىقىشى ئۈچۈن چوڭ ئالىپ قۇشنىڭ ياردىمىگە ئېرىشىدۇ. مەلۇم مەنىدىن ئېيتقاندا، بۇ شامانلارنىڭ يەر ئاستى ئالىمىگە چۈشكەنلىكىنىڭ نەتىجىسى بولۇپ، ئۇنىڭ ۋەزىپىسى شۇنىڭ بىلەن تاماملاندى ۋە باشقا بىر مەنىدىن ئېيتقاندا، يەر ئاستىغا چۈشكەن ۋاقتى روھنىڭ ئۆز ۋۇجۇدىغا چاپلاشقان ۋاقتى بولىدۇ ②۵. روھنىڭ بەدەنگە چاپلىشىپ

ئەمما، ئۇلارنىڭ تىل جەھەتتىكى قېرىنداشلىقى خانىتلار، مانىسلارغا قارىغاندا ناھايىتى يىراق ئىكەن.

يۇقىرىدا بايان قىلىنغان پاكىتلار ۋېنگىرلارنىڭ ياۋروپا-ئاسىيا چوڭ يايلىقى مەدەنىيىتىنىڭ بىر تەركىبىي قىسمى بولۇشى مۇمكىن، دېگەن قاراشنى چۈشەندۈرۈپ بېرىدۇ. بىز ئۇلارنىڭ كېيىن ياۋروپاغا كۆچۈپ بارغانلىقىنى تەسەۋۋۇر قىلالايمىز.

يۇقىرىدا بىز ۋېنگىر خەلق چۆچىكى «ئاق ئات ئوغلى» ۋە تۈركىي تىلىدا سۆزلىشىدىغان بەزى مىللەتلەرنىڭ خەلق چۆچەكلىرى قۇرۇلمىسىنىڭ بىردەكلىكىگە ئىكەنلىكىنى بايان قىلىپ ئۆتتۇق. بۇ ۋېنگىرلارنىڭ يالغۇز مەدەنىيەت، ئارخېئولوگىيە ۋە يازما ھۆججەتلەر جەھەتتىلا ئەمەس، بەلكى تىلنىڭ بىر ئالاھىدە تەرىپى — ئېغىز ئەدەبىياتى جەھەتتىمۇ ئاسىيا يايلىق مەدەنىيىتى بىلەن بىرلىشىپ كەتكەنلىكىنى چۈشەندۈرۈپ بېرىدۇ.

مەن ۋېنگىرلارنى ئۆز ئىچىگە ئالغان يايلاق مىللەتلەرنىڭ تارىخى ۋە قېرىنداشلىق مۇناسىۋىتىنى ئېنىقلاش ئۈچۈن سېلىشتۇرۇش ئۇسۇلىنى قوللىنىپ، خەلق چۆچەكلىرىنىڭ سىۋىزىت قۇرۇلمىسىنى تېخىمۇ ئىنچىكە، چوڭقۇر تەتقىق قىلىش كېرەك، دەپ قارايمەن.

چۆچەكلەرنىڭ ماۋزۇسى ۋە كېلىش مەنبەسى:

1. «ئاق ئات ئوغلى» ئالان. لازرو تۈزگەن «ۋېنگىر خەلق چۆچەكلىرى»، بۇداپېشت مورا نەشرىياتى، 1985-يىلى نەشرى.

2. «بىتەلەي يىگىت»، قۇناس.

بىلەن تۈركىي مىللەتلەرنىڭ چۆچەكلىرىدە ئوخشاشلىق بولىدىغانلىقىنى چۈشەندۈرۈش بىرقەدەر قىيىن مەسىلە بولۇپ تۇرماقتا؟ بىز بۇ مەسىلەگە جاۋاب بېرىشتىن بۇرۇن تۆۋەندىكى تەتقىقات نەتىجىلىرىنى ئەسلىپ ئۆتۈشىمىزگە توغرا كېلىدۇ:

1. ئارخېئولوگىيەلىك ماتېرىياللار كاريات ئويمانلىقىدا ئولتۇراقلاشقان ۋېنگىرلارنىڭ ئۆزىگە خاس يايلاق مەدەنىيىتىگە ئىگە ئىكەنلىكىنى ئىسپاتلىدى. ④

2. ئىرقىتىن قارىغاندا، ۋېنگىرىيە ئولتۇراقلاشقانلار ئورال-ئاسىيا ئىرقىدىكىلەر. نىڭ ئەمەس، بەلكى ئوتتۇرا ئاسىيادىكى ئىرقلارنىڭ خۇسۇسىيەتلىرىگە ئىگە.

3. ۋېنگىرىيە ئولتۇراقلاشقانلارنىڭ سەنئىتىمۇ تۈركلەر، جورجانلار، ياۋروپا ھونلىرى ۋە ھونلارنىڭ سەنئىتى بىلەن كۆرىنەرلىك دەرىجىدە بىردەكلىكىگە ئىگە. ⑤

4. ۋېنگىرىيەلىك مۇزىكانت باتوفنىڭ تەتقىقاتىغا ئاساسلانغاندا، ۋېنگىرىيە خەلق مۇزىكىلىرىدىكى ئەڭ قەدىمىي مىلودىيە تۈرى تۆۋەنگە چۈشىدىغان بەش ئاھاڭ قۇرۇلما شەكلى ئىكەن. ⑥. بۇ خىل قۇرۇلما شەكلىنى جۇڭگونىڭ شىمالىدىكى ئالتاي تىل سىستېمىسىدىكى مىللەتلەرنىڭ خەلق ناخشىلىرىدىن بايقىغىلى بولىدۇ. بۇ پاكىتنى جۇڭگو مۇزىكا ئىنستىتۇتىدىكى دۇ ياۋي بايقىغان. بۇ ئۇنىڭ تەتقىقات نەتىجىسىدۇر. ⑦

5. لوھە بىم ۋە دىئوسىجىن ئىبارەت ئىككى ۋېنگىرشۇناسنىڭ 1920-يىلدىن 1950-يىلغىچە ئېلىپ بارغان تەتقىقات نەتىجىسى كۆرسەتتىكى، ۋېنگىرلارنىڭ شامان ئېتىقادى بىلەن سېبىرىيىدىكى مىللەتلەرنىڭ شامان ئېتىقادى تېخىمۇ يېقىن ئىكەن.

كۆسەي قاشلىق ۋاپادار

مۆھتىرم جامائەتلىرىم، ئوغۇل بالا چاققان، كۆسەي قاشلىق ۋاپادار دېگەن مانا مەن بولىمەن. ھازىر ھېكايەمنى باشلايمەن. گەپلەشسەڭ-لار ئېزىپ كېتىمەن، جىم ئولتۇرۇپ ئاڭلىساڭلار قىزىپ كېتىمەن. قۇلىقىڭلار ئەن بولسۇن، چاينىشىڭلار قەنت بولسۇن.

بۇرۇننىڭ بۇرۇنىسىدا، قېرى خوتۇننىڭ تىزى دولىسىدا، ئېشەك ئۆگزە تاتلىغاندا، خوراز جىرىم غاجلىغاندا، پايپاققا نالا قاققاندا، جاڭگالغا قۇليا سالغاندا، تومۇچۇققا مەشرەپ بەرگەندە، ئېغلىغا زەدىۋال تۇتقاندا مېنىڭ بېشىمدىن مۇنداق ئالامەتلەر ئۆتكەندى.

مەن ئوغۇل بالا چاققان، كۆسەي قاشلىق ۋاپادار تىزا، داچەن دېگەن پاخال نەرقى، ئاق تەڭگە دېگەن سامان نەرقى كۈنلەردە پۇلنى جىمىتىپ چىقاي دەپ بازارغا چىققاچى بولدۇم. شەنبە كۈنلۈكتە تەڭ كېچە بىلەن ئېگىز بوز ھاڭگىغا مىنىپ يولغا چىقتىم. يېتىۋالسا يۈگەننى كەينىگە چىڭ تارتىپ، يۈگۈرۈپ توختىغىلى ئۇنىمىسا ئالدىغا سۆرەپ، يەكشەنبە كۈنى ناماز پېشىن ۋاق بىلەن قاراقاشنىڭ بازىرىغا چىقتىم. بوز ھاڭگىنى دەڭگە باغلاپ قويۇپ رەستىگە چىقتىم. قولۇمنى كەينىگە تۇتۇپ، چوڭ نەزەر بىلەن غادىيىپ كېتىۋاتسام دوقمۇشتىكى ناۋاينىڭ شاگىرتى: «ياغدا پىشتى، ياغدا پىشتى، بىرنى يېسەڭ تىك تۇرسەن، ئىككىنى يېسەڭ شۈك تۇرسەن» دەپ توۋلاۋەردى. ئوغۇل بالا چاققان، كۆسەي قاشلىق ۋاپادارنىڭ قورسىقى بەك ئاچىدىكى، پۇتلىرىم مەندىن بىخەۋەر ناۋايرانغا كىرىپ بولدى. ناۋاي ئۇستام ماڭا سالام بېرىپ «كەلسە تۇغقىنىم، كەلسە. بىر چىڭ كۆشىنى ئوتتۇزغا سالدۇق، بىر چارەك پىيازنى

ئۇششاق توغراپ توقۇزغا سالدۇق، تويغىچە يەۋەرسىلە» دېدى ھەم ئالدىغا بىر لىگەندە لىق گۆشكىردە قويدى. بۇنىڭغا قاراپ دادامنىڭ تۇغقىنىمكىن دەپتىمەن. ئوڭ قوۋزىمغا ئىككىنى، تىلىمنىڭ ئۈستىگە ئىككىنى، ئاستىغا ئىككىنى تىقىپ، قىزىق بولسۇ چىداپ تۇتۇپ يەپتىمەن. ناۋاي ئۇستام ماڭا:

— تارتىنماي يەۋەرسىلە، — دېدى. بۇنى ئاڭلاپ ئانامنىڭ تۇغقىنىمكىن دەپتىمەن. — كېيىن يەنە كېلىپ يەي، — دەپ ناۋايراندىن چىقتىم. قورسىقىمنىڭ تويغىنىغا خۇشال بولۇپ «ناي-ناي» غا ناخشا ئوقۇپ كېتىۋاتسام، ناۋاينىڭ شاگىرتى كەينىمدىن كېلىپ قولۇمدىن كاپ قىلىپ تۇتتى، چېلىشامدىكىن دەپتىمەن. پەم بىلەن بېشىمغا كۆتۈرۈپ چۆرگىلىتىپ-چۆرگىلىتىپ، ئۈزۈم بۇرۇن يىقىلىپ، ئۇنى ئۈستۈمگە ساپتىمەن. ناۋاينىڭ شاگىرتى ئورنىدىن قوپۇپ:

— سېلە يېگەن گۆشكىردىننىڭ پۇلى قېنى؟ — دېۋىدى، ھاڭ-تاڭ قاپتىمەن. — ۋۇي ئۇكام، مەزەگە قويغان گۆشكىردى-گە پۇل ئالامتىڭ؟ — دېسەم، — ئەخەقمۇ مەن بازارغا كەلگەنلەرنى مېھمان قىلىدىغان، — دېدى.

— ۋۇي ئۇكام، پۇلدىن قۇتۇلالماي يۈرگىنىگە نەچچە يىل بولغانىتى، يانچۇقىمدىن ئۈزۈك چاغلار ئېلىۋالغىنە، — دەپ، قولۇمنى ئېگىز كۆتۈرۈپ تۇردۇم. يەتتە يانچۇقىمنىڭ ئون يەتتە يېرىنى تېشىۋېتىپ ئاران يەتتە پۇل تېپىپتۇ. ئۇ ماڭا ئۇيدەك ئالىيىپ قاراپ: — بۇ پۇل يەتمەيدۇ، — دېدى. — يەنە نەچچە پۇل كەم؟ — ئوتتۇز ئۈچ پۇل.

— ئۇ پۇلۇغنى يېنىشىدا بېرىپ كېتەي، خۇدا ئۆمۈر بەرسە سېنى يەنە بىر قېتىم كۆرۈپ كېتەي — دەپ، ئۇنى مىڭ تەسلىكتە قايتۇرۇۋەتتىم.

شۇ كۈنلەردە كىيىۋالغان ئۆتۈكۈم قالتىس نوپى ئىدى. غىسلدىغان ئاۋازى بازارنىڭ بۇ بېشىدىن ئۇ بېشىغا ئاڭلىناتتى. قانداقراق ئۆتۈكۈن دەپ ھەيران قالماڭلار، بۇ ئۆتۈكۈن ساقسى ئىككى غېرىچ، تاقسى ئۈچ غېرىچ كېلەتتى. ئۆتۈكۈكە توپا قونمىسۇن دەپ يولنىڭ قاتتىق يېرىدىن كېتىۋاتمەن. بىردەمدىن كېيىن پۇتلىرىم سىرتماققا كىرىپ قالغاندەك قەدەم ئېلىشىم مۇشكۈللىشىپ كەتتى. كەينىمگە شۇنداق قارىسام، ئۆتۈكۈمنىڭ قونجىدىن چىقىپ قالغان لاتا-پۇتلار قاساپنىڭ جىگ-كانالىرىنى، باققالنىڭ سېۋەتلىرىنى، ناۋايلىرنىڭ زىخ-چۈ-قاللىرىنى ئېلىۋېلىپ سۆرەپ كەپتۇ. بازاردا مۇشۇنداق ماڭغۇلۇق دەپ سۆرەپ تارتىپ كېتىۋەردىم، بىردەمدىن كېيىن قاساپ، باققال، ناۋايلىر كېلىپ بىرسى قولۇمغا، بىرسى دولامغا، بىرسى پۇتۇمغا ئېسىلىپ، مېنى مىڭ مۇشەققەتتە توختاتتى. ئاندىن زىخ-چوقال، جىگ-سېۋەتلىرىدىن نى پىتىر كۆمەچتىن قىل سۇغۇرغاندەك ئۆتۈ-كۈمنىڭ قونجىدىن چىقىپ قالغان لاتا پۇتلىرىدىن ئاجرىشىپ ئېلىپ كېتىشتى. مەن ئوغۇل بالا چاققان، كۆسەي قاشلىق ۋاپادار پايىتىملىرىمنى تېرىپ تىقىپ، بىر قولۇمدا ئۆتۈكۈمنىڭ ساقسىدىن يېرىپ تىقىپ، ئۆتۈكۈمنى ياماقچىغا يامىتىپ، بىر پېيىنى قىزىل، بىر پېيىنى قارا مايلىتىپ، تەۋەككۈلنى ئاللاغا قويۇپ، ئاق ناننى ئۆزۈم يەپ، زاغرا ناننى بالارغا قويۇپ، قېتىق ئىچكەن موللامدەك غىپىلداپ مېڭىۋەردىم. مېڭىپ-مېڭىپ بىر خىراۋانلىققا چىقىپ قالدىم. غېرىبچىلىقتا بىر دەم ئارام ئالاي دەپ سارايعا كىرسەم، بىر لاتا قالپاق بېگىم ئاسمانغا قاراپ ئوڭدىسىغا، بوسۇغىنى توسۇپ توغرىسىغا يېتىۋاپتۇ.

— ئەسسالامۇ ئەلەيكۈم بېگىم، — دېدىم.
— ۋە ئەلەيكۈم ئەسسالام، نەدىن كەل-

دىڭ، ئوغلۇم؟ — دېدى.

- بىزنىڭ مەھەللىدىن،
- سېنىڭ مەھەللىڭ نەدە؟
- ئۆيىمىزنىڭ ئەتراپىدا.
- نېمە ئىش قىلاي دەپ كەلدىڭ؟
- ئۆزلىرىگە باشلىق بولاي دەپ كەلدىم.
- نېمە دېدىڭ؟ — دېدى ئۆيدەك چەكچىيىپ.
- ئۆزلىرىگە باخشى بولاي دەپ كەلدىم، — دەپ گېپىمنى ئۆزگەرتىۋالدىم.
- باخشىلىقتىن خەۋىرنىڭ بارمىدى، قانداقنى ئوينىيسەن؟ — دەپ سورىدى.
- ئوينىغاندىكىن جىگ ئالا بوزنى ئويناي، — دېدىم.

— ئەمەس ئۆيدىكى قونداقتا بەش دانە قارچىغا قوندۇرۇقلۇق، ئۆزۈڭ چاغلاق بىرنى ئېلىپ چىقىپ ئوينىغىن، — دېدى. مەن بەش قارچىغىدىن بىرنى قولۇمغا قوندۇرۇپ، نەدە كەچ بولسا شۇ يەردە قوندۇرۇپ، سوغۇققا راسا توڭدۇرۇپ، «ئاي-ئاي-ئاي» غا ناخشا تۇتۇپ، مازارمۇ مازار، بازارمۇ بازار مېڭىۋەردىم. قارچىغىنى قونداقتا قوندۇرۇپ قويسام ئولتۇرالمىدى. «قورسىقى ئاچقان ئوخشايدۇ، نېمە يېگۈزسەم بولىدىكىن؟» دەپ ئويلىنىپ تەكچىگە قارىسام ئىككى ئاياقتا قېتىق تۇرىدۇ. قېتىقنى ئېلىپ كېلىپ ئالدىغا قويسام ئىچمىدى. «ئان چىلىپ بەرسەم ئىچەمدىكىن» دەپ، قوشنىلاردىن خامان ۋاقتىدا بېرىشكە ئىككى ئارپا ئېنى ئۆتتە ئالدىم، ئىككىگە توپماسمىكىن دەپ تۆتىنى ئالدىم. ناننى قېتىققا چىلاپ ئالدىغا قويسام يەنە يېمىدى. تارتىنىپ قالغان ئوخشايدۇ، ئۆزۈم يېگۈزۈپ قويماي، دەپ قارچىغىنى ئىككى تىزىمغا قىسىپ ئولتۇرۇپ، ئاغزىنى يېرىپ ئولتۇرۇپ بۈگۈنكى چاققان جۇۋانلار قوشۇقنىڭ دەستىسىدە ياغلىق ئۈچەي قۇيغاندەك سىقىلىغىلى تۇرۇۋې-دىم، بىر ئاياق قېتىق بىلەن ئىككى ئارپا ئېنى تۈگىگەندە قارچىغا «غىق» قىلىپ بىرنى كىكىردى. «قورسىقى تويىدى، پۇت-قولغا ماغدۇر پەيدا بولدى» دەپ ئويلاپ قونداقتا قوندۇرۇپ

قويسام، يەنە ئولتۇرالمىدى. لاتا قالپاق بېگىم؛
 — ئوغۇل بالا چاققان! — دەپ مېنى چاقىردى.
 — خوش بېگىم، — دەپ ئۇنىڭ ئالدىغا
 يۈگۈرۈپ چىقتىم.
 — قارىغا قېنى؟ — دەپ سورىدى.
 — سېۋەتكە باستۇرۇپ قويدۇم.
 — ھەي ئوغرى، سېۋەتكە باستۇرۇپ
 قويغىلى ئاناڭنىڭ قارىدا قالغان قۇشقىچىمىدى ئۇ؟
 — يوقسۇ بېگىم، ئۆزلىرىنىڭ قارىچىغىلىرى،
 — يۈگۈرگىنە، قارىچىغىنى ئېلىپ چىق، —
 دەپتى. كىرىسەم قارىچىغا قېتىقنى قۇسۇپ
 يېتىپتۇ. تۇمشۇقنى پاكىز سۈرتۈپتىپ، پالاق-
 لىتىپ-شالاقلىتىپ كۆتۈرۈپ چىقتىم.
 — ھەي ئوغرى، ئاۋايلاپ ئېلىپ چىقساڭ
 بولمامدۇ؟ بىر قارىچىغا دېگەن نەچچە يۇل؟
 مەدىكار دېگەننى ئەستايغۇرۇللا...
 — بېگىم قورسىقىنىڭ توقۇلۇقىغا شوخلۇقى تۈتۈپ
 كېتىپ باشقۇرماق تەس بولۇپ كېتىۋاتىدۇ بۇنى.
 — ماڭا بەرگىنە، — دەپ قولۇمدىن
 سىلكىپلا ئالدى. ماڭا ئوبدان باھانە تېپىلدى؛
 — بۇنداق سىلكىسىلە قارىچىغا تۈگۈل
 ئادەم مۇ ساق قالمايدۇ بېگىم. بۇرۇن قىرىق
 تۇققۇزى كەم ئەللىك قارىچىغا كۆندۈرگەنمەن،
 بۇنى كۆندۈرسەم ساق مۇ ئەللىك بولاتتى.
 قارىچىغا دېگەن جېنى نازۇك جانۋار، سىلكىش-
 لىزىگە چىدىماي ئۆلۈپ قالىدىكەن دەيمەن.
 لاتا-قالپاق بېگىم قارىچىغىنىڭ ئۇ يەر،
 بۇ يېرىگە قاراپ بېقىپ؛
 — ھەي ئوغرى، قېتىق ئىچكۈزدىڭمۇ
 بۇنىڭغا؟ — دەپتى.
 — يوقسۇ بېگىم، قېتىق ئىچكۈزمىدىم.
 — ماڭىغا ئوغرى، قېتىقنى ئېلىپ چىق، —
 دەپ ۋارقىردى. «ئەمدىغۇ بالانىڭ چوڭ
 كاللىسىغا ئۇسۇدىغان بولدۇم» دەپ قورقتۇم.
 بوسۇغىدا يېلىشقاندىكە، بېگىم بىلەن قېرىشقاندىكە
 پالاقشىپ قويدۇم.
 — ھەي ئوغرى، قېتىقنى تۆكتىڭمۇ؟ —
 دەپ ۋارقىردى.

— يوقسۇ بېگىم، قېتىق قولۇمدا بار،
 ئاياقنى تاپالمايۋاتىمەن.
 — يىقىلىپ چۈشتۈڭمۇ - يا؟
 — يىقىلىپ چۈشمىدىم، ئورنۇمدىن
 قوپالمايۋاتىمەن، — دەپتىم.
 — چاققان ئالدىغا چىق، — دەپ ۋارقىردى.
 دى. يۈگۈرگەنچە ئۇنىڭ ئالدىغا چىقتىم.
 — بۇ قارىچىغا ئۆلۈپ قاپتۇ، يىراققا تاشلى-
 ۋەت، — دەپتى. قارىچىغىنى تاشلىۋېتىشكە
 پايلىماي كالاغا تەلپەك قىلىپ كېسىپ، راۋاپنىڭ
 تارىسىنى بوم قىلىپ، بۇ يەرگە كەپقالغىنىغا
 غوم قىلىپ، ياخشى غىزا تاپسام ئاغزىغا كوم
 قىلىپ، ئاپتاپلىققا چىقىپ ياتتىم. بىر چاغدا:
 — ئوغۇل بالا چاققان، — دەپ قىچقاردى.
 — خوش بېگىم، — دەپ ئالدىغا يۈگۈرۈپ كىردىم.
 — بىكار يۈرسەڭ بۇزۇلۇپ كېتىسەن،
 خىزمىتىڭگە بىر مەدىكار قوشۇپ بېرەي، پاكىز
 ئېشەكتىن بىرنى توقۇپ بېرەي، بىر لاجىنىم
 بار ئاپىرىپ كۆندۈرۈپ كەلگىن، — دەپتى.
 — ئوبدان، شۇنداق قىلاي بېگىم، —
 دەپ يولغا چىقتىم. خېلى ئۇزۇن ماڭغاندىن
 كېيىن يېنىمىدىكى خىزمەتچىم:
 — ئوغۇل بالا چاققان، لاجىنىنى بىر
 نەرسىگە سالغىچ ماڭاملا، — دەپتى. «بۇ
 لاجىن كەينىسىزدىن كېلىۋاتقان ئاۋۇ ئادەملەرنىڭ
 ئوخشايدۇ، يوشۇرۇپ ماڭسام بولغۇدەك» دەپ
 ئويلاپ، ئېشەكنىڭ يېلىدىن سەكرەپ چۈشتۈم،
 لاجىنىنى چاپاننىڭ يېتىگە سېلىپ، ئېشەكنىڭ
 ئۈستىگە ئارتىپ تۆپىسىگە مىنىپ ئولتۇرۇۋالدىم.
 خىزمەتچىم ھەيران بولۇپ:
 — ئاداش ئوغۇل بالا چاققان، لاجىنىنى
 ئاۋۇ ساسلىقتىكى ئۆردەك، قاشقالداقلىققا
 سالامدىكىن دېسەم، ئاستىلىرىغا باسۇرۇپ
 ئولتۇردىلا، سىلە لاجىنىنى كۆندۈرۈشنى
 بىلمەيدىكەنلا، سىلە قايتىپ كەتسىلە، لاجىنىنى
 ئۈزۈم كۆندۈرۈپ چىقاي، — دېۋىدى، بۇ گەپ
 ماڭا خۇش ياقتى. ئېشەك بىلەن چالا ئۆلۈك
 بولۇپ قالغان لاجىنىنى ئۇنىڭغا بېرىپ، كەينىگە

ياندىم، بېگىمنىڭ تېخىچە كىشىگە كۆرسەتمىگەن مويىنا جۇۋىسىنى دولامغا غەربىچە ئارتىپ « ئاي- ئاي- ئاي» غا ناخشا توۋلاپ، قەدەمنى كىچىك بېسىپ ئالدىرىماي ماڭدىم. دىڭ قۇلاق ئالا تاغلى دەپ بىر ئىتىم بار ئىدى. ئاسماندىن چۈشكەندەك ئالدىمدا پەيدا بولۇپ قالدى. يۈكلىرىمنى كۆتۈرۈشۈپ بەرگىلى كەپتۇ دەپ خۇشال بولدۇم. مويىنا جۇۋىسى دىڭ قۇلاق تاغلىنىڭ ئۈستىگە ئارتىپ، ئىككى بېشىدىن تۆشىنى چىڭ تارتىپ قويدۇم. دىڭ قۇلاق ئالانغا جۇۋا بىلەن تاللىشىپ، چىشلەپ تارتىپ بەزى يېرىنى باشتەك، بەزى يېرىنى ياپىلاق تاشتەك ئۈزۈپ تاشلاپ مېڭىۋەردى. مەن بىرىنچى قويمى تېرىپ يىغىپ لاتا قالپاق بېگىمنىڭ ئىگەر- توقۇم قويدىغان ئۆيگە تۆكۈپ قويدۇم. ئۇخلاپ ياتقان بېگىم مېنىڭ شەپەمنى ئاڭلاپ كۆزى ئېچىلىپ كەتتى.

— ئوبدان چاغدا كەپسەن ئوغلۇم، بەزىگەك بولۇپ قالدىم، ۋاي سوغۇق، مويىنا جۇۋامنى ئۈستۈمگە بېسىپ قويغىنا، — دېدى. جۇۋىنىڭ پارچىلىرىنى پۈتى تەرەپتىن تىزىپ بېلىگە كەلگەندە بېگىم ئوڭ يان تەرىپىگە ئورنىلىۋېدى، جۇۋا چۆۋۈلۈپ كەتتى. قايتىدىن كالىسى تەرەپتىن تىزىپ بېلىگە قەدەر بېسىپ قويمى، سول يان تەرىپىگە يەنە بىر ئورنىلىۋېدى، جۇۋا يەنە چۆۋۈلۈپ كەتتى. بېگىم:

— ۋاي سوغۇق، ھوي ئوغرى، جۇۋىنى تېزىمەك ياپقىن! — دەپ ۋارقىردى. — مىدىرلىماي ياتسلا بېگىم، بولمىسا جۇۋا چۆۋۈلۈپ كېتىدۇ. — چۆۋۈلۈپ كەتكىلى ياۋا قارسايلىقنىڭ كونا سېۋەتلىرىمدى ئۇ؟

— يوقۇ بېگىم، ئۆزلىرىنىڭ مويىنا جۇۋىسى. — ماڭغىنا ئوغرى، كۆزۈمدىن يوقال! — دەپ كۆزىنى ئالايىتى. قورقۇپ قېچىپ تاشقارنى دەرۋازىدىنغۇ ھەرگىز توختىمىدىم، ئوتتۇرا ئىشىكتە يۆلىنىپ تۇرۇۋالدىم. — نېمىشقا كەتمەي تۇرسەن؟

— كېسەللىرى ئېغىر كەن، ئۇلۇپ قالسلا ئېگەكلىرىنى تېڭىشقا لازىم بولارمەن، — دېدىم. ئۇنىڭ كېسىلى تۇيۇقسىز ئېغىرلىشىپ جان تالاشقىلى تۇردى. قاراپ تۇرسام ئەزرا ئىل مەندىن سۇ سورىماي، ئۇنىڭ جېنىنى تېنىدىن يىپ سۇغۇرغاندەك سۇغۇرۇپ ئېلىپ كەتتى. كۆزۈمگە لىق ياش ئېلىپ، قاپاقتىن سۇ تۆكۈلگەندەك يىغلاپ كەتتىم: « قاراپ تۇرسام- مەن، ئۇلۇپ كەتتىڭ سەن، ئۆلسەڭ سەن ئۆلدۈڭ، ماڭا نېمە غەم. ئايىغىڭىزغا بارسام، بېشىڭىز قالدى بېگىم، بېشىڭىزغا بارسام، ئايىغىڭىز قالدى بېگىم. خۇدا يارىتىپتۇ تاغ ئارىسىدا بۇ ساينى، قاچانغىچە سىزنى يادلاپ ئىچەلمەي يۈرىمەن چايىنى!؟ كىشىنىڭ شەھىرىدە غەربچىلىققا تۇتۇلدۇم، سىزدەك گالۋاڭ بېگىمدىن خويىمۇ ئوبدان قۇتۇلدۇم، ئاچلىقتىن ئۆلدىمىكىن دېسەم، ياتقان يېرىڭىزگە تەرەت قىلىپ يېتىپسۇز بېگىم، توڭلاپ ئۆلدىمىكىن دېسەم، تەرلەپ كېتىپسۇز بېگىم، ئاھ بې- گىم...» مۇشۇ تەرىقىدە ئۇزۇنغىچە يىغلىدىم. ئاندىن مەن ئوغۇل بالا چاققان، كۆسەي قاشلىق ۋاپادار ئىمام بولدۇم. قانائلىق قارا جامائەتلەر مېھمان بولدى. بېگىمنىڭ قەبرىسى ئۈستىدە يۈكۈنۈپ ئولتۇرۇپ، قولۇمنى ئېگىز كۆتۈرۈپ مۇنداق قىرائەت ئوقۇدۇم:

« ئاللاھۇمما بارىكالا، ياغ ئالدىم دەپ جىگەر بىلەن بۆرەك ئالار، ئاياقۇ- قوشۇقۇ، قازانۇ- تۇۋاق، ياۋا- قاراساي، جىگدە قۇدۇق، تەنكۈل، بۇلاق، ئاق ئۈزۈم، قىزىل ئۈزۈم، سەيۋە ھەم مۇناق، ئات- ئېشەك، قوي- ئۆچكە، كالا- يۇ- توپا- قا، ئۆرۈك- شاپتۇل، بەي- ئەنجۈر، ئالما- ئانار، ياڭاقا... ئۇلۇغ پەرۋەردىگارم، لاتا قالپاق بېگىمنىڭ ياتقان يېرىنى دوزاخنىڭ تۈۋرىكى يېنىدىن قىلغاي- سەن، ئامىن ئاللاھۇ ئەكبەر.»

ئېيتىپ بەرگۈچى: خۇدۇمبەردى ئاخۇن
توپلىغۇچى: مەمتىن قۇربان
(« قاراقاش خەلق چۆچەكلىرى» دىن ئېلىندى)

ھەزرىتى لوقمانى ھېكەتنىڭ كۈيۈغلى

ھەزرىتى لوقمانى ھېكەتنىڭ زامانىسىدا پادشاھلاردىن تارتىپ پۇقرالارغىچە ھەممىسى لوقمانى ھېكەتنىڭ ئالدىغا كېلىپ، ئۆز كېسەللىرىگە شىپالىق تېپىپ كېتىشىدىكەن. ئايىلار-يىللار ئۆتۈپتۇ. لوقمانى ھېكەم شۇنىڭغا دىققەت قىپتۇكى، كۈيۈغلى يۈسۈپ ئاغرىپ قالدىم، دەپ بىرەر قېتىم ئالدىغا كېلىپ باقماپتۇ. بۇنىڭدىن ھەيرانلىق ھېس قىلغان لوقمانى ھېكەم قىزنى چاقىرتىپ سوراپتۇ: — قىزىم، ئېرىڭ ئانچە-مۇنچە ساقسىز بولۇپ قالدىغاندۇ؟
— ياق، دادا، ئۇنىڭ ئاغرىپ باققىنىنى ھازىرغىچە بىلمەيمەن.

— ئېرىڭنىڭ بىرەر ئىشىنى سەزدىڭمۇ؟
— ھەر كۈنى سەھەردە بىر بۇردا ناننى ناشتا قىلىپ ئاندىن باشقا ئىشىنى قىلىدۇ.
— خوش، مۇنداق دېگىن، ئەتىدىن تارتىپ نان يوق، دەپ نان بەرمىگىن.
— ماقۇل، دادا، — دەپتۇ قىزى ۋە ئۆيىگە قايتىپتۇ. ھەپتە ئۆتۈپتۇ، ئاي ئۆتۈپتۇ، كۈيۈغلىنىڭ كېسەللىكىدىن بىرەر خەۋەر بولماپتۇ. لوقمانى ھېكەم قىزنى يەنە چاقىرتىپ سوراپتۇ:

— مەن دېگەننى قىلىدىڭمۇ؟
— قىلدىم، ئەمما نان ئورنىغا سۇ ئىچىۋالدىغان بولدى، — دەپتۇ قىزى.
لوقمانى ھېكەم بىر ئاز ئويلىغاندىن كېيىن قىزغا تاپىلاپتۇ:
— ئەتىدىن تارتىپ، سۇ ئەكىرىپ

قويماپتىمەن دەپ سۇمۇ بەرمىگىن. خېلى ۋاقىتلار ئۆتكەن بولسىمۇ يەنىلا كۈيۈغلىنىڭ ساقسىزلىقىدىن بىرەر خەۋەر بولمىغاچ-قا، لوقمانى ھېكەم قىزنى چاقىرتىپ سوراپتۇ:
— سۇ بەردىڭمۇ؟

— ياق، دادا، نان، سۇ دېگەنلەرنى بەرمىدىم. ئەمما يورنى ئۆرۈپتۇ، بىر چىمدىم توپىنى ناشتسىغا كاپ ئېتىدىغان بولدى، — دەپتۇ قىزى. لوقمانى ھېكەم بۇگەپلەرنى ئاڭلىغاندىن كېيىن چوڭقۇر ئويغا پېتىپتۇ ۋە بىر ھازادىن كېيىن قىزغا قاراپ:

— ئەتە ئېرىڭ كېلىپ ئولتۇرۇپ كەتسۇن، — دەپتۇ.

ئەتسى لوقمانى ھېكەم خوتۇنغا ساپ ئۆچكە يېغدا پولۇ ئېتىشىنى ئېيتىپتۇ ۋە بەزى ئىشلارنى ئورۇنلاشتۇرۇپتۇ. كۈيۈغلى كەپتۇ، داستىخان سېلىنىپ ئاش تارتىلىپتۇ. كۈيۈغلى ئىشتەي بىلەن ئاش يېگىلى تۇرۇپتۇ.

— چاي ئەكىلىڭلار خوتۇن، — دەپتۇ لوقمانى ھېكەم.

— ھېلى دەملەپ قويسام مۇشۇك ئۆرۈ-ۋېتىپتۇ، ھازىر چاي دەملەي، — دەپتۇ خوتۇنى.
— چاي بولمىسا سۇ بولسىمۇ بولۇپىرىدۇ، —

دەپتۇ كۈيۈغلى ۋە سۇنى غۇرتۇلدىتىپ ئىچىپ ئاشنى يەۋېرىپتۇ. دۇئا-تەگبىردىن كېيىن كۈيۈغلى خوتۇننى ئېلىپ بىرگە ئۇزاپتۇ. لوقمانى ھېكەم بولسا ئۆز ئىچىدە ئەمدى كېسەل بولمىغىنىنى كۆرەي، ھازىر

ماقال - تەمسىللەر

قىيامەت بولسا چوڭ شەھەرگە قاچ.
قوينىڭ پوقمۇ ئالتۇن.

ئېشەك ئالساڭ توقۇمى بىلەن ئال.
ياشنىڭ مۇددىئاسى بار،
قېرىنىڭ دۇئاسى (بار).

يانتاقتىن قورققان ئوتۇنچى ئەمەس.
ئوڭ قولۇڭ سەدىقە بەرسە، سول
قولۇڭ تۇيىمسۇن.

بەختنىڭ ئوڭ قولى ئەمگەك، سول
قولى تېجەش.

سارتنىڭ سەھىرى ئاشۇقتى.
گۇناھكار بولۇپ كەلسەڭمۇ، قەرزدار
بولۇپ كەلمە.

ھاجىنىڭ چۈشسە ئىتتىمۇ « قېرىندىشىم »
دەرسەن.

كۆپنىڭ پۇلى چاقماق قەنت، قايماقتىن
تىلىڭ يەتسە تەمى چىقىدۇ.

مېراستىن مۇشت تەگسىمۇ ئال.
قىز بالا ياتقا قول تۇتقۇزماس،
ئوغۇل بالا سودىدا ئۇتقۇزماس.

ئەقىل بازارغا كىرمەيدۇ.

قايغۇرغاندىن يالۋۇرغان يامان.

ئالا كۆڭۈلنىڭ كۆزى باق،

قارا كۆڭۈلنىڭ سۆزى (باق).

ئۈچىنىڭ توڭلاشقا باشلىدى، بىر ئازدىن
كېيىن قورسىقىڭ ئاغرىپ يۇمىلاشقا باشلايدۇ.
سەن، دېگەنلەرنى ئويلاپ خەۋەر كۈتۈپ
ئولتۇرۇپتۇ. بىر ئاشپىشىم ئۆتۈپتۇ، كەچ
بولۇپتۇ، خەۋەر يوق. كۈن ئۆتۈپتۇ،
ھەپتە ئۆتۈپتۇ، خەۋەر يوق، بۇنىڭدىن
قاتتىق ھەيران قالغان لۇقمانى ھېكم
كۈيۈغلىنىڭ ئۆيىگە قاراپ مېڭىپتۇ. لۇقمانى
ھېكمىنى كۈيۈغلى قىزغىن كۈتۈۋاپتۇ.
لۇقمانى ھېكم پاراڭلاشقاچ كۈيۈغلىنىڭ
چىرايىغا تازا دىققەت بىلەن قارايتۇ.
ئۇنىڭ چىرايىدىن ساغلاملىق، نۇرانلىقتىن
باشقا نەرسىنى سېزەلمەپتۇ. شۇ چاغدا
كۈيۈغلى بىر ئىش بىلەن سىرتقا چىقىپ
كېتىپتۇ. لۇقمانى ھېكم تەقەززالىق بىلەن
قىزىدىن سورايتۇ:

— ئۆتكەن كۈن ئېرىڭ قايتىپ
كەلگەندىن كېيىن، ئاغرىپ قالمايدۇ؟
— ياق، دادا، ھېچ قانداق ئەھۋال
بولدى.

— بىرەر ئىشنى سەزدىڭمۇ؟

— ئۆيىدىن چىقىپ بازاردىن بىرنەچچە
باش پىياز سېتىۋالدى، ئۆيگە بارغىچە يەپ
ماڭدى.

شۇ چاغدا لۇقمانى ھېكم بىرنى
چوڭقۇر تىنىۋېلىپ:

— مەن ئۆزۈمنى دۇنيادا بىردىنبىر
تەڭداشسىز تېۋىپ دەپ يۈرگەندىم،
كۈيۈغلىم مەندىنمۇ ئۇستا تېۋىپ ئىكەن،
مەن بۇنى ئۇقماي يۈرۈپتىمەن. بۈگۈن
مەن ئۇنىڭغا رەسمىي قول قويدۇم.
كەمتەرلىك بىلەن ئۇنىڭدىن ئۈگەنسەم
بولغىدەك، — دەپتۇ.

توپلىغۇچى: ۋاھاپجان رازىق
« يەكەن خەلق چۆچەكلىرى » دىن

ئېلىندى

« دەرد-داغ » مۇقامى توغرىسىدىكى قىسقىچە مۇلاھىزە

ئابدۇرۇسۇل ئابدۇراخمان
ئابلەق ئاۋامسىلم

كىرىش سۆز

« دەرد-داغ » مۇقامى تۇرپان ۋادىسى، جۈملىدىن توقسۇندا ئەۋلادتىن-ئەۋلاد ئېيتىلىپ كېلىۋاتقان يەرلىك مۇقام. « دەرد-داغ » سۆزى « كۆڭۈلدىن چىقمايدىغان دەرد ئەلەم دېغى » دېگەن مەنىنى بىلدۈرىدۇ.

« دەرد-داغ » مۇقامى ئۇزۇن يىللاردىن بۇيان تۇرپان ۋادىسىدىكى ئۇيغۇر خەلقىنىڭ ئىجتىمائىي تۇرمۇشى ۋە تارىخىي كەچۈرمىشلىرى بىلەن بىللە بولۇپ، خۇشاللىق ۋە قايغۇلۇق كۈنلەردە بىردەممۇ ئايرىلىپ قالغىنى يوق. ئۇ يوقلۇقتىن بارلىققا كېلىپ، ئاددىيلىقتىن مۇكەممەللىككە قاراپ تەرەققىي قىلىپ بۈگۈنكىدەك رەتلىنىش، تولۇقلىنىش، نوتقا ئېلىنىش باسقۇچىغا كىردى.

بۇ مۇقام 1987-يىلى 2-ئاينىڭ 1-كۈنى شىنجاڭ خەلق رادىئو ئىستانسىسى تەرىپىدىن تۇنجى قېتىم ئاڭلىتىلدى ۋە شىنجاڭ تېلېۋىزىيە ئىستانسىسى تارقاتتى. بۇ ئارقىلىق « دەرد-داغ » مۇقامى يورۇقلۇققا چىقتى، « دەرد-داغ » مۇقامى تېپما قىلىنغان ياخشى پىكىر-پاراڭلار ئاستا-ئاستا كېڭىيىشكە باشلىدى ھەمدە ئەكسچە « پالانى مۇقامىنىڭ ئۆزگەرتىپ ئېيتىلغان شەكلى بولۇپ قاپتۇ »، « پۇستانى مۇقامىنىڭ پالانى يېرىگە ئوخشايتۇ »، « يەرلىك ئەلنەغمە » دېگەنگە ئوخشاش ئىلمىي ئاساسى بولمىغان پىكىرلەرمۇ ئوتتۇرىغا چىقتى.

شۇڭا بىز « دەرد-داغ » مۇقامىنىڭ پەيدا بولۇش تارىخى، مۇزىكىلىق قۇرۇلمىسى ۋە تىكىستولوگىيەلىك تۈزۈلۈشلىرىنى تەتقىق قىلىش ئارقىلىق، ئۇنىڭ مۇقام شەكلىگە كىرگەن-كىرمىگەنلىكىنى، شۇنداقلا 12 مۇقامنىڭ بىر ۋارىيانتى بولغان يەرلىك مۇقام، دەپ ئېيتىشقا بولىدىغان-بولمايدىغانلىقى توغرىسىدىكى بەزى كۆز قاراشلىرىمىزنى ئوتتۇرىغا قويماقچىمىز.

1. « دەرد-داغ » مۇقامىنىڭ كېلىپ چىقىش تارىخى

مۇقام مىلادىدىن بۇرۇنقى « خۇ » لار (ئۇيغۇرلار) نىڭ روشەن مەدەنىيەت بايلىقىدۇر. بىز ئىسلامىيەتتىن بۇرۇنقى ئىنسانىيەت مەدەنىيەت تەرەققىياتىنى گەۋدىلىك پاكىتلار



بىلەن ئىسپاتلايدىغان دۇڭخۇاڭ تۇرپان مورتۇق «بېزەكلىك» مىڭ ئۆي غارلىرىدىكى تام رەسىملەردە ئەكس ئەتتۈرۈلگەن مۇزىكا چېلىپ مۇقام ئورۇنلاۋاتقان كۆرۈنۈشلەرنى كۆرگىنىمىزدە مۇقام قەدىمدىن تارتىپ ئۇيغۇرلارنىڭ مەدەنىيەت بايلىقى ئىكەنلىكىنى ئىسپاتلاپ بېرەلەيمىز.

ئۇيغۇرلار بار يەرنىڭ ھەممىسىدە مۇزىكا بار، ناخشا بار. قۇجۇ ئۇيغۇرلىرىدا ئاممىۋى خاراكتېرلىك مەدەنىي كۆڭۈل ئېچىش پائالىيەتلىرى كەڭ ئەۋج ئالغان. بۇ يەرنىڭ خەلقلىرى ئويۇن-تاماشىغا ئامراق بولۇپ، سىرتقا چىققاندا دائىم چالغۇ ئەسۋابلىرىنى بىرگە ئېلىپ يۈرگەن. باھار پەسىللىرىدە خەلقلەر بۇددا دىنىي ئىبادەتخانىلىرىغا تاماشىغا بېرىپ توپ-توپ بولۇپ كۆڭۈل ئېچىشىدىغان ھەمدە ئاتلارغا مىنىپ ئوقيا بىلەن تۈرلۈك نەرسىلەرنى ئاتقان ④. مانا بۇ مەنبەنىڭ ئۆزىلا تۇرپان ۋادىسىدىكى خەلقلەرنىڭ خۇسۇسىيىتى ۋە پەزىلىتىنى ئېنىق ئىپادىلەيدىغان دەلىلنىڭ ئۆزىدۇر. مۇقام ئەنە شۇ توپ-توپ بولۇپ سەيلىگاھلاردا كۆڭۈل ئېچىشنىڭ مەھسۇلى. ئۇ، ئۇيغۇر خەلقىنىڭ ھاياتى ۋە ئىجتىمائىي تۇرمۇشىنىڭ ئۇزاق تارىخىدۇر. ئاكادېمىك بارتولىد «يەتتە سۇ تارىخىنىڭ ئۇچرىكى» دېگەن ئەسىرىدە شۇۋەنجاڭنىڭ غەربىي تۈرۈكلەر (سۇياپ شەھىرىنىڭ ئەتراپىدا) خاقانى بىلەن كۆرۈشكەن چاغدىكى مەنزىرىلەرنى تەسۋىرلەپ: «...مۇزىكا سادالىرى ئىچىدە چوڭ زىياپەت باشلىنىدۇ. مۇزىكا ئاۋازىنىڭ ياتلىقىغا قارىغاي قۇلاقنى لەززەتلەندۈرۈپ، جاننى راھەتلەندۈرۈپ كۆڭۈلنى خۇش قىلغان» لىقىنى ئالاھىدە تىلغا ئالغانىدى.

توپلىشىپ كۆڭۈل ئاچىدىغان («مېلىس»، «ئەلنەغمە») سورۇنلىرى ھەر خىل ئاھاڭ شەكىللىرى، مىللىي ئۇسلۇپ، مىللىي پۇراق، مۇزىكىلىق تىل ۋە مۇزىكىلىق ھېسسىيات ھاسىل قىلىدىغان ئاساسلىق سورۇنلاردۇر. مۇقامدىن ئىبارەت بۇ كۆي مۇشۇ سورۇنلاردا ئۈزلۈكسىز مەيدانغا كەلگەن ۋە راۋاجلانغان. شۇنداقلا مۇشۇنداق سورۇنلار مەشھۇر 12 مۇقامنى ۋۇجۇدقا كەلتۈرگىنىگە ئوخشاش «دەرد-داغ» مۇقامىنىمۇ ۋۇجۇدقا كەلتۈرگەن دېيىشكە ھەقلىقىمىز.

«دەرد-داغ» مۇقامى ئۇزاق يىللار داۋامىدا مېلىس-مەشرەپلەر، توي-تۆكۈن، ھېيت-بايراملاردا ئېيتىلىپ مۇكەممەل بىر سىستېمىغا ئايلانغان بولسىمۇ، ئۇنى باشتىن-ئاياق ئورۇنلايدىغان مۇقام ئۈستىلىرى ئالەمدىن ئۆتۈپ كەتكەچكە، ئۇ مۇقام گاھىدا پارچىلىنىپ گاھىدا تولۇقلىنىپ خەلقنى ئىبارەت بۇ مۇزىي ئىچىدە ساقلىنىپ كەلگەن. پارتىيە ۋە ھۆكۈمەتنىڭ قوللاپ-قۇۋۋەتلىشى ۋە مەدەت بېرىشى ئارقىسىدا توقسۇن ناھىيىلىك مەدەنىيەت يۇرتىنىڭ كادىرى تۇرسۇن رۇسۇل قاتارلىق يولداشلارنىڭ تىرىشچانلىقى ئارقىلىق رەتلەشكە ئېرىشىپ دەسلەپكى قەدەمدە كىشىلەرگە تونۇلدى ۋە تارىخىي ئورنىنى تاپالدى. پېشقەدەم ئەلنەغمىچىلەردىن ئابلىتىپ كېۋىر، نايىپ توختى، قۇربان جاڭگو ۋە تۇردى قاتارلىقلار يېقىندىن ياردەمدە بولدى، يولداش ئابلىق ئاۋامىلىم نوتغا ئېلىپ رەتلدى. بۇ مۇقام تۇرپان ۋادىسىدىكى ئۇيغۇر خەلقىنىڭ تارىخىدا ئۆز بېشىدىن كەچۈرگەن دەرد-ئەلەملىرىنى ئەكس-ئەتتۈرۈپ بېرىدىغان تارىخىي مۇقام بولۇپ، ئۇ تۇرپان ۋادىسىدىكى ئۇيغۇر خەلقىنىڭ پىغانلىق ئۆتمۈشىنى، ئەركىن-ئازادلىق، چىن مۇھەببەتكە

بولغان ئارزۇ ئىستەكلىرىنى ئەكس ئەتتۈرۈپ بېرىدۇ. سۇڭ سۇلالىسى دەۋرىدە ياشىغان سەيباھ ۋاڭ يەندى ئىدىقۇتقا كەلگەندە ئۇيغۇرلارنىڭ ناخشا-ئۇسسۇل سەنئىتى ناھايىتى يۇقىرى سەۋىيىدە ئىكەنلىكىنى، چالغۇ ئەسۋاب خىللىرىنىڭ ناھايىتى كۆپلىكىنى، ھەتتا بارت ۋە قالدۇن قاتارلىق مۇزىكىلىرىنىڭمۇ بارلىقىنى ئېيتقان. يەنە بىر دەلىل-ئىسپات شۇكى، ھازىر ئارخىئولوگىيىلىك تەكشۈرۈشلەر توقسۇننىڭ كۆچەي دېگەن يېرىدىكى قىياتاش سۈرەتلىرىنىڭ ناھايىتى ئۇزۇن تارىخىنى ئىسپاتلىدى. يەنە شۇ يەردە دەستىسىگە قارا يىلىم بىلەن پەدە باغلىغان بىر خىل مۇزىكا ئەسۋابىنىڭ دەستىسىمۇ چىققان (ھازىر تۇرپان ئاسار-ئەتقە ئورنىدا) دېمەك، توقسۇندا مۇزىكا، ناخشا ئۇسسۇل، مۇقاملارنىڭ پەيدا بولۇشىنى پۈتكۈل تۇرپان ۋادىسىدىكى يەرلىك ئەنئەنىۋى مەدەنىيەت ئورتاقلىقىدىن ئايرىپ قاراشقا بولمايدۇ، ئەلۋەتتە. قۇمۇل، لاپچۇق، قارا تۆۋە دېگەن جايلاردا بەزى پېشقەدەملەر «دەرد-داغ» دېگەن ناخشىلارنىڭ بارلىقىنى، ئاھاڭلار ئۆزگەرتىلىپ ناخشا قىلىپ ئېيتىلىپ يۈرگەنلىكىنى ئېيتقان.

پىچان-لۈكچۈن مۇقاملىرى ئىچىدە «كونا چەبىيات»، «يېڭى چەبىيات» دېگەن ئىككى مۇقامنىڭ ئىسمى بار ئىكەن. پېشقەدەم ھەپىزلەرنىڭ ئېيتىشىچە ئۇ يەردىمۇ «چەبىيات» نى «دەرد-داغ» دەيدىكەن. ئوخشاشلىقىنىڭ قانچىلىك دەرىجىدە بولۇشىدىن قەتئىينەزەر، يېزىڭچە «دەرد-داغ» مۇقامى تۇرپان «چەبىيات مۇقامى» ئاساسىدا راۋاجلانغان، شەكىل جەھەتتىن كلاسسىك 12 مۇقامغا ئوخشايدىغان، 12 مۇقامنىڭ تۇرپان ۋادىسىدىكى ۋارىيانتى بولغان ئەنئەنىۋى يەرلىك مۇقامدۇر.

2. «دەرد-داغ» مۇقامىنىڭ مۇزىكىلىق قۇرۇلمىسى توغرىسىدا

«دەرد-داغ» مۇقامىنىڭ مۇزىكىلىق قۇرۇلمىسى كلاسسىك 12 مۇقامنىڭ مۇزىكىلىق قۇرۇلمىسىدەك ئۇنداق مۇكەممەل، مۇرەككەپ، رىتىملىق، كۆپ ئۇدارلىق ۋە يۇقىرى بەدىئىي سەۋىيىسىگە ئىگە بولمىسىمۇ، ئومۇمىي قۇرۇلما جەھەتتىن ئوخشاشلىققا ئىگە. كونكرېت قىلىپ ئېيتقاندا تۆۋەندىكى ئۈچ نۇقتىغا مەركەزلىشىدۇ. (1) «دەرد-داغ» مۇقامى 12 مۇقامغا ئوخشاشلا چوڭ نەغمە، داستان ۋە مەشرەپتىن ئىبارەت ئۈچ چوڭ قىسىمغا بۆلۈنىدۇ. (2) «دەرد-داغ» مۇقامىدىمۇ 12 مۇقام تەركىبىگە ئوخشاش ئۇيغۇر خەلقىنىڭ سەنئىتىدىكى ئۈچ ئاساسلىق ئامىل بولغان ناخشا، ئۇسسۇل مۇزىكىلىرى بىرلەشتۈرۈلگەن. (3) «دەرد-داغ» مۇقامىنىڭ بارلىق نەغمىلىرىنىڭ باشتىن-ئاخىر تىزىلىش تەرتىپى ئۇدار-رىتىملىرى 12 مۇقامنىڭكىگە ئوخشايدۇ.

«دەرد-داغ» مۇقامى كلاسسىك 12 مۇقام ۋە دولان مۇقامى، قۇمۇل مۇقامى قاتارلىق يەرلىك مۇقاملاردىن ئۆزىنىڭ مۇئەييەن كۆي شەكلى بىلەن پەرقلىنىپ تۇرىدۇ. «دەرد-داغ» مۇقامى باشلىنىش بىلەن بۇ مۇقام ئۆز تەركىبىدىكى نەغمىلەرنىڭ تەرتىپى بويىچە ئاھاڭلار بىر-بىرگە ئۇلىنىپ داۋاملىشىدۇ. داستان قىسمى چوڭ نەغمە داستان ۋە مەشرەپتىن ئىبارەت ئۈچ قىسىم ئۆزئارا بىرىكىپ بىر پۈتۈن گەۋدە ھاسىل



قىلىدۇ. بۇ خىل ئورگانىك پۈتۈنلۈكنى ئۇيغۇر كلاسسىك مۇقامىنىڭ ئومۇمىي قۇرۇلمىسى بىلەن سېلىشتۇرغاندا مۇقاملىق سالاھىيىتىگە تولۇق توشىدۇ. شۇڭا ئۇنى تۇرپان ۋادىسىدىكى ئۇيغۇر سەنئەتخۇمار ئەجدادلارنىڭ 12 مۇقامى بېيىتىش داۋامىدا بارلىققا كەلتۈرگەن سەنئەت مېۋىسى دېيىشكە بولىدۇ.

« دەرد-داغ » مۇقامىدا بىر مۇقەددىمە، 27 نەغمە، 6 چۈشۈرگە، 7 مەرغۇل بار. بۇ مۇقامنى پېشقەدەم مۇقامچىلار « 9 چىكىت »، « يالاڭ چىكىت »، « جۇلا »، « چۈشۈرگە »، « قوش دۈم »، « دۈمباق دۈم » دېگەندەك نەغمە ئاتالغۇلىرى بىلەن ئاتايدۇ. مۇقام مۇقەددىمىسىنى ساتار ياكى داپ بىلەن مۇقام ئۇستازى ئورۇنداپ بولغاندىن كېيىن شېرىكلىرى قوللىرىدىكى داپ مۇزىكىلىرىنى تەرتىپلىك رىتىم بىلەن ئۇرۇپ، باشتىن-ئاياق ناخشىلارنى بىر بىراقى ئورۇنداپ ئىزچىل ھالدا ماسلىشىدۇ. سورۇندىكىلەر مۇقام نەغمىسىنى ئورۇنداۋاتقاندا ئەر-ئايال ئۇسسۇلغا چۈشۈپ سورۇننىڭ كەيپىياتىنى يۈكسەك پەللىگە كۆتۈرىدۇ. ⑥

3. « دەرد-داغ » مۇقامىنىڭ تېكىستولوگىيىلىك تۈزۈلۈشى توغرىسىدا

« دەرد-داغ » مۇقامىنىڭ تېكىستىمۇ خۇددى مۇزىكىلىق قۇرۇلمىسىغا ئوخشاشلا مەزمۇن جەھەتتىن ئورگانىك باغلىنىشقا ئىگە. تېكىستلەر غەزەللەردىن تەركىب تاپقان. « دەرد-داغ » مۇقامىغا تەڭسىزلىكى، چېكىدىن ئاشقان زۇلۇمنى قامچىلىغان. ناۋايى، ھەۋەيدا، شامە شىرەپ، ئەمرى، فۇزۇلى، نۆبىتى قاتارلىقلارنىڭ ئېقىپ تۇرىدىغان غەزەللىرى بۇ مۇقامنىڭ ئاممىۋىلىقىنى بەنمۇ ئاشۇرۇپ مۇقامنى يۇقىرى سەۋىيىگە كۆتەرگەن. يۇقىرىقىلاردىن باشقا « دەرد-داغ » مۇقامىنىڭ خېلى كۆپ سالىمىنى ئۇيغۇر خەلقىنىڭ ھەر قايسى دەۋرلەردە ئىجاد قىلغان قوشاقلرى تەشكىل قىلىدۇ. بۇ قوشاقلاردا ئەمگەكچى خەلق ئۆزلىرىگە مەنسۇپ بولغان پاك مۇھەببىتىنى، ۋاپادارلىقىنى، ھىجران مىنۇتلىرىدىكى تەشنىالىقىنى، ئۆزى تۇغۇلۇپ ئۆسكەن ئالتۇن دىيارغا بولغان چوڭقۇر مۇھەببىتىنى ئىزھارلايدۇ.

« دەرد-داغ » مۇقامىنىڭ تېكىستلىرىدىكى بارلىق غەزەللەر مەزمۇن جەھەتتىن بىر پۈتۈنلۈكنى شەكىللەندۈرۈپ بېرىش بىلەن بىرگە بەدىئىيلىك جەھەتتىن بىر-بىرىنى تولۇقلاش، يۈكسەلدۈرۈش ئارقىلىق ئاڭلىغان كىشىنى تەسىرلەندۈرەلەيدىغان تەبىئىي ئارتۇقچىلىقىنى مەيدانغا كەلتۈرگەن.

« دەرد-داغ » مۇقامىنىڭ بۇنىڭدىن سىرت يەنە نۇرغۇن ئالاھىدىلىكلىرى بولۇشى مۇمكىن. كېيىنكى تەتقىقاتلار جەريانىدا تولۇقلىنىپ كېتىدىغانلىقىغا ئىشەنچسىز كامىل، پايدىلانغان كىتابلار

- (1) « تۈركىي تىللار دىۋانى » بىرىنچى توم 36-بەت.
- (2) ۋىرنىرتۇماس « توخار تىلى دەرسلىكى » 2-قىسىم 47-بەت.
- (3) « جۇڭگو مەدەنىيەت تارىخى » 125-بەت سودا نەشرىياتى لى تىيەننەن (غەربىي خەن دەۋرىدىكى مۇزىكانت ۋە سەنئەت ئىشلىرىغا مەسئۇل ئوردا خادىمى).
- (4) « شىنجاڭنىڭ قىسقىچە تارىخى » 1-قىسىم 257-بەت.
- (5) « ئۇيغۇر كلاسسىك مۇزىكىسى 12 مۇقام ھەققىدە » ئابدۇشۈكۈر مۇھەممەت ئىمىن.
- (6) « توقسۇن تارىخى » 3-قىسىم 2-باب 3-بۆلۈم « دەرد-داغ مۇقامى ».

ئېلاخۇن كۆككۆز قوشاقلرى

تاراپ كەتكەن: قەشقەردىن بىر كىشى ئىلىدا ئىشلەپ يۈل تاپقىلى چىققان ئىكەن، ئۇنى چىرىكلەر تۇتۇپلىپ، ئۆزىگە يەرنى كولىتىپ تىرىك كۆمۈپتۇ. بۇ ھالنى يولدا كېتىۋېتىپ كۆرۈپ قالغان ئېلاخۇن ئاكا چىداپ تۇرالمىي چىرىكلەر بىلەن ئېلىشىپ، ئۇلارنىڭ ئۆزلىرىنى كۆمۈپ ھېلىقى قېرىندىشىنى قۇتۇلدۇرۇۋالغان ئىكەن. شۇ ۋەقەدىن كېيىن باسقۇنچىلار ئېلاخۇننى كۆزدىن يوقىتىش ئۈچۈن ئۇنى يامۇلغا سولايدۇ. خەلق غۇلغۇلا كۆتۈرۈپ بەگلەرنى تەشۋىش-كە سالدى. شۇندىمۇ زاللىلار ئېلاخۇننى بىر يولى يامۇلدا چىرىتىۋېتىشنى مەقسەت قىلىپ 1929-يىلى كەچ كۈزدە ئۇنى ئۈرۈمچىگە پالايدۇ.

1933-يىلى ئېلاخۇن يامۇلدىن قۇتۇلۇپ غۇلجىغا يېنىپ كېلىدۇ. زاللىلار يەنە ئۇنىڭ پېيىغا چۈشۈپ، ئارقىسىغا پايلاقچىلارنى سېلىپ قويىدۇ. بۇنى سەزگەن ئېلاخۇن غۇلجىدىن باش ئېلىپ كېتىپ بالا-چاقىسى بىلەن تېكەسكە ئورۇنلىشىدۇ. بۇ بىپايان مۇنبەت زېمىندا باغ پەيدا قىلىشنى ئارمان قىلىپ غۇلجىدىن ئىلى ئالىمىنىڭ كۆچەتلىرىدىن ئېلىپ چىقىپ تېكەستە تۇنجى باغ بەرپا قىلىدۇ. بۇ باغ تا مۇشۇ كۈنلەردىمۇ بار بولۇپ، خەلق ئۇنى «ئېلاخۇنكام بې-خى» دەپ ئاتايدۇ.

ئېلاخۇن ئاكا 50-يىللاردا سوۋېت ئىتتىپاقىغا چىقىپ ياشايدۇ. ئۇ ئالمۇتا ئوبلاستىنىڭ ئازاد يېزىسىدا 1970-يىلى 104 يېشىدا ئالەمدىن ئۆتىدۇ.

ئېلاخۇن كۆككۆزنىڭ ھاياتى، باتۇرلۇقى ھەققىدە خەلق ئىچىدە رىۋايەت تولا. ئۇنىڭ ئالەمدىن ئۆتكىنىگە 20 يىلدىن ئاشقان بولسىمۇ، ئەل ئارىسىدا ئىسمى دائىما يادلىنىپ تۇرىدۇ. ئېلاخۇن تىلۋالدى ئوغلى 1866-يىلى غۇلجا شەھىرى قازانچى مەھەللىسىدە كەمبەغەل ئائىلىدە دۇنياغا كەلگەن. ئۇ ئەمدىلا بىر ياشقا تولغاندا ئاتىسىدىن يېتىم قېلىپ، تۇرمۇشنىڭ ئېغىرچىلىقىدىن قېقىلىپ، سوقۇلۇپ چوڭ بولدى. ئېلاخۇن كىچىكىدىنلا ناخشا-سازغا خۇشتار بولۇپ، خەلق ئارىسىدا تونۇلغان داڭلىق ناخشىچىلار، سازەندىلەرگە ئەگىشىپ يۈرۈپ، ناخشا ئېيتىش، ساز چېلىشنى پۇختا ئىگىلىگەن، سادىرنىڭ قوشاقلرىنى يادقا ئېيتىپ تەڭتۇشلىرى ئارىسىدا تونۇلغان ئىدى. ئۇ ئۆتكۈر زېھنىلىك بولغاچقا، ھايات ھادىسىلىرىگە نىسبەتەن ھازىر جاۋاب قوشاقچى بولۇپ تونۇلدى. ئۇنىڭ ئېيتقان ناخشىلىرى، توقۇغان مەنالىق قوشاقلرى خەلق ئارىسىغا «ئېلاخۇن كۆككۆز ناخشىلىرى»، «ئېلاخۇن كۆككۆز قوشاقلرى» دەپ تاراپ كەتكەن.

ئېلاخۇن قوشاقچى بىر ئەسىردىن ئارتۇق ياشىغان بولسىمۇ، ئۆمرىنىڭ تەڭدىن تولىسى زۇلۇم، ئازاب-ئوقۇبەتتە ئۆتتى. شۇنىڭ ئۈچۈنمۇ ئۇنىڭ ناخشا-قوشاقلرىدا غەم قايغۇ-سى، ئەزگۈچىلەرنىڭ قانخور ئەپتى-بەشىردى-سى، ئۇلارنىڭ قول چوماقلىرىنىڭ يىرگىنىشلىك قىلمىشلىرى ئېچىپ تاشلاندى.

دادامنىڭ ئېلاخۇن ئاكانىڭ جەسۇرلىقى ھەققىدە ئەل ئىچىگە مۇنداق بىر رىۋايەت

شەھەردە ئېتىم يامان،
سەھرادا بەتتەر ئاندىن.
نېمە قىلسا قىلامدۇ،
قورقۇپ يۈرمىدىم خاندىن.

يامۇلىڭغا چۈشكەن بىز،
تاملىرىنى تەشكەن بىز.
مەنمەن دېگەن بەگلەرنىڭ
ئەدىپىنى بەرگەن بىز.

ئەجەبۇ بېشىم قاتتى،
دەردنىڭ ئۈستىگە دەردتىن.
ئالدىمدا سالام قىلىپ،
ماراپ يۈرىدۇ چەتتىن.

مەن نەگە بارالايمەن،
بوينۇم قىلدا باغلاقلق.
ھەربىر باسقان قەدىمىم
مىڭ كۆز بىلەن پايلاقلق.

قەشقەردىن ئادەم چىقسا،
تۇتىدۇ چىقىپ چېرىك.
ئۇقىماستىن يېنىپ قويسا،
كۆمىدۇ گۆرگە تىرىك.

بۇ ھالىنى كۆرۈپ ھەر كىم
ئېچىنار يېتىمچىغا.
ئىچىم قاينىدى بىر كۈن،
مۇش ئاتتىم چىقىمچىغا.

چىقىمچى مېنى چاقتى،
ئالدىمغۇ يامان ئاتاق.
پۈتىمىدى شۇندىن بېرى
ئېلاخۇنغا سوئال-سوراق.

يېتىمچىنى تۇتماقتا
چېرىك چىقتى چىچىلىپ.

بىر ئەسىردىن ھالقىپ ياشىغان ئېلاخۇن
كۆككۆزنىڭ ناخشا-قوشاقلرى خەلق قەلبىدە
پۈتمەس خەزىنە سۈپىتىدە ساقلىنىپ كەلمەكتە.

ئۈچۈپ يۈرگەن قارلىغاچلار
بالسىغا دان بەرگەن.
مېنىڭ ئاتام رەھبەتلىك
بىر يېشىدا جان بەرگەن.

تىلىۋالدى دەرد دادامنى،
مەن كۆرمىگەن ئانامنى.
كىچىك قېلىپ ئانامدا،
كىر قىلمىغان ياقامنى.

بىز بۇ ياققا كەلگەندە،
ئانامنىڭ مىنىڭنى ئۆكۈز.
ئۆزۈمنىڭ ئېتىم يوقتەك،
ئەللەر دەيدىكەن كۆككۆز.

جىرغىلاڭدا باغ تولا،
ئىلىخودا بەگ تولا.
بۇ بەگلەرنىڭ زۇلۇمىدىن
يۈرىكىمدە دەرد تولا.

ئىلىخودا ئاۋرال تاغ،
ئورتاسىدىن قاش ئاقۇر.
زامانە شۇنداق بولسا،
بەگلىرىگە كىم باقۇر.

قاش بويىدا بار ئىكەن
بەگ تۆرەمنىڭ جاڭزىسى.
بەگ سۆزىگە ئىشەنمە،
باردۇر ھىيلە ياڭزىسى.

ئابلاشتىن چىقىپ كەلسەم،
بەشئون بىلەن ئۈچئون بار.
يامۇلغا سولاپ قويسا،
بۈرگە بىلەن چۈچۈن بار.

ئاتقا سوقتۇرۇپ ئۆتتۈم
چېرىكلەرنى يېقىتىپ.

ياخشى ئاتتىن ئايرىدى،
قالدىغۇ بولۇپ ياياق.
ئىچىگە گۇمان چۈشتى،
ئېلىپ يۈردۈم چوماق-تاياق.

چەككىم كەلدى ئەجەبمۇ،
ئۆيدە بارمىكىن غاڭزا.
ئەمدى مېنى تۇتقىدەك،
شەھەرگە چىقىرىپ داڭزا.

زامانەڭنىڭ ھالى شۇ،
كىم بىلەن كىيىنىڭ ئىشى.
ياخشىنى يامان دېسە،
تىرىك ئۆلمەمدۇ كىشى.

مىنگەن تورۇقۇم قاشقا،
تەگمەس تۇيىقى تاشقا.

سەن مېنى يامان دەيسەن،
سېنىڭ قورسىقىڭ باشقا.

ئېلاخۇن دەپ ئېتىم بار،
شەنگەنلەردە ئۆچۈم بار.
نېمە قىلساڭ قىل شەنگەن،
ساڭا تېتار ئوغلۇم بار.

مېنى تۇتقان بەگلەرنىڭ
قەستى ئېتىمدا قالغان.
جاننى ئالساڭ ئال زالىم،
قىلغان تۆھمىتىڭ يالغان.

غۇلام ئەختەم ئەمەس،
مېنى باققان توقايلىق.
ياخشى ئات ئاستىمدا تۇرسا،
كىمىدىن شۇنچە قورقايلىق.

ئوك قولىمدا مالخېيىم،
چەپ قولىمدا چاقىقىم.
باللىرىمنى دېمىسەم،
يوقتۇر شەھەرگە بارمىقىم.

ئېلىپ كەلدى قولىم باغلاپ،
ئاتنىڭ ئالدىدا.

ئامان بولسام، چېقىمچىلار
قالماس دالدىدا.

زىندان تېمى ئېگىز ئىكەن،
چىققىلى بولماس.

كۆككۆز جېنىم ئامان بولسا،
بەگلەر قۇتۇلماس.

تاغدا كەكلىك غەلەت بولماي،
قەپەسگە چۈشمەس.

قىلغان ئىشىم ھەقتۇر مېنىڭ،
چىرىغىم ئۆچمەس.

سەكسەن بەگلەر بىر بولۇشۇپ،
ھەددىدىن ئاشتى.

ئەلنىڭ ئاققان كۆز ياشلىرى
سەل بولۇپ تاشتى.

بۈگۈنىمكىن، ئەتىمكىن
سوراقنىڭ ۋاقتى.

مەن تۇتۇلدۇم، بەرمەس قويۇپ،
چوڭ يەرگە چاقتى.

قەپەسگە سولاپ قويدى،
نەگە بېقىپ سايرايمەن.

ئۈرۈمچىگە پالدى،
كىمگە بېقىپ قارايمەن.

بىز ئېلىدىن چىققاندا،
دەريا ياقىلاپ ماڭدۇق.

ئامان بولغىن دوستلار دەپ،
كۆزىمىزگە ياش ئالدۇق.

بىر قەپەستە ئېلاخۇن،
ئارا قەپەستە سۇلايمان.
يىغلىماڭلار يارەنلەر،
كېلەرمىز ئېسەن-ئامان.

قەپەسگە سولاپ قويۇپ،
بىزنى قورقۇتاي دەمسەن؟!
زۇلۇمنى تولا قىلىپ،
ئۆزۈڭ يوقلاي دەمسەن!؟

ئۈرۈمچىدىن خەت كەلسە،
يالغانىكىن دەپتىمەن.
قەپەسگە سولاپ قويسا،
يامۇل چېغى دەپتىمەن.

ئالاردا ئۆزۈڭ ئالمان،
باقماي ئۆز قارارىڭغا.
بىز ئادەم، كەكلىك ئەمەس
قەپەسگە سولارىڭغا.

تار قەپەستە مەن ياتقان،
ئارا قەپەستە سۇلايمان.
بىزنى بۇ كۈنگە قويغان
ياڭتۇڭ ۋاقتى-شۇم زامان.

قەپەسگە سولاپ قويدى،
ھەر تەرەپكە قارايمەن.
ئامان بولغىن دوستلار، دەپ،
بىر خۇدادىن تىلەيمەن.

قول-پۇتتا كىشەن، كويىزا،
سۆڭەككە پېتىپ كەتتى.
يامانلارنىڭ قىلمىشى
جېنىمدىن ئۆتۈپ كەتتى.

خوش-خوش، ئېلى باغلىرىم،
مەن يايلىغان تاغلىرىم.
مەندىن رازى بولۇڭلار،
يىغلاپ قالغان باللىرىم.

ئارىدا تۈنەپ ئىككى،
تەلكىگە پېتىپ كەلدۇق.
چېرىك تىللىسا مەيلى،
ناخشىنى ئېيتىپ كەلدۇق.

تەلكە دېگەن داۋاننىڭ
مەنزىلى خويىمۇ يىراق.
چېرىكلەرگە سۇ دېسەك،
بىزدىن قاچىدۇ نېراق.

تەلكىنىڭ داۋاندىن،
كارۋان توختىماي ئۆتتى.
سۇلايمان يىغلىغان بىلەن،
ئېلاخۇن يىغلىماي ئۆتتى.

تەلكىدىن ئۆتۈپ كەتتۇق،
ئېلىدىن چىقىپ كەتتۇق.
باشقا چۈشكەن كۈنلەرنى
قوشاققا قېتىپ كەتتۇق.

تەلكىدىن چىقىپ كەلسەك،
سايىرام كۆلى كۆرۈندى.
ئايرىلىش يامان ئىكەن،
بۈرەك ئىككى بۆلۈندى.

سايىرامنىڭ كۆلى دەيدۇ،
قىش كىرگەندە توڭلايدۇ.
غەم قىلما ئاغىنىلەر،
خۇدايىم باشنى ئوڭشايدۇ.

ئوڭ يېنىمدىمۇ چېرىك،
سول يېنىمدىمۇ چېرىك.

تارتىمىغا نېمە چارە،
باقىمىسا بىزگە زامان.

بىزنى تۇتۇپ ئېلىپ ماڭغان،
ماناپ توك بىلەن شېرىك.

بۈگۈن نەچچە كۈن بولدى،
كۆرمەيدۇ مېنىڭ كۆزۈم.
كۆرۈپ يۈرگەن ئىشلارغا
ئۆتمەيدۇ مېنىڭ سۆزۈم.

چۆل ئىدىردىن ئۆتكەندە،
ماناپ ئىلغا ياندى.
ئالتە قارغا بىر بولۇپ
بىزنى ئارىغا ئالدى.

ئۈرۈمچىدىن يانغاندا،
ئىلغا قاراپ ماڭدۇق.
يامۇلدىكى زۇلۇمنى
بىر-بىرلەپ ساناپ ماڭدۇق.

ئۈرۈمچىگە پالاندۇق
قوغۇن پىشقى كۈزدە.
قانغا پاتتى غېرىبلىق،
ئۈرۈمچى يولىدا تۈزدە.

قانچە يىل ئۆتۈپ كەتتى،
تالا-تۈزنى كۆرمەستىن.
جەبرىنى تولا تارتتۇق،
ئاخىرى ياندۇق ئۆلمەستىن.

ئۈرۈمچىگە يېتىپ كەلدۇق،
يامۇلغا ئېلىپ كىردى.
سۈرى يامان ئەبلەخلەر
قاخشىنىپ ئۈرۈپ كىردى.

تاغنىڭ ئارقىسى تېكەس،
يېرى زەپ بولۇق ئىكەن.
دەرياسى ئېقىپ ئۆتەر،
قۇرباس سۇلۇق ئىكەن.

يامۇلغا سولاپ قويدى.
ئەتراپنى كۆرەلمەيمەن.
بۈرگە، چۈچۈن دەستىدىن
تولغىنىپ ياتالمايمەن.

ئېلاخۇن ساراڭ ئەمەس،
چۈجىنى سانالڭ كۈزدە.
باغلارنى بىنا قىلدىم،
دەرەخسىز مۇشۇ كۈزدە.

ئاستىغا سېلىپ ياتقان
كالا يۇڭى تىكىمەت.
تۆھمەت بىلەن سولدى
بۇ قارايوژ ھۆكۈمەت.

بېغىم ئالمىسى تاتلىق،
ھەر كىم كېلىپ ئاشايدۇ ①.
ئۇلار رەھمەت ئېيتقاندا،
ئېلاخۇن كۆڭلى ياشنايدۇ.

دېھقان بولمىغان بەگلەر
تارتمايدۇ مۇشەققەتنى.
سوراق سورىدى قانچە،
سۆزلىدىم ھەققەتنى.

نۈرمە ھەممەت بالام كەلسۇن،
تۈرسۇن مەھەممەت بالام كەلسۇن.
مەن ئۆلسەم ئۆلۈپ كېتەي،
ئەل-يۇرتۇم ئامان قالسۇن.

(ئېلاخۇن قوشاقلىرى قازاقىستاندا
نەشىر قىلىنغان «پەرۋاز» ژۇرنىلىنىڭ
1990-يىللىق 1-سانىدىن نەشرگە تەييار-
لاندى).

نەشرگە تەييارلىغۇچى: فەرھات ئەزەم

يامۇلدا بولار سوراق،
بىرسى بىرسىدىن يامان.

فولكلور ۋە زامان، ماكان، شارائىت توغرىسىدا

قەلبىنۇر مۇھەممەت

بارلىق ئۆرپ-ئادەت ھادىسىلىرىنىڭ ھەممىسىنى ئۆزىنىڭ تەتقىقات ئوبيېكتى قىلىدۇ. ئۇزاق ئىنسانىيەت تارىخىنى ئۆزىنىڭ ئۆزۈملەس زامان بوشلىقى قىلسا؛ ئىنتايىن مۇرەككەپ، كۆپ قاتلاملىق ئىجتىمائى تۇرمۇشىنى ئۆزىنىڭ ماكان بوشلىقى قىلىدۇ.

ئىنسانىيەت تەرەققىيات جەريانىدا ئۆرپ-ئادەت ھادىسىلىرى يوقلىقتىن بارلىققا كەلدى، ئاددىلىقتىن مۇرەككەپلەشتى. يالاڭچاق يۈرۈپ، خام گۆش يەپ، ئورمانلىقلاردا ياشاۋاتقان ياۋايى ئىنسانلار ئۈچۈن بىردىن-بىر زۆرۈرلۈك ئۆز ھاياتلىرىنى ساقلاپ قېلىشلا ئىدى. مۇشۇ ھاياتلىقنى ساقلاپ قېلىش ئېھتىياجى، داۋاملىشىپ كېلىۋاتقان 4 پەسىل، كېچە-كۈندۈز، ياۋايى ئىنسانلارغا ئەمگەكنى ئۆگەتتى، تەپەككۈر ۋە تەسەۋۋۇرنى ئاتا قىلدى. ئۇلار ئورمانلىق، ئۆڭكۈرلەردىن چىقىپ بىر قەدەر ئاڭلىق ئىنسانلار دۇنياسىغا قاراپ سەپەر قىلىشقا باشلىدى. ئىپتىدائىي ئىشلەپچىقىرىش كۈچلىرىنىڭ تەرەققى قىلىشىغا ئەگىشىپ، بولۇپمۇ قەبىلىچىلىك تۇرمۇشىنىڭ بارلىققا كېلىشىگە ئەگىشىپ ھەرخىل كېيىنىش، يېمەك-ئىچمەك، ئولتۇراق-جاي ئادەتلىرى بارلىققا كەلدى. ئىنسانىيەت ئىجتىمائى تۇرمۇشىنىڭ تەشكىلى شەكلى، دىنىي مۇراسىم ئادەتلىرى بىخلىنىپ تەرەققى

فولكلور ئۆز ئالدىغا مۇستەقىل پەن بولۇش سۈپىتى بىلەن ئومۇمىي خەلق ئارىسىدا ئەنئەنە بولۇپ كېلىۋاتقان ئېتىقاد ئادەتلىرى، تۇرمۇش ئادەتلىرى، دىنىي مۇراسىملەر، ھېيت-بايرام مۇراسىملىرى، ھەرخىل پەرھىزلەر، سېھىرگەرلىكلەر... قاتار-لىق ماددى ۋە مەنىۋى مەدەنىيەت ھادىسىلىرىنى، بۇ ھادىسىلەرنىڭ كېلىپ چىقىشى، تەرەققى قىلىشى، تارقىلىش، ئۆزگىرۈشچانلىقلىرىنى تەتقىق قىلىدىغان پەندۇر.

خۇددى ئېنگىلىس كۆرسەتكەندەك: «ھەر-بىر مىللەتنىڭ چوڭ، كىچىك بولۇشىدىن قەتئىينەزەر ئۆزىنىڭ باشقا مىللەتلەردە بولمايدىغان ماھىيەتلىك ئالاھىدىلىكى ۋە ئۆزگىچىلىكى بولىدۇ. بۇ خىل ئالاھىدىلىك بىر مىللەتنىڭ دۇنيا مەدەنىيەت خەزىنىسىگە قوشقان تۆھپىسى بولۇپ ئۇنى تولۇقلايدۇ ۋە بېيىتىدۇ.» ① شۇنىڭ ئۈچۈن فولكلور مىللەتلەرنى مەدەنىيەتلىك، مەدەنىيەتسىز دەپ قارىماي، تەتقىق قىلىشنى ئۆزىنىڭ ۋەزىپىسى قىلغان. مىللەتلەرنىڭ تۇرمۇش، مەدەنىيىتىنىمۇ تەتقىق قىلىدۇ. ئۇ ئىنسانىيەت جەمئىيىتىدىكى پۈتكۈل ئىشلەپچىقىرىش ئادەتلىرىدىن تارتىپ-كۈندىلىك تۇرمۇش ئادەتلىرىگىچە؛ ماددىي بايلىقتىن مەنىۋى بايلىققىچە؛ پىسخىك ھالەتتىن ئاغزاكى نۇتۇق ھەتتا ھەرىكەتكىچە... ئۇزاق دەۋرلەردىن بۇيان داۋاملىشىپ كېلىۋاتقان

قىلدى، ئاخىرىدا مۇكەممەل بىر ئەنئەنىگە ئايلاندى. بەلكىلىك جەمئىيەت تەرەققىيات باسقۇچىدا بارلىققا كەلگەن مۇئەييەن قائىدە-يوسۇنلار ئىنسانىيەت جەمئىيەت تەرەققىيات تارىخىدا قانۇنىيەتلىك ئالاھىدىلىكلەرنى نامايەن قىلىپ بىر ئۇرۇق، بىر قەبىلە، بىر مىللەتنى شەكىللەندۈرۈش-تە؛ بىر مىللەت ماددىي ۋە مەنىۋى تۇرمۇشىنى بېيىتىشتا كەم بولسا بولمايدىغان ئورۇنغا ئىگە بولدى. ئوتنىڭ ئىجاد قىلىنىشى كىشىلەرنىڭ ئوزۇقلىنىش ئادىتىنى؛ كىيىم-كېچەكنىڭ ئىجاد قىلىنىشى كىيىنىش سەنئىتىنى بارلىققا كەلتۈردى. شۇنداقلا ئىنسانلارنىڭ چوڭ يۈرەكلىك بىلەن دۇنيانىڭ ھەرقايسى بەلباغلىرىغا بېرىپ ياشاشقا ئىمكانىيەت يارىتىپ بەردى. ئوۋچىلىق تۇرمۇشىنىڭ دېھقانچىلىق تۇرمۇشىغا كۆچۈشى ئولتۇراق جاي ۋە كىيىنكى شەھەر مەدەنىيىتىنىڭ بارلىققا كېلىشىگە ئاساس بولدى. شۇنىمۇ كۆرسىتىش كېرەككى، ئوۋچىلىق، چارۋىچىلىق، دېھقانچىلىق... تۇرمۇش شەكىلىمىزى ئۆز ئالدىغا بىر دەۋر، بىر باسقۇچ مەدەنىيىتىنى يارىتىپ ئۆزىگە خاس فولكلور ھادىسىلىرىنى يەكۈنلەپ چىقتى. جۇغراپىيىۋى مۇھىتنىڭ ئىنسانلار تۇرمۇش شەكلىگە خىلمۇخىللىق ئېلىپ كەلگىنىگە ئوخشاش كۈندىن كۈنگە ئۆزگىرىۋاتقان ئىجتىمائىي جەمئىيەت ئوخشاشلا فولكلور ھادىسىلىرىگە يېڭىلىق، ئۆزگۈرۈشچانلىق ئېلىپ كەلدى. شۇڭا فولكلور ھادىسىلىرى تەبىئىي، ئىجتىمائىي شارائىتلارنىڭ ئىزناسى بولۇپ ھەرگىز تەساددىپلىقنىڭ نەتىجىسى ئەمەس، شۇنداقلا رىئاللىقنىڭ پۈتۈنلەي يىغىنچاقلىغان، ئوبيېكتىپ ھالدىكى ئەكس ئەتتىمۇ ئەمەس. بەلكى رىئاللىقنىڭ ئاكتىپ، جانلىق ھالدىكى

ئەكس ئەتتىمۇ. ئىچكى قانۇنىيەتلىك ئالاھىدىلىككە ئىگە مەدەنىيەت ھادىسىدۇر. فولكلور ھادىسىسى ئاڭ فورمىسى بولۇش بىلەن نىسپى مۇقىملىققا ئىگە بولىدۇ، يەنە ئۆزگۈرۈشچانلىققىمۇ ئىگە بولىدۇ. بۇ خىل ئۆزگۈرۈش پۈتۈنلەي يېڭىلىنىش بولماستىن قەدىمكىگە ۋارىسلىق قىلىش پىرىنسىپى بويىچە ئېلىپ بېرىلىدۇ. بۇ خىل ۋارىسچانلىق بىلەن ئۆزگۈرۈشچانلىقتەك قارمۇ-قارشىلىقنىڭ بىرلىكىدە بىر-بىرىگە سىڭىپ، ئورتاق مەۋجۇت بولۇپ تۇرۇش ئالاھىدىلىكى ئۇنىڭ مۇرەككەپلىكىنى، كۆپ تىپلىق، كۆپ قىرلىق بولۇشتەك ھالىتىنى شەكىللەندۈرۈشتە ئاكتىپ رول ئوينىدى، مۇئەييەن مىللەت تۇرمۇشىدىن قەدىمقىمۇ، ھازىرقىمۇ، باشقىلارنىڭكىمۇ، ئۆزلىرىنىڭكىمۇ تاپقىلى بولىدىغان بولىدۇ. بىر مىللەت ئىچىدىمۇ خىلمۇ-خىل ئوخشاشمىغان يەرلىك ئالاھىدىلىكلىرىنى تاپقىلى بولىدىغان بولدى. شىنجاڭ رايونىدىكى ئۇيغۇرلار بىلەن چەت ئەلدىكى ئۇيغۇرلار، شىمالىي شىنجاڭدىكى ئۇيغۇرلار بىلەن جەنۇبىي شىنجاڭدىكى ئۇيغۇرلار تۇرمۇشىدىكى ئوخشاشمىغانلىقلارنى ئانچە كۈچ سەرپ قىلمايلا تاپالايمىز. ئەقەللىسى يېزا-قىشلاقتا ئولتۇرىدىغان كىشىلەر بىلەن چوڭ شەھەرلەردە ياشايدىغان كىشىلەرنىڭ تۇرمۇشىدىنمۇ پەرقلەرنى كۆرسىتىپ بەرگىلى بولىدۇ. يېزا-قىشلاقلاردا ياشايدىغان كىشىلەر تەبىئەت بىلەن ئەڭ بىۋاسىتە ئۇچرىشۇپ، ئىنتايىن زىچ مۇناسىۋەت ئورناتقانلىقتىن كىيىنىش ئادىتىدە ئۇلار ئىنتايىن ئوچۇق رەڭلەرنى ياقتۇرىدىغان بولدى. كىيىم-كېچەكلىرىدىكى ئوچۇق يېشىل رەڭ ئۇلارنى ئوراپ تۇرغان ھەم ئۇلار ئىنتايىن ياقتۇرغان كەڭرى يايلاق، ئېتىز،



پائالىيەتلىرىدىكى ئادەتلەرنى مۇھىم مەزمۇن قىلىدۇ. مىللىي تىبابەتچىلىك ئادەتلىرى، مىللىي تەنتەربىيە ۋە سېھىر-گەرلىكلەر ئادەتلىرىنى ئۆز ئىچىگە ئالىدۇ، ئېتىقاد ئادەتلىرى (ئەنئەنىۋى خۇراپى ئېتىقاد بىلەن ئومۇملاشقان ئېتىقادقا مۇناسىۋەتلىك مەسىلىلەرنى ئۆز ئىچىگە ئالىدۇ) دەپ بىرقانچە تۈرگە بۆلگەن. بۇلارنىڭ ھەممىسى ماھىيەتتە ئىنسانىيەت تۇرمۇشىنىڭ دەل ئۆزىدۇر. تۇرمۇش ئەنە شۇنداق مۇرەككەپ كۆپ قاتلاملىق، ئۇزاق تارىخىلىققا ئىگە بولغانلىقتىن فولكلورنىڭ ئىجتىمائىي تۇرمۇش بىلەن بولغان مۇناسىۋىتى ھەم مۇرەككەپ ھەم زىچ قان بىلەن گۆشتەك بولۇپ كەتكەن.

دېمەك، تارىخ فولكلور تارىخىنى ئەكس ئەتتۈردى. فولكلور تارىخىنىڭ ھەر بىر باسقۇچ، ھەر بىر دەۋرنى ئۆزىنىڭ ئوخشاشمىغان رەڭلىرى بىلەن بويلاپ، ئىنسانلار تارىخىنى كۆپ قاتلام، كۆپ خىل تۈسكە ئىگە قىلدى. فولكلور ئۆزىنىڭ ئالاھىدە ئىچكى قانۇنىيىتى بويىچە بۇ ھەر بىر باسقۇچنى ھەرخىل شەكىللەر ئارقىلىق ئەكس ئەتتۈرۈش بىلەن بىرگە ھەر بىر دەۋر مەدەنىيىتىنى، تۇرمۇشىنى بىر-بىرىگە باغلىدى.

فولكلورنىڭ ئەدەبىيات-سەنئەت بىلەن بولغان مۇناسىۋىتى جەھەتتىن ئالغاندا، ئۇلار ئوتتۇرىسىدىكى زىچ مۇناسىۋەت ئىپتىدائىي جەمئىيەتتە بارلىققا كەلگەن. ئەدەبىيات-سەنئەت ئەسەرلىرىنىڭ تۈرلۈك فونكىتسىيىلىرىنىڭ ئىگىلىنىشى، كىشىلىك جەمئىيەت ۋە خەلق ساپاسىغا كۆرسىتىدىغان تەسىرى، خەلق ئالقىشىغا ئېرىشىپ خەلق تۇرمۇشىدا كەم بولسا بولمايدىغان مەنىۋى ئوزۇققا ئايلىنىشىدىن ئېيتقاندا، بۇ ئىككى تەرەپ بىر-بىرىنى تەقەززا قىلىدۇ، بىر

بىرىگە سىڭىشىپ بىر-بىرىنى ئىلگىرى سۈرىدۇ. ئەدەبىيات-سەنئەت فولكلور ھادىسىلىرىنى كەڭرى ئەكس ئەتتۈردى. فولكلور ئەدەبىيات-سەنئەتكە مىللىي روھ ۋە يەرلىك پۇراق ئاتا قىلىپ، مىللىي ئالاھىدىلىكنى شەكىللەندۈرۈشتە ئىنتايىن مۇھىم رول ئوينىدى. فولكلور ئەدەبىيات-سەنئەت ئارقىلىق ساقلاندى. ئەۋلادتىن ئەۋلادقا مىراس بولۇپ داۋاملاشتى. مەسىلەن: قەدىمكى دىڭلىكلار ياشىغان جەنۇبىي سىبىرىيىدىكى قاراسۆك رايونىدىن بۆرە باشلىق تاش ئابدىلەر قېزىۋېلىنغان بولۇپ، بۇلارغا يىلان شەكىللىك زىننەت بەلۋىغى ئويۇلغان. يۈز قىسمىنىڭ ئەتراپىدا زىچ قىلىپ يىلان شەكىللىك سىزىقلار سىزىلغان. ③

بۇ دەل يىلانى توتېم قىلغان ئىپتىدائىي تۇرمۇشنىڭ مەڭگۈ تاش مەدەنىيىتىدە ئەكس ئېتىشى. ئابدىچىلىك، ئابدە تېكىستلىرى ئۆزىگە خاس سەنئەت كاتېگورىيىسى ھاسىل قىلىدۇ. توتېمۇ بىر خىل فولكلور ھادىسىدۇر. بۇ مىسالدا بىز يۇقىرىدا ئىيتقاندەك مۇناسىۋەت تۈرىنى شەكىللەندۈرگەن.

خەلق ئېغىز ئىجادى ۋە ئاغزاكى ئورۇنلىغان سەنئىتىنىڭ ئۆزى ئەسلىدە سەنئەت ئۆرپ-ئادىتىنىڭ بىر قىسىم مەزمۇنىدىن ئىبارەت بولۇپ، ھەر خىل مۇراسىم ۋە سەيلە قوشاقلىرى بىلەن تۇرمۇش مۇراسىم پائالىيەتلىرى ھەم سەنئەتكە خاس ھەم فولكلورغا خاس ئۆزگۈچىلىكلەرنى نامايەن قىلدى، ئەپسۇسكى نە-رىۋايەتلەردىكى يۈكسەك ئوبرازلار ۋە بەدىئىي توقۇلمىلار ئەدەبىياتقا تەئەللۈق بولسىمۇ، ئەمما ئۇنىڭدا ئىپادىلەنگەن ئىپتىدائىي كۆز قاشلار ۋە تەپەككۈر نەق ئىپتىدائىي ئىنسانلار تۇرمۇشى ۋە ئۇنىڭ

قىلىش يولىدىكى تىرىشچانلىقلىرى ئىپادىلەيدى.
تى. تەدرىجى تەرەققىيات جەريانىدا
دىن بىلەن سەنئەتنىڭ بىر-بىرىدىن
ئايرىلىشى سەۋەپلىك ھەققى سەنئەتلىك
ئۆسۈش بارلىققا كەلدى.

ئومۇمەن ئېيتقاندا، مەيلى ماددىي
فولكلور بولسۇن ياكى مەنئىي فولكلور
ۋە ياكى سەنئەت فولكلورى بولسۇن
ئۇزاق-ئۇزاقلىرىدىن داۋاملىشىپ كېلىۋاتقان
ئىجتىمائىي تۇرمۇشنى ئۆزىنىڭ پۈتمەس-
تۈگمەس مۇنبەت تۇپرىقى قىلغان بولۇپ،
ئىجتىمائىي تۇرمۇشنىڭ ھەربىر ھالەتلىرىنى
ئۆزىنىڭ تەتقىق قىلىش نىشانى قىلغانلىقتىن
ئاڭ فورمىسىغا تەئەللۇق بارلىق تارماقلارغى-
چە چېتىلىپ ئىنتايىن كەڭرى ماكان،
زامان بوشلىقىنى ھاسىل قىلغان. فولكلور-
نىڭ نەزىرىيەۋىلەشكەن ۋاقتى ئىنتايىن
قىسقا بولسىمۇ، ئەمما ۋارىسلىق رولىدىن
قارىغاندا ئىنسان ئىنسان بولغان شۇ
كۈندىن باشلاپ پەيدا بولۇپ راۋاجلىنىپ
كەلمەكتە، مانا بۇ ئۆزۈلمەس مەدەنىيەت
ھادىسىنى دەل فولكلور تەتقىق قىلىپ
كەلمەكتە. ھەر بىر مىللەتنىڭ تارىختا
تۇتقان ئورنىنى مۇئەييەنلەشتۈرۈپ،
ئىنسانىيەت مەدەنىيەت خەزىنىسىگە
قوشقان تۆھپىلىرىنى جۇلالاندۇرماقتا.

ئىزاھاتلار:

- ① «ماركزىملىق مىللىي مۇستەملىكە مەسىللىرى
ھەققىدە» 1953-يىلى خەنزۇچە نەشرى، 381-بەت
- ② «ئۇيغۇر فولكلورى ھەققىدە بايان»
ئابدۇكېرىم راخمان، 18-بەت.
- ③ «دىنشۇناسلىق» كانسېپكىدىن.
- ④ «قۇنادغۇبىلىگ» تىكى ئۇيغۇر
ئىبابەتچىلىككە ئائىت بايانلار توغرىسىدا.
- ⑤ رۇستەم ئېلى. 101-بەت. «شىنجاڭ ئىجتىمائىي
پەنلەر تەتقىقاتى» 1993-يىلى 2-سان.

ماقالە-تەمسىللەر

ئۇيغۇسى ئۇزۇننىڭ بەختى قىسقا.

ئاخىم يېگەن تاماقتىن سەھەر يېگەن مۇشت ياخشى.

بىلىم جەننەتكە ئېلىپ بارار.

قانائەتلىك كىشىنىڭ قارىنى توق.

ئۆز نەپسىدىن كەچمىگۈچە،

كىشىنى خۇش قىلغىلى بولماس.

پولۇغغا ئىشەنگۈچە، ئەقلىگە ئىشەن.

يالغۇز دەرەخ ئورمان بولماس،

ئىناق ئەل ۋەيران بولماس.

تۇغۇلمىغان موزايغا قوزۇق قېچىپتۇ.

دۈشمەننى كۈندۈزى ئويلا، كېچىسى پايلا.

ئوغرى يولدا قويار،

قاراچى چۆلدە (قويار).

چۈمۈلنىڭ پۈتىدىن ئۆگەن،

قۇچقاچنىڭ تىلىدىن ئۆگەنمە.

بۈركۈت بوراندىن قورقماس،

باتۇر ئۆلۈمدىن (قورقماس).

توپلىغۇچى: سۇلتانەم

ئىپتىدائى پىرخۇنلۇق ۋە ئۇنىڭ ئەدەبىيات-سەنئەتكە بولغان تەسىرى

راھىلە داۋۇت

قەدىمدە ئىپتىدائى دىن پەيدا بولۇشتىن ئىلگىرى ئىنسانلار پىرخۇنلۇقتىن ئىبارەت مۇھىم بىر باسقۇچنى بېشىدىن كەچۈرگەن. پىرخۇنلۇق — ئىپتىدائى ئەجدادلىرىمىز ئىنتايىن ناچار بولغان ياشاش شارائىتى ئاستىدا، ئۆزلىرىنىڭ ئارزۇسىنى ئەمەلگە ئاشۇرۇش مەقسىتىدە شەكىللەندۈرگەن ئىتتىقاد تۈرى. ئىپتىدائى جەمئىيەتنىڭ دەسلەپكى مەزگىلىدە، ئىنسانلارنىڭ ئىشلەپچىقىرىش كۈچلىرىنىڭ تەرەققىيات سەۋىيىسى ئىنتايىن تۆۋەن، نەزەر دائىرىسى بەك تار بولغاچقا، ئۆز ئەتراپىدىكى شەيئە-ھادىسىلەرنىڭ سىرىنى چۈشىنىش ئىمكانىيىتىگە ئىگە ئەمەس ئىدى. ئۇلار ئىنسانلار دۇنياسىدىكى تۇغۇلۇش، ئۆلۈش، ئاغرىق-سېلىق، ھەرخىل پېشىكەللىكلەر ۋە كۈچلۈك تەبىئەت دۇنياسى ئالدىدا ساراسىمغا چۈشكەن، تېڭىرقىغان، ئۈمىدسىزلەنگەن ۋە ئازابلانغان. ئۇلار يېتەرلىك ئوزۇقلۇققا ئىگە بولۇشنى ئارزۇ قىلغاندا ئارزۇسىنىڭ ئەكسىگە ئېرىشكەن. زور كەلكۈن، كۈچلۈك ئوت ئاپەتلىرى ياكى ھەرخىل پېشىكەللىكلەرنىڭ يۈز بېرىپ قېلىشىدىن قورقۇپ ساراسىمغا چۈشۈپ تۇرغاندا بولسا، بۇ ئاپەتلەر يۈز بېرىپ ئىنسانلارنى زور زىيانغا ئۇچراتقان. مانا مۇشۇنداق غايە بىلەن رېئاللىق ئوتتۇرىسىدىكى پەرقنىڭ ئۈزلۈكسىز كېڭىيىشى ئىنسانلارنىڭ ئۆزلىرىنىڭ پىسخىك ۋە فىزىئولوگىيەلىك تەڭپۇڭلىقىنى ساقلاپ قالاشقا ئېغىر تەسىر

كۆرسەتكەن. دەل مانا مۇشۇنداق ئەھۋال ئاستىدا ئىنسانلارنىڭ پىسخىكىسى ۋە فىزىئولوگىيىسىگە پايدىلىق بولغان، كىشىلەرگە ئۈمىد ۋە ئىشەنچ بېغىشلايدىغان پائالىيەت — پىرخۇنلۇق پەيدا بولغان. ئىپتىدائى پىرخۇنلۇق ئىنسانلارنىڭ يېمەكلىككە ئىگە بولۇش، ئەۋلاد قالدۇرۇش، كۆپىيىش ۋە تەبىئەت كۈچلىرىنى بويىندۇرۇش-تەك ئاكتىپ ئارزۇلىرى ئۈستىگە قۇرۇلغان. گەرچە قوللانغان ئۇسۇلى خاتا بولسىمۇ، ئەمما ئەينى ۋاقىتتا بۇ خىل خىيالىي ئىتتىقاد ئىپتىدائى ئىنسانلار ئۈچۈن كۈچلۈك روھىي تۈۋرۈكلۈك رول ئوينىغان. پىرخۇنلۇق قارىشى، ئىتتىقادى ۋە مۇراسىملىرى ئىنسانلارنىڭ ئۆزلىرى ئارزۇ قىلغان مەقسەت ۋە ئىنتىلىشلىرىنى ئىپادىلەگەن. شۇڭا كىشىلەرنىڭ رېئال دۇنيادا ئەمەلگە ئاشۇرالمىغان ئارزۇلىرى پىرخۇنلۇقتا قانائەتكە ئىگە بولۇپلا قالماستىن، رېئاللىقتىكى پېشىكەللىك، ئۈمىدسىزلىنىش ئازابلىرى پىرخۇنلۇق ئىتتىقادىدا ھەل قىلىنغان. گەرچە پىرخۇنلۇق قەدىمكى ئىنسانلارنىڭ تەبىئەت ئالدىدا ئامالسىز قالغانلىقىنىڭ مەھسۇلى بولسىمۇ، ئەمما تەبىئەتتىن ئاسايىشلىق تىلەش، ئۆزلىرىنىڭ ئەمەلىي ھەرىكىتى ئارقىلىق تەبىئەت دۇنياسىنى تىزگىنلەشكە ئۇرۇنۇشتەك پىرخۇنلۇق پائالىيىتى كىشىلەرگە كۈچ-قۇدرەت ۋە كۈرەش ئىشەنچىسى بېغىشلىغان. دېمەك، ئىپتىدائى ئىنسانلار ئەنە



شۇ ئېتىقادنىڭ تۈرتكىسىدە تولۇپ تاشقان قىزغىنلىق ۋە ئىشەنچ بىلەن تەبىئەت كۈچلىرى ئۈستىدىن كۈرەش ئېلىپ بارغان. پېرىخۇنلۇق پائالىيىتىنى چۈشىنىش ئۈچۈن ئالدى بىلەن ئۇنىڭ پەيدا بولغان شەرت-شا-راىتىنى ئىگىلەش زۆرۈردۇر.

ئادەتتە ئىنسانلارنىڭ كۈچ-قۇدرىتى ۋە بىلىمىگە، تەجرىبىسىگە تايىنىپ ھەل قىلغىلى بولىدىغان ئىشلاردا پېرىخۇنلۇق پەيدا بولمايدۇ. پەقەت ئۇلارنىڭ ئۆزلىرىنىڭ بىلىمى ۋە ئەقلى ئارقىلىق ھەل قىلىشقا قۇربى يەتسەن دائىرىلەردە ۋە ئەمەلىي ئۈنۈمنى كۆرگىلى بولمايدىغان، ئادەتتە تەقدىرگە، ئامەتكە باغلىق بولغان ئىشلارغا دۇچ كەلگەندە، ئىپتىدائىي ئىنسانلار ئاندىن ئۇنى پېرىخۇنلۇق ئارقىلىق كونترول قىلىشقا ئۇرۇنغان. مەسىلەن، ئۇرۇشنى ئېلىپ ئېيتساق، ھەر قانداق ئىپتىدائىي مىللەت بولۇشتىن قەتئىينەزەر، ئۇلار ئۇرۇش داۋامىدا ئۇرۇش قورالى، يەر شارائىتى، ئەسكەر سانى ۋە شەخىنىڭ كۈچ-قۇدرىتى-نىڭ ئۇرۇشنىڭ غەلبە قىلىش ياكى مەغلۇپ بولۇشىدىكى ھەل قىلغۇچ ئامىل ئىكەنلىكىنى بىلىدۇ. ئەمما، مانا مۇشۇلارنىڭ ھەممىسى تەق بولغان تەقدىردىمۇ، يەنىلا ئۇرۇش داۋامىدا ئالدىن مۆلچەرلىگىلى بولمايدىغان تاسادىپىي ھادىسىلەر تۈپەيلىدىن كۈچلۈكلەر يېڭىلىپ، ئاجىزلار غەلبە قازىنىپ قېلىشى مۇمكىن. شۇ سەۋەبتىن ئۇرۇش پېرىخۇنلىقى مەيدانغا كەلگەن. بۇ خىل ئۇرۇش پېرد-خۇنلىقى قەدىمدە تۈركلەردىمۇ كەڭ ئەۋج ئالغان. ئۇلار جەڭگە كىرىشتىن بۇرۇن پېرىخۇنلۇق مۇراسىملىرى ئۆتكۈزۈپ، پال سېلىپ ئۇرۇش ئەھۋالىنى ئالدىن مۆلچەر-لىگەن، ئەپسۇس ئوقۇپ قارشى تەرەپنى پالاكەت باستۇرۇشقا ئۇرۇنغان.

مۇھەببەتتە غەلبە ياكى مەغلۇبىيىتىنى بىلىش تەس بولغان بىر خىل ھېسسىيات ھەرىكىتى. مۇھەببەتتە غەلبىگە ئېرىشىش ياكى مەغلۇبىيەتكە ئۇچراش شۇ كىشىنىڭ پەزىلىتى، خاراكتېرى، خۇلقى ۋە مۇھەببەت-كە ئېرىشىش يولىدىكى بىر يۈرۈش پىلانلىرىغا باغلىق بولغاندىن سىرت، يەنە مەلۇم بىلىپ بولمايدىغان سېھرىي كۈچكە باغلىق. مۇھەببەتتە ئۇتۇپ چىقمەن ياكى يېڭىلمەن دەپ ئالدىن مۆلچەرلەش تەس. مانا شۇ سەۋەبتىن مۇھەببەت ھەرىكىتىدىمۇ پېرىخۇنلۇق شەكىللەنگەن. مۇھەببەت پېرىخۇنلىقى دۇنيادىكى ھەر قايسى مىللەت-لەر ئارىسىغا كەڭ تارقالغان.

ھەر خىل كېسەللىك ئاپەتلىرىمۇ ئەنە شۇنىڭغا ئوخشاش. دورا كەمچىل بولغان ئىپتىدائىي جەمئىيەتتە ئاغرىق-سە-لاق، يۇقۇملۇق كېسەللىكلەر ئاپەتلىرى دۈشمەن ئېلىپ كەلگەن بالايىناپەتلەردىن قېلىشمايتتى. ئىپتىدائىي ئىنسانلار ھەر خىل كېسەللىكلەرنىڭ سىرىنى ۋە ئۇنىڭ ئالدىنى ئېلىش ئىمكانىيىتىگە ئىگە ئەمەس. شۇڭا بۇ ساھەدىمۇ پېرىخۇنلۇق پەيدا بولغان. كېسەللىرىنى داۋالاش پېرىخۇنلارنىڭ مەخسۇس كەسپىگە ئايلانغان. پەن-تېخنىكا تەرەققىي قىلغان بۈگۈنكى كۈندىمۇ بىز يەنىلا نۇرغۇن كېسەللىك ئاپەتلىرىنى يېڭىشكە ئاجىزلىق قىلىمىز. شۇ سەۋەبتىن پېرىخۇنلۇق ئارقىلىق كېسەللىكلەرنى داۋالاش مەدەنىيىتى ئارقىدا قالغان مىللەتلەردىلا ئەمەس، تەرەققىي تاپقان مىللەتلەردىمۇ يەنىلا قىسمەن داۋاملاشماقتا.

دېمەك، پېرىخۇنلۇق ئىنسانلار ھاياتىنىڭ ھەر قايسى تارماقلىرىغا كەڭ تارقالغان بىر خىل ئىپتىدائىي ھادىسە. ئىنسان ئۆزىنىڭ كۈچ-قۇدرىتى، ئەقلى، تەپەككۈرى

ئارقىلىق يېڭىشكە ئاجىزلىق قىلغان رايونلار-
 نىڭ ھەممىسىدە ئىپتىدائىي پېرىخۇنلۇق
 ئۆزىنىڭ مۇقەددەس ئورنىنى تىكلەگەن .
 ئۇنداققا پېرىخۇنلار ئۆزىنىڭ ئىرادىسىنى
 نېمىگە تايىنىپ ئەمەلگە ئاشۇرغان؟ قانداق
 ئىدىيىۋى پرىنسىپكە تايانغان؟
 يىراق قەدىمكى دەۋرلەردە ئىنسانلار
 تەبىئەت دۇنياسىنى بويىۋىندۇرۇپ ئۇنى
 ئۆزلىرىنىڭ ئىرادىسى ئۈچۈن خىزمەت
 قىلدۇرۇشقا تىرىشقان ، بويىۋىندۇرۇش ئۈسۈ-
 لدا ئۆزلىرى بىۋاسىتە تىزگىنلەش ئۈسۈلىنى
 قوللانغان ، يەنى ئەپسۇن ۋە سېمىرگەرلىك
 مۇراسىملىرى ئارقىلىق ھەرخىل تەبىئەت
 ھادىسىلىرىنى ۋە شەيئىلەرنى ئۆزلىرىنىڭ
 ئىرادىسىگە بويىۋىندۇرۇشقا ئۇرۇنغان . مەسى-
 لەن ، خەنزۇچە مەنبەلەردە خاتىرىلىنىپ
 قالغان تۆۋەندىكى ئەپسۇننى كۆرۈپ باقايلى :
 « ئاسماندىن چۈشكەنلەر ، يەردىن
 چىققانلار ، تۆت تەرەپتىن كەلگەنلەر ،
 ھەممىڭلار تورۇمغا چۈشۈڭلار . »

بەلكى ئەپسۇن ۋە سېمىرگەرلىك ئۈسۈللىرىد-
 ىنى قوللىنىش ئارقىلىق ئۆز ئارزۇسىنى
 ئۆزلىرىنىڭ كۈچىگە تايىنىپ بىۋاسىتە
 ئەمەلگە ئاشۇرۇشقا ئۇرۇنغان . ئىپتىدائىي
 دىن بولسا « ھەممە نەرسىدە روھ بار »
 دېگەن قاراش ئۈستىگە قۇرۇلغان . شۇڭا ،
 ئىپتىدائىي دىن ھەر خىل نەزىر-چىراغ ،
 دۇئا-تىلاۋەت مۇراسىملىرىنى ئۆتكۈزۈپ ،
 ئىلاھلارغا ئىلتىجا قىلىش ، چوقۇنۇش ، تايىنىش
 ئارقىلىق ئۆز مەقسەتلىرىگە يېتىشكە تىرىش-
 قان . گەرچە ئىپتىدائىي پېرىخۇنلۇق كېيىنكى
 تەرەققىيات داۋامىدا ئىپتىدائىي دىننىڭ
 تەسىرىدىن ۋە قوشۇلۇپ قېلىشلىرىدىن
 خالىي بولالمىغان بولسىمۇ ، لېكىن ئۇ دەسلەپ
 پەيدا بولغاندا نۇرغۇن ئاكتىپ ئامىللارنى
 ئۆزىدە مۇجەسسەملىگەن ئىدى .
 پېرىخۇنلۇق ئادەتتە تۆۋەندىكىدەك
 ئىدىيىۋى پرىنسىپقا تايىنىدۇ :

1. ئۆزئارا تەسىر كۆرسىتىش پېرىخۇنلۇقى
 بۇ خىل پېرىخۇنلۇق قارىشىنىڭ نەزە-
 رىيىسى تۆۋەندىكىچە :

« ماددىلار ئۆزئارا ئۇچراشقاندىن
 كېيىن ، بۇ ماددىلار ئوتتۇرىسىدىكى ئۇچرىد-
 ىشىنى ئۆزۈۋەتكەندىن كېيىنمۇ ، ئۇلار يەنىلا
 بىر-بىرىگە ، داۋاملىق يىراق ئارىلىقتىن
 ئۆزئارا تەسىر كۆرسىتەلەيدۇ ، يەنى
 بىز ماددا ئادەم تېنىنىڭ مەلۇم قىسمى
 بولۇش ياكى بولماسلىقىدىن قەتئىينەزەر ،
 ئەگەر شۇ كىشى مۇشۇ ماددا بىلەن
 ئۇچرىشىپ باققانلا بولسا ، شۇ ماددا ئارقىلىق
 ئۇ ئادەمگە تەسىر كۆرسەتكىلى بولىدۇ .
 بۇ خىل پېرىخۇنلۇق نەزەرىيىسىنىڭ ئەمە-
 لىيىتىنى دۇنيادىكى ھەرقايسى مىللەتلەرنىڭ
 پېرىخۇنلۇق ئادەتلىرىدىن كەڭ تۈردە
 كۆرۈۋالغىلى بولىدۇ ، بولۇپمۇ چاچ ، تىرناق
 قاتارلىقلارغا بولغان پەرھىزدىكى بۇ قاراشنى



تېخىمۇ ئېنىق چۈشەندۈرىدۇ. دۇنيادىكى كۆپ قىسىم مىللەتلەردە: «ئادەم تېنىنىڭ ھەرقانداق بىر قىسمى پۈتۈن بەدىنى بىلەن تەسىرلىشەلەيدۇ. ئادەم تېنىدىن ئاجرىلىپ چۈشكەن چاچ، تىرناق قاتارلىقلارغا سېھىر قىلىشقا بولىدۇ. ھەرقانداق بىر كىشى بىرەرسىنىڭ چېچى ياكى تىرىقىغا ئىگە بولۇپ، ئۇلار ئوتتۇرىسىدىكى ئارىلىقنىڭ قانچىلىك يىراق بولۇشىدىن قەتئىينەزەر، مۇشۇ نەرسىلەر ئارقىلىق، شۇ كىشى ئۈستىدىن يەتمەكچى بولغان مەقسىتىنى ئەمەلگە ئاشۇرغىلى بولىدۇ. شۇ كىشىنى كېسەلگە ياكى ئۆلۈمگە گىرىپتار قىلغىلى بولىدۇ» دەيدىغان قاراش ئومۇميۈزلۈك تارقالغان. بۇ خىل پېرىخۇنلۇق قارشى ئۇيغۇرلار ئارىسىدىمۇ تا بۈگۈنكى كۈنگىچە ساقلانماقتا. ئۇيغۇرلاردا، ئادەتتە باشقىلارنىڭ زىيانكەشلىك قىلىپ قويۇشىدىن ساقلىنىشى ئۈچۈن، ئېلىۋەتكەن ياكى چۈشۈپ كەتكەن چېچىنى يىغىپ مەلۇم بىخەتەر يەرگە (تام تۆشۈكى، دەرەخ كاۋاڭلىرىغا) قويۇپ قويىدۇ، قالماي تاشلىۋەتمەيدۇ. بۇ خىل ئادەت قارشى تۈركلەردىمۇ بولغان. «تۈركلەر ئۆزلىرىنىڭ ئېلىۋەتكەن تىرىقىنى ھەرگىز تاشلىۋەتمەي، ئۇنى تامنىڭ تۆشۈكىگە ياكى ياغاچ تۆشۈكلىرىگە يوشۇرۇپ ساقلاپ قوياتتى» ①.

پېرىخۇنلۇق ئەپسانىلىرىدا پېرىخۇنلۇق ۋە ئۇنىڭ يۈكسەك ماھارىتى، بىرىنچى ئادەمنىڭ قانداق قىلىپ پېرىخۇنلۇق ۋەھسىگە ئېرىشكەنلىكى، پېرىخۇنلۇقنىڭ قانداق قىلىپ بىر مىللەت، بىرەر قەبىلىنىڭ قولىغا چۈشۈپ قالغانلىقى، پېرىخۇننىڭ قانداق قىلىپ كېسەل داۋالىغانلىقى، قانداق قىلغاندا پېرىخۇنلۇقتىن پايدىلىنىپ غەلبىگە ئېرىشكىلى بولىدىغانلىقى، پېرىخۇنلۇق پەرھىزلىرى قاتارلىق مەزمۇنلار بايان قىلىنغان. پېرىخۇنلۇق ئەپسانىلىرى

پېرىخۇن ھەققىتىنىڭ كاپالىتى، پېرىخۇن راستچىللىقىنىڭ دەلىلى بولۇپ، ئۇنىڭ قەدىمىيلىكىنى ۋە ئىشەنچلىكىنى ئىسپاتلايدۇ. پېرىخۇن قارىشىدا پېرىخۇن ئۆزىنىڭ ئەكسىگە ئايلىنالايدۇ، شۇنداقلا باشقىلارنىمۇ ھايۋان ۋە باشقا نەرسىلەرگە ئايلاندۇرىۋېتەلەي. دۇ. بۇ خىل ئۆزگىرىش سېھىرگەرلىكى ئىپتىدائىي ئەپسانىلاردىن كېيىن شەكىللەندى. گەن رىۋايەت، چۆچەكلەردىنمۇ ئۆز ئەكسىنى تاپقان. مەسىلەن، خەلق چۆچەكلىرىدە چۆچەك قەھرىمانى يامان كىشىلەرنىڭ سېھىر قىلىشىغا ئۇچراپ ياكى سېھىر قىلىنغان يېمەكلىكلەرنى يەپ قويۇپ مەلۇم ھايۋانلارغا ئۆزگىرىپ قالىدۇ ۋە ياكى مەلۇم سېھىرلىك بۇيۇملارنى قولغا چۈشۈرىۋېتىپ، ئۇنىڭ ياردىمىدە زور غەلبىگە ئېرىشىدۇ. دېمەك، ئىپتىدائىي پېرىخۇنلۇق ئىپتىدائىي ئىسى ئەدەبىياتنىڭ پەيدا بولۇشى ۋە تەرەققىياتىدا مۇھىم ئاكتىۋال رول ئوينىغان.

2. ئىپتىدائىي پېرىخۇنلۇقنىڭ ئىپتىدائىي سەنئەتكە بولغان تەسىرى

ئىپتىدائىي پېرىخۇنلۇق ئىپتىدائىي ئەدەبىياتنى ئىدىيە، روھ، پائالىيەت سەھنىسى بىلەنلا تەمىنلەپ قالماستىن، يەنە ئۇنىڭغا مەدەنىي پائالىيەتلەر بىلەن شۇغۇللىنىدىغان مەنئىي قوماندان پېرىخۇننى، يەنى قوشۇمچە ئۇسسۇلچى، ناخشىچى ھازىرلاپ بەرگەن. ئىپتىدائىي پېرىخۇنلار ئۆزىدە مەلۇم سەنئەت ئىقتىدارىنى يېتىلدۈرگەن ئىپتىدائىي سەنئەتكارلاردۇر.

قەدىمكى دەۋردە ئۇسسۇل ئىپتىدائىي پېرىخۇنلۇق مۇراسىملىرى بىلەن زىچ بىرلىشىپ كەتكەن. ئىپتىدائىي پېرىخۇنلۇق تەقلىدلىك ھەرىكەت ئارقىلىق ئويىپكىتىپ شەيئىلەرگە تەسىر كۆرسىتىشكە ۋە بويسۇندۇرۇشقا ئۇرۇنغان. ئىپتىدائىي دەۋردە پەيدا بولغان

ئىل قىساسى مىنلەق

دانسىدەك چۈپ مەڭزىگە قاراپ تاڭ قېتىپ
قايتۇ ۋە بىر ھازادىن كېيىن ئېسىنى يىغىپ،
دىلئارامنىڭ ئايىغىغا يىقىلىپتۇ.

— ئاھ! گۈزەللەرنىڭ گۈزىلى،
يۈرىكىمنىڭ يەكپارسى رەنا، — دەپتۇ
شاھ ياقۇت كۆزلۈك كۈمۈش كەمىرىنى
يېشىپ تاشلاپ، مەيدىسىنى نەم توپىغا
يېقىپ، — تەڭرى ئاخىرى سىزنى ماڭا
يەتكۈزدى، 44 مەلىكەمگە روگەي قىلاي
دەيمەن، سۆز بېرىڭ.

كۆز يۈمۈپ ئاچقىچە بولۇپ ئۆتكەن بۇ
ئىشنى ھەيران قالغان دىلئارام تېڭىرقىغىنە.
دىن زۇۋان سۈرەلمەي يىغىلىۋېتىشكە تاسلا
قايتتۇ. كېيىن زورغا ئۆزىنى بېسىۋېلىپ
مۇنداق جاۋاب بېرىپتۇ:

— ھۈرمەتلىك شاھىم، رەھىم-شەپقەت
قىلغايلا، تەڭرىم تۈرلىشىدىلا ماڭا باشقا
بىرسىنى ھەمراھ قىلغان. ئۇ مېنىڭ باشپا-
ناھىم، جان جىگىرىم، ئۇنىڭدىن ئۆزگىسى
لازىم ئەمەستۇر.

بۈگەپ شاھنىڭ دىلىغا تېگىپتۇ. ئۇ ئاچقىقىدا
ئورنىدىن دەس تۇرۇپ شۇنداق دەپتۇ:

— نامۇ-شەرىپىمنى بىلەرسەنمۇ،
نازىنىن؟

— يوقسۇ، موللا تاپقان ئەمەستۇرمەن شاھ.
— ئۇنداق بولسا ئاڭلاپ تۇر، نازىنىن،
پېقىر شەمشات شاھنىڭ شاھزادىسى
قەمەرشاھ بولۇرمەن. لەشكىرىم بىر
تۈمەن، چاكىرىم ئۇنىڭدىن ئارتۇق،

بۇرۇنقى زاماندا ئودۇن خانلىقىنىڭ
يىراق بىر سەھراسىدا ئابدۇلھەق، دىلئارام
ئىسىملىك بىر چۈپ قىز-يىگىت ئۆتكەن
ئىكەن. ئۇلار تام قوشنا بولۇپ، كىچىكىدىن
بىرگە ئويناپ، بىرگە يەر تېرىپ، چارۋا
بېقىپ چوڭ بولغاچقا، كۆڭۈل رىشتىسى
بىر-بىرىگە باغلىنىپ قاپتۇ. باغلانغاندىمۇ،
ھەرقانداق ياتنىڭ زۇلىپقارى ئۈزەلمىگۈدەك
دەرىجىدە ئىكەن. ئۇلار ئەنە شۇنداق
ئىش-ئىقارارلىق ئىلكىدە توي مەرىكىسىگە
تەييارلىق كۆرۈۋاتقان كۈنلەرنىڭ بىرىدە
«يېتىسنىڭ ئاغزى ئاشقا تەگسە، بۇرنى
قاناپتۇ» دېگەندەك ئىش بويۇپتۇ:

بىر كۈنى قوشنا ئەلنىڭ شاھى
نەۋكەرلىرىنى ئەگەشتۈرۈپ، ئابدۇلھەق
بىلەن دىلئارام تۇرۇشلۇق كەنتكە كېلىپ
قايتتۇ. ئۇلار ئەسلىدە ئوۋ ئوۋلاپ، باغ
ئارىلاپ ئىچ پۇشقىنى چىقارغىلى سەپەرگە
چىقىپ، يولدىن ئېزىپ قالغان ئىكەن.

— ئوھوي! بۇ يەر جەننەت ئىكەنغۇ،
جەننەت! — دەپتۇ شاھ بۈك-باراقسان
باغ-ۋارانلىق مەھەللىنى كۆرۈپ ۋە ئاتتىن
چۈشۈپ باغقا. كېرىپتۇ.

باغدا دىلئارام رەڭگارەڭ چېچەك
ئاچقان گۈللۈك ئوتتۇرىسىدىكى كۆلچەك
بويىدا كۆزى ئەمەسلىسىنىڭ چېچىنى
ئورۇۋاتقان ئىكەن. شاھ دىلئارامنىڭ تولۇن
ئايىدەك جامالى، غۈنچە بويىغا زەپ ياراشقان
سۈمبۈل چېچى، قاپقارا قېشى، ئانارنىڭ

يەر-زېمىن، چارۋا-مال، لالە-ياقۇت، ئالتۇن-كۈمۈشلىرىمنىڭ ھەددى-ھېسابى يوق. ئېيتىڭلارچۇ، دېگەنلىرىم راستمۇ-يالغان؟ — دەپ قېشىدا سەپ تارتىپ تۇرغان مۇلازىملىرىغا قارايتتۇ.

— قىلچە سەۋەنلىك يوق، شاھىم، — جاۋاب بېرىشىپتۇ مۇلازىمىلار قوللىرىنى كۆكسىگە ئېلىپ، باشلىرىنى ئېگىپ، — لېكىن ئوردىدىكى مەلىكە ۋە ئۇلارنىڭ چاكارلىرىنى ساۋىدايدىغان دەرىجىلىرىنى ئۇنتۇپ قالدىلا، ئۇلارنىڭ سانى ئاسماندىكى يۇلتۇزدىنمۇ كۆپتۇر.

بولۇنغان سۆھبەتلەردىن مەلۇم بوپتۇكى، قەمەرشاھ كېچىكىدىن تارتىپلا دادىسىغا ئەگىشىپ يۈرۈپ يۇرت سوراشنى، مال-دۇنيا جۇغلاشنى ئۆگىنىۋالغان ئىكەن. دادىسى قازا قىلغاندىن كېيىن، شەمشادشاھ خاندانلىقنىڭ تەختىگە ئولتۇرۇپ، ئالتۇندىن تاج تاقايتتۇ، ياقۇت كۆزلۈك كۈمۈش كەمەر باغلاپتۇ، قېلىچ ئېسىپتۇ. ئۇ ياساۋۇللىرىنى ئارقىسىغا سېلىپ ھەپتىگە بىر قېتىم، ئېيىغا تۆت قېتىم يۇرت ئارىلايدىكەن، نەدە چىرايلىق قىز بولسا تۇتۇپ كېلىپ ھەرمەخانەدا تۇرغۇزۇپ، نۆۋەت بىلەن خوتۇن قىلدەيدىكەن، يارىغانلىرىنى مەلىكىلەر قاتارىغا قوشىدىكەن، ياش يىگىتلەرنى بولسا چاكارلىققا تۇتىدىكەن، ئالۋاڭ سېلىپ پۇقرالارنىڭ يىملىكىدە سۇ ئىچىدىكەن، بويۇنتاۋلىق قىلغانلارنىڭ گەدىنىدە قىلىچ ئوينىتىدىكەن. ھېچكىم ئۇنىڭغا قارشى تۇرالمىدىكەن. شۇڭا، دىلئارامۇ كاجلىق قىلماي شاھنىڭ تەلىپىنى قوبۇل قىلىشى كېرەك ئىكەن.

— قانداق، نادان قىز، غوجىكاڭنىڭ كىملىكىنى ئەمدىغۇ بىلگەنەن! ماڭ بۇياققا، — دەپ دىلئارامنىڭ قولىدىن

تارتىپتۇ شاھ كۆرەڭلىگەن ھالدا. دىلئارام چىرايلىق بىرنى كۈلۈپ:

— ئالىيلىرى، ئۆزۈم بار، ئاڭلاپ باققايلام، — دەپتۇ.

دىلئارامنىڭ تاتلىق كۈلكىسىدىن مەست بولغان شاھ:

— قېنى، نازىنىن، قۇلقىم سەندە، ئۆزۈڭنى ئېيت، — دەپتىكەن، دىلئارام سىڭلىسىنى جايلاشتۇرۇۋېلىش ئۈچۈن ئۈچ كۈنلۈك مۆھلەت سوراپتۇ. شاھ شۇئان قوشۇلۇپتۇ ۋە ئەتراپىدىكىلەرنى توي تەييارلىقىغا ماڭدۇرۇۋېتىپ، ئۆزى دىلئارامنىڭ قېشىدا قاپتۇ.

ئەسلىدە دىلئارام كۆرەڭ شاھنى بايلاشنىڭ پىلانىنى تۈزۈۋېلىش ئۈچۈن شۇنداق قىلغان ئىكەن. نازىنىن كۆلچەك بويىغا چۈشەك سېلىپ، جاي راسلاپ شاھنى ئارام ئېلىشقا تەكلىپ قىپتۇ، سىڭلىسىنى ئۇنىڭ ئۇچىسىنى تۇتۇپ قويۇشقا بۇيرۇپ، ئۆزى پەي يەلپۈگۈچ بىلەن يەلپۈپتۇ. شاھ يەتتە قات مامۇق كۆرىپە ئۈستىدە ھۇزۇرلىنىپ يېتىپ، بىردەمدىلا خورەككە چۈشۈپتۇ. شۇ ئارىدا ئابدۇلھەق ئېتىزلىقتىن قايتىپ كەپتۇ ۋە شاھنى كۆرۈپ ئۇنىڭ نېمە ئادەملىكىنى دىلئارامدىن سوراپتۇ. دىلئارام بولغان ۋەقەنى سۆزلەپ بېرىپتۇ. ئابدۇلھەقنىڭ سەپىرىنى مىڭ گەز ئۆزلەپ، قۇيىقا چاچلىرى تىكلەشپ، شاھزادىنى چاپماق بولۇپ كەتمەننى بېشىدىن ئېگىز كۆتۈرۈپتىكەن، دىلئارام ئۇنى تۇتۇپتۇ: — پەيلىڭىزدىن يېنىڭ، شاھنى قەتلى قىلساق ئىش چاتاق، كۆزلىرىمىزنى باسدۇ چاپاق، — دەپتۇ. ئابدۇلھەق كۆزلىرىگە ياش ئېلىپ:

— ئۇنداق بولسا قېچىپ كېتىلى يىراققا، شاھ چۈشۈن تاپان-توزاققا، — دەپتۇ.

دىلئارام بېشىنى چايقاپ جاۋاب بېرىپتۇ؛
— بىزنىڭ جېنىمىزنى ياقىغا ئالمىقىمىز
ئاسان، ئەمما تۈگىمەيدۇ چاكارلار بىلەن
پۇقرالارنىڭ بېشىدا چۆگىلەۋاتقان غەلىيان.
مەن ئامال تېپىپ قويدۇم، كۆڭلىڭىزنى توق
تۇتۇڭ، پالۋان.

شۇ گەپتىن كېيىن دىلئارام ئاشىقىنىڭ
قۇلىقىغا بىرىنىلەرنى دەپ كۈسۈرلاپتىكەن،
شۇ ئان ئابدۇلھەقىنىڭ كۆڭلى ئارامغا
چۈشۈپ، دىلى يايىراپ ئېتىزلىققا كېتىپتۇ.
پادىشاھ ئۇيقۇدىن ئويغانغاندا، دىلئارام
ئۇنى توخۇ سۈتىدىن باشقا تۈرلۈك
نازۇ-نېمەتلەر بىلەن ناھايىتى كاتتا
كۈتۈۋاپتۇ. ئۆزى بولسا رەڭگارەڭ كىيىنىپ،
تۈمەننىڭ ناز-كەرەشمە بىلەن شاھنىڭ
يېنىدىن ئايرىلماپتۇ. شاھ ئاشق بىقارلىقتىن
ئەس-ھۇشىنى يوقىتىپتۇ.

مۆھلەت ۋاقتى توشۇپ، شاھنىڭ ئاغزى
قۇلىقىغا يېتىپتۇ. ئوردا ۋەزىرلىرى، يۇرت
كاتتىلىرى، ھەرەم قىزلىرى، مۇلازىمىلار قىرىق
مەپە تەييارلاپ قىز يۆتكىلى كەپتۇ. ئاتلىق
لەشكەرلەر سەپ تارتىپ ھۈرمەتتە تۇرۇپتۇ.
داقا-دۇمباق، نەغمە-ناۋا ئاۋازى كۆككە
يېتىپتۇ. دىلئارام ھۆر-پەرىلەرچە ياسىنىپ،
جىلۋىلىرىنى ئوينىتىپ، شاھنىڭ يېنىغا كەپتۇ
ۋە بىر شەرتى بارلىقىنى ئېيتىپتۇ.

— چاققان ئېيت، نازىنى، سەن
ئۈچۈن ئاسماندىكى يۇلتۇزنىمۇ ئۈزۈپ بېرىشكە
تەييارمەن، — دەپتۇ شاھ ئاشقىلىقتا
مەجنۇنلارچە ئۆزىنى يوقىتىپ. دىلئارام
ناز-كەرەشمىلىك كۈلۈپ دەپتۇ:

— نېمىلا شەرت بولسا كۆڭلۈمنى
ياندۇرماسلىق خۇسۇسىدا تىل خەت بېرىڭ
شاھىم، شۇندىلا ئېيتتۇرمەن،
— ئىككى قولىم كۆكۈمدە، — دەپتۇ
شاھ ۋە مەشۇقنىڭ تەلىپىنى ھايالسىز

بەجا كەلتۈرۈپ، مۆھۈرىنى بېسىپ بېرىپتۇ،
ۋەزىر-ۋۇزىرالار، قازى-قۇزاتلار، لەشكەر
بېشى، چاپارمەنلەر شاھدىلىقتىن ئۆتۈپتۇ.
— ئۇنداق بولسا، — دەپتۇ دىلئارام
شەرتىنى ئېلان قىلىپ، شاھلىق تاج،
تامغا، بارلىق جايلىق مال-مۈلۈك، قىرىق
تۆت مەلىكە ۋە ئوردىدىكى بارلىق
چاكار-قۇللىرىنى ھازىرنىڭ ئۆزىدىلا مېنىڭ
قولۇمغا تاپشۇرغايلا، شاھىم، مەن ئۇلارنى
بىر ياقلىق قىلىپ بولغان كۈننىڭ ئەتىسى
توي مەرىكىسى ئۆتكۈزۈمەن.

شاھنىڭ ئەس-يادى دىلئارامدا بولغاچ،
دىلئارامنىڭ يۇقىرىقى شەرتلىرىگە ئانچە
ئېتىبار بېرىپ كەتمەي، ئۇنىڭ دېگىنىگە
ماقۇل بوپتۇ. دىلئارام يۇقىرىقى نەرسىلەرنى
بىر ياقلىق قىلىشقا ئابدۇلھەقىنى ياردەملەشتۈر-
رۈپ، شاھتىن ئۆتكۈزۈۋالغان پاتمان-پاتمان
ئالتۇن-كۈمۈش، مال-دۇنيا، چارباغ،
يەر-زېمىنلارنى پۇقرالارغا بۆلۈپ بېرىپتۇ.
قىرىق تۆت مەلىكىنى قىرىق تۆت بويناق
چاكار بىلەن توپلاشتۇرۇپ قويۇپتۇ. شاھلىق
تاجنى ئابدۇلھەقىنىڭ بېشىغا تاقاپ، شاھلىق
مۆھۈرىنى ئۇنىڭ قولىغا تۇتقۇزۇپتۇ ۋە قىرىق
كېچە-كۈندۈز توي ئۆتكۈزۈپ ئابدۇلھەق
بىلەن توي قىپتۇ. يۇرت ئەھلى «ئەل
قىساسى مەنەلەق» دېيىشىپ، زالىم
پادىشاھتىن قۇتۇلۇپ، خەلق سۆيەر شاھقا
ئىگە بولغانلىقىرىدىن تەنتەنە قىلىشىپ،
بۆكلىرىنى ئاسمانغا ئېتىپتۇ، قانغىچە شاراپ
ئىچىپ، ئۇسسۇل ئويناپتۇ. ئەقىللىق دىلئارام-
نىڭ تەدبىرى تۈپەيلىدىن ۋەيران بولغانلىق-
نى بىلگەن شاھ ئەلەمگە چىدىماي
دەرياغا ئۆزىنى تاشلاپ ئۆلۈپتۇ.

ئېيتىپ بەرگۈچى: بىگمىخان

توپلىغۇچى: سىيىت زۇنۇن

11- مۇساپىسى ئۇلۇغ فولكلور يېشۋاسى

مەھمۇت قەشقىرى

يارمۇھەمەت تاھىر

دەرۋىزى كىشىلىرى ئۈچۈن بەلگۈلۈك مەجبۇرىيەت ئارتقان بولىدۇ. بىراق، «ئادەم قانچىلىك كۈچلۈك بولسا، ئۇنىڭ ھاياتى ئەڭ ئېغىر بولىدۇ» دېگەندەك، دەۋرنىڭ مەجبۇرىيەت يۈكى ئوقۇمۇشلۇق كىشىلەرنىڭ ئۈستىگە كۆپرەك يۈكلەنگەن بولىدۇ. دەۋر يۈكلەنگەن مەجبۇرىيەت-نىڭ قانداق ماھىيەتتە بولۇشىدىن قەتئىي نەزەر، ئەڭ مۇھىم مەسىلە، ئۇنى توغرا ھېس قىلىش ۋە ئۈنۈملۈك ئىنكاس قايتۇرۇشتا، مەھمۇت قەشقىرى ئۆزىگە يۈكلەنگەن دەۋىر تەلپىنى توغرا ھېس قىلىپلا قالماي، بەلكى ئۆزى قىلىۋاتقان بۈيۈك ئەمگەكنىڭ قىممىتىنىمۇ يۈكسەكلىكتە تۇرۇپ تەسەۋۋۇر قىلالىغان، شۇڭا، ئۇ ئەسىرنىڭ بېشىدا پەخىرلىك ھېسسىياتتا تۇرۇپ مۇنداق يازىدۇ: «مەن تەڭرىنىڭ دۆلەت قۇياشنى تۈركلەر بۇرچىدا تۇغدۇرغانلىقىنى ۋە پەلەكلىنىمۇ شۇلارنىڭ زىمىنى ئۈستىدە چۆرگەلەتكەنلىكىنى كۆردۈم. تەڭرى ئۇلارنى <تۈرك> دەپ ئاتىدى ۋە سەلتەنەت-كە ئىگە قىلدى. دەۋرنىڭ خاقانلىرىنى تۈركلەردىن قىلىپ، زامان ئەھلىنىڭ ئىختىيار تىزگىنىنى شۇلارنىڭ قولىغا تۇتقۇزدى: ئۇلارنى ئىنسانلارغا باش قىلدى؛ ھەق ئىشلاردا ئۇلارنى قوللىدى؛ ئۇلار بىلەن بىر سەپتە تۇرۇپ كۆرەشكەنلەرنى ئەزىز قىلدى ۋە تۈركلەر تۈپەيلىدىن ئۇلارنى ھەممە تىلەكلىرىگە ئېرىشتۈرۈپ، يامانلارنىڭ زىيانكەشلىكىدىن ساقلىدى. تۈركلەرنىڭ ئوقىدىن ساقلىنىش ئۈچۈن، ئۇلارنىڭ يولىنى مەھكەم تۇتۇش ھەر

ئۇيغۇر مەدەنىيەت تارىخىنىڭ شانلىق مۇساپىسى 11- ئەسىرگە قەدەم قويغاندا، ئۇيغۇرلارنىڭ مەدەنىيەت بۆشىكى، قاراخانىلارنىڭ پايتەختى قەشقەردە ئۇلۇغ بىر مەدەنىيەت ئەربابى يېتىشىپ چىقتى. ئۇ زات دۇنيا مەدەنىيەت مۇنبىرىدە يۈكسەك ئېتىۋارغا ئېرىشكەن «تۈركىي تىللار دىۋانى» نىڭ ئاپتۇرى مەھمۇت قەشقىرىدۇر.

مەھمۇت قەشقىرى قاراخانىلارنىڭ سىياسىي جەھەتتىن قۇدرەت تاپقان، مەدەنىيەت ۋە ئىلىم-پەن ئىشلىرى جۈش ئۇرۇپ راۋاجلانغان، ئىقتىسادىي ئىگىلىك تەرەققىي قىلىپ، خەلق پاراۋان تۇرمۇشقا يۈزلەنگەن بىر دەۋىردە ياشىدى. مەھمۇتنىڭ ئاتا-ئانىسى قاراخانىلارنىڭ خان جەمەتىدىن ئىدى. بۇ خىل ئەۋزەللىك ئۇنىڭ كىچىكىدىن تارتىپ ئەتراپلىق تەربىيىلەنپ، ساغلام ئۆسۈپ يېتىلىشى ئۈچۈن قولايلىق شارائىت يارىتىپ بەردى. شۇنىڭ بىلەن ئۇ شەرق دۇنياسىدا مەشھۇر بولغان ئالىي بىلىم يۇرتى «مەدرىسە ئى ھامىدىيە» ۋە «مەدرىسە ئى سامىيە» دە ئوقۇپ، تىلشۇناسلىق، پەلسەپە، ئەدەبىيات-سەنئەت، ئىلمىي نۇجۇم، ماتېماتىكا، لوگىكا جۇغراپىيە، تارىخ، تىبابەتچىلىك قاتارلىق ئىلمىي ساھەلەر بويىنچە تەربىيىلەنىپ ئىنسىكلوپېدىك ئالىم بولۇپ يېتىشىپ چىقتى. ئۇنىڭ ئۆزىدە يېتىلدۈرگەن يۇقىرى كامالەت تارىخ ئۇنىڭغا يۈكلەنگەن ۋەزىپىنى ئورۇنلاش ئۈچۈن يېتەرلىك مەنۋى ئاساس ئىدى.

ھەرقانداق بىر تارىخىي دەۋىر شۇ

بىر ئەقىل ئىگىسىگە لايىق ۋە مۇناسىپ ئىش بولۇپ قالدى. ئۆز دەردىنى ئېيتىش ۋە تۈركلەرگە يېقىش ئۈچۈن ئۇلارغا تۈرك تىلىدا سۆزلىشىشتىن ياخشىراق يول يوق ①» .

مەھمۇت ئارقىسىدىن بىر ھەدىسىنى نەقىل كەلتۈرۈپ تۈرك تىلىنى ئۆگىنىشنىڭ ۋاجىپ ئىكەنلىكىنى ئوتتۇرىغا قويدۇ. بۇ بىر تەرەپتىن، ئۆز دەۋرىدىكى تۈركىي خەلقلەرنىڭ مەدەنىيەت ۋە سىياسىي جەھەتتىكى ئورنىنى كۆرسۈتۈپ بەرسە، يەنە بىر تەرەپتىن، مەھمۇت قەشقەرنىڭ بۇ ئەسەرنى يېزىشىغا ھەققانىي ئىشتىراك قىلغان دەۋرنىڭ مۇھىم بىر تەلپىنى ئەكس ئەتتۈرۈپ بېرىدۇ.

مەھمۇت قەشقەرى مەقسەت قىلغان يەنە بىر نىشان ۋە ئۇ ئۈستىگە ئالغان يەنە بىر مەجبۇرىيەت تېخىمۇ ئەھمىيەتلىك ۋە قىممەتلىك ئىدى. تارىخ تەرەققى قىلىپ جەمئىيەتتىكى ئىجتىمائىي مۇناسىۋەتلەر يېزىق شەكلىدە ئىپادىلىنىشكە باشلىدى. بۇنىڭ بىلەن خەلق ياراتقان ئاغزاكى ئەدەبىيات نەمۇنىلىرى بارا-بارا ئۆتۈلۈپ كېتىشكە يۈزلەندى. شۇڭا خەلق ياراتقان بۇ قىممەتلىك بايلىقلارنى ساقلاپ قېلىش، ئۇنى ئەۋلاد-ئەۋد قالدۇرۇپ، خەلقىمىزنىڭ تارىخىي ئىزلىرىنى ئۆچۈرمەسلىكتەك مۇھىم تارىخىي ۋەزىپە مەھمۇتنىڭ ئالدىدا تورغا مۇقەددەس ئىشنىڭ بىرى ئىدى. شۇڭا ئۇ ئەسەرنى «ئەبەدىي يادىكارلىق، پۈتمەس تۈگىمەس بايلىق قالسۇن» دەپ بۇ ئىشنى قىلىش ئۈچۈن نىيەت قىلغان. ئۇ بۇ ھەقتىكى زۆرۈرىيەتنى مۇنداق ئوتتۇرىغا قويدۇ: «بۇ يازغان ئەسىرىم تەلەپكە ئۇيغۇن بولسۇن، پايدىلانغۇچىلارغا قولانما بولغۇدەك بىر قىمەتكە ئىگە بولسۇن دېگەن نىيەت بىلەن بىر مۇنچە

قائىدىلەرنى تۈزۈپ، يېڭى-يېڭى ئۆلچەملەرنى قويدۇم... ئىلگىرلەشنى خالىغۇچىلارغا توغرا نىشان كۆرسۈتۈپ كەڭ يول ئېچىپ بېرىش، يۈكسۈلۈش تىلىكىدە بولغۇچىلارغا شوناقا قويۇپ بېرىش ئۈچۈن شۇنداق قىلدىم. جۈملىدىن، تۈرك خەلقلەرنىڭ كۆرگەن-بىلگەنلىرىنى ئىپادىلەيدىغان شېئىر ۋە قوشاقلاردىن قايغۇلۇق ۋە خوشال كۈنلىرىدە ئېيتقان چوڭقۇر مەنىلىك ماقال-تەمسىلىرىدىن مىساللار كەلتۈردۈم. تاكى ئۇنىڭدىن پايدىلانغانلار كېيىنكىلەرگە، ئۇلار ئۆزىدىن كېيىنكىلەرگە يەتكۈزسۇن ②» . مەھمۇت قەشقەرى، بىر تەرەپتىن، ئۇيغۇر خەلقى ياراتقان باي ئەدەبىيات ۋە ئەدەبىيەت ئۇتۇقلىرىنى ئەرەبلەرگە تونۇشتۇرۇپ، تۈركىي خەلقلەرنىڭ مەدەنىيەت جەھەتتىكى ئورنىنى نامايەن قىلىش، يەنە بىر تەرەپتىن، مۇنەۋۋەر ئەدەبىيات ۋە مەدەنىيەت جەۋھەرلىرىنى توپلاپ ئەۋلادلارغا قىممەتلىك مىراس قالدۇرۇش ئۈچۈن بۇ مۇشەققەتلىك ۋە ئەھمىيەتلىك ئىشقا قەدەم قويدى.

ئۇلۇق ئالىم مەھمۇت قەشقەرى ئۆزى نىيەت قىلغان بۇ بۈيۈك ئەمگەك ئۈچۈن ناھايىتى كۆپ قان-تەر ئاققۇزۇشقا توغرا كېلەتتى. چۈنكى، ئۇ ئۆز ئەسىرىنى تەلەپكە لايىق ۋە مۇكەممەل يېزىپ چىقىش ئۈچۈن ئوتتۇرا ئاسىيادىن ئىبارەت بۇ كەڭ تېرىتورىيەدە ئولتۇراقلاشقان بارلىق تۈركىي قەبىلىلەرنى، ئۇرۇق-ئايماقلارنى، ئۇلارنىڭ شەھەر قەلئە-لىرىنى، يېزا-قىشلاقلىرىنى بىر-بىر تەكشۈرۈپ تەتقىق قىلىشقا توغرا كېلەتتى. ئۇنىڭ ئۈستىگە ئۇ بۇ جەرياندا تاغ-داۋانلارنى ۋە چۆل-جە-زىرىلەرنى كېسىپ ئۆتەتتى. بۇنداق چوڭ سەپەر ئەينى دەۋىر شارائىتىغا نىسبەتەن

① «تۈركىي تىللار دىۋانى» 1-توم، 6-7-بەتلەر

تولمۇ مۇشەققەتلىك ۋە جاپالىق ئىدى. بىراق، ئۇ مۇققەدەس بۇرچى ئالدىدا ھەرگىز تەۋرەنمىدى. ئالىم ئۆزى مىسال ئالغان « تاغ ۋە دۆڭلۈكلەر يۇمشايدۇ، ساڭا كۆڭلۈم يۈگىرەك بولماچقا » دېگەندەك، ئۇنىڭ ۋەتەن، خەلقنىڭ پارلاق مەدەنىيىتىگە بولغان چەكسىز مۇھەببىتى ۋە مىللى ئىپتىخارى ئالدىدا ۋەتەن قوينى ئۇنىڭغا كەڭرى يول ئېچىپ بەردى. نەتىجىدە ئۇزۇن يىللىق جاپالىق ئىزدىنىش ۋە ئۇلۇغۋار ھاياتنىڭ بەدىلىگە « تۈركىي تىللار دىۋانى » دىن ئىبارەت بۇ قامۇسنى مۇۋەپپەقىيەتلىك تاماملاپ، ئىنسانىيەت مەدەنىيەت تارىخىدا بىر قىممەتلىك ئابىدە تىكلەپ بەردى.

بىز يۇقىرىدا ئەسكەرتىپ ئۆتكۈنىمىزدەك. « تۈركىي تىللار دىۋانى » يالغۇز تىلشۇناسلىق ھەققىدىكى ئەسەر ئەمەس، بەلكى قاراخانىلار دەۋرىدىكى تۈركىي خەلقلەرنىڭ ئىقتىسادى، مەدەنىي ھاياتىنى، ئىلىم-پەن ۋە ئەدەبىيات-سەنئەت ساھەلىرىدىكى مۇۋەپپەقىيەتلىرىنى، ھاكىمىيەت-سىياسەت يۈرگۈزۈش تەدبىرلىرىنى، پەلسەپە ۋە ئەخلاقىي چۈشەنچىلىرىنى، ئۆرپ-ئادەتلىرىنى يورۇتۇپ بەرگەن مۇكەممەل قامۇس. ئۇ تارىخ، مەدەنىيەت ۋە فولكلور تەتقىقاتىمىزنى بىرىنچى قول ماتېرىيال بىلەن تەمىن ئېتىدۇ. « تۈركىي تىللار دىۋانى » غا تەخمىنەن 7500 دىن ئارتۇق سۆزلەم كىرگۈزۈلگەن. بۇ سۆزلەم ناھايىتى قىممەتلىك بولغان ئىبارىلەر ۋە خەلق ئېغىز ئەدەبىياتىنىڭ نادىر ئۈلگىلىرى بىلەن ئىزاھلانغان بولۇپ، ئۇنى فولكلور نۇقتىسىدىن كۆزەتكەندە مۇنداق ئىككى تۈر بويىچە تۈنۈشتۈرۈشقا توغرا كېلىدۇ. بىرىنچى. خەلق ئېغىز ئەدەبىياتى نەمۇنىلىرى

« تۈركىي تىللار دىۋانى » غا ئۇيغۇر خەلقىنىڭ ئىسلامىيەتتىن بۇرۇنقى ۋە ئەينى دەۋىردىكى خەلق ئېغىز ئەدەبىياتىنىڭ مۇنەۋۋەر

ئۈلگىلىرى خاتىرىلەنگەن. ئۇ نەمۇنىلەر قوشاقلار، ماقال-تەمسىللەر، ئەپسانە-رېۋايەتلەر. دىن ئىبارەت ئۈچ چوڭ تۈرگە بۆلىنىدۇ.

1-قوشاقلار

« تۈركىي تىللار دىۋانى » غا جەمئى 242 كۈبلىت قوشاق ۋە شېئىرىي پارچە كىرگۈزۈلگەن. بۇ ئەدەبىي پارچىلارنى مەزمۇن جەھەتتىن مۇنداق تۈرلەرگە بۆلۈش مۇمكىن: 1) داستانلاردىن پارچىلار، يەنى تاڭغۇتلار بىلەن بولغان جەڭ، قەبىلىلەر ئارا توقۇنۇشلار، دىنى مۇناسىۋەت تۈپەيلى مۇسۇلمان بولغان تۈرك-ئۇيغۇرلارنىڭ « تات » (كاپىر) ئۇيغۇرلارغا قارشى قىلغان ئۇرۇشلىرى، تۈركەشلەر ۋە ياباقلار بىلەن بولغان ئۇرۇش، جۈملىدىن، توققۇز ئۇيغۇر قەبىلىلىرى قاتارلىقلار ھەققىدىكى داستانلاردىن پارچىلار. 2) مەرسىيە نامىلار. بۇنىڭدا ئاساسەن ئايراسىياپ ھەققىدىكى مەرسىيە نامىلار ۋە نامەلۇم قەھرىمانغا بېغىشلانغان مەرسىيە نامىلار مۇھىم ئورۇندا تۇرىدۇ. 3) قوشاقلار. بۇ ئۆز ئىچىگە مۇھەببەت قوشاقلىرى، ئەمگەك قوشاقلىرى، ئوۋ قوشاقلىرى، تەبىئەت تەسۋىرى ھەققىدىكى قوشاقلار، جەڭ قوشاقلىرى قاتارلىقلارنى ئالىدۇ. 4) ئىجتىمائىي ئەخلاق ۋە ئۆرپ-ئادەت ھەققىدىكى قوشاقلار. يۇقىرىقى قوشاقلارغا ئۇيغۇرلار ئۆزلىرىنىڭ ئۇزۇن ئەسىرلىك ھايات تارىخىدا دۈچ كەلگەن ئوڭۇشسىزلىقلاردىن پەيدا بولغان قايغۇلۇق ھېسسىياتلىرىنىمۇ، ئىشلەپچىقىرىش داۋامىدا ئېرىشكەن مۇۋەپپەقىيەت تەنتەنىسىنىمۇ شېئىر-قوشاق شەكلى ئارقىلىق ئوبرازلىق ئەكس ئەتتۈرۈپ، ھاياتقا بولغان مۇھەببەتلىك قەلبىنى ئىزھار قىلىشقان. شۇڭا، ئۇيغۇر خەلقىنىڭ قەدىمكى شېئىر-قوشاقلىرى ئۇلارنىڭ ھايات مۇساپىسىنى، ياشاش ئۈچۈن بولغان تۈرلۈك كۈرەش پائالىيەتلىرىنى، دۇنيا قارشى ۋە غايىۋى ئارزۇ-ئىستەكلىرىنى نامايەن قىلىپ

بېرىدىغان بەدىئى ئەينەك.

2. ئەپسانە-رىۋايەتلەر

ئۇيغۇر خەلقى ئۆزىنىڭ ئۇزاق تارىخىي ئۆتمۈشىدە ئۆز بېشىدىن ئۆتكۈزگەن ھايات بىلىملىرىنى ئاساس قىلىپ تىللاردا داستان بولغۇدەك ئەپسانە-رىۋايەتلەرنى ياراتقان. بۇ مىڭلىغان ئەپسانە-رىۋايەتلەرنىڭ كۆپىنچىسى تارىخىي مۇقەررەرلىك تۈپەيلى ئۈلگەن، بىر قىسمى خەلق ئارىسىدىن ئىبارەت مۇقەددەس دەپتەردە ساقلىنىپ كەلمەكتە. « تۈركىي تىللار دىۋانى » غا ئۇيغۇرلارنىڭ ئېتىقادى، ئۆرپ-ئادىتى، تەبىئەت ۋە جەمئىيەت ھەققىدىكى چۈشەنچىلىرى، قەبىلىلەرنىڭ ئېتىنىڭ مەنبەسى، شەھەر-قەلئەلەرنىڭ پەيدا بولمىشى ۋە مۇھىم تارىخىي شەخسلەرگە باغلانغان خېلى كۆپ ئەپسانە-رىۋايەتلەر كىرگۈزۈلگەن. بولۇپمۇ، ئۇلارنىڭ ئىچىدە نۇرغۇن رىۋايەتلەرگە باغلانغان ۋە كۆپلىگەن رىۋايەتلەرگە باغلانغان پەيدا بولۇشىغا مۇناسىۋەتلىك بولغان ئاپراسىياپ (ئالىپ ئەرتۇڭا) ھەققىدىكى رىۋايەتلەر، زۇلقەرنەينىگە مۇناسىۋەتلىك رىۋايەتلەر تارىخىي قىممىتى جەھەتتىن ناھايىتى مۇھىم ئورۇن تۇتىدۇ. ئۇنىڭدىن باشقا « تۈرك » ھەققىدىكى رىۋايەت، « چىڭگىل - ھەققىدىكى رىۋايەت، « ئۇيغۇر » ھەققىدىكى رىۋايەت، « نوبوت » ھەققىدىكى رىۋايەتلەر بىزنى مول تارىخىي ئۇچۇر ۋە ئېتىنىڭ ئۇچۇر بىلەن تەمىن ئەتتى.

3. ماقال-تەمسىللەر.

مەھمۇت قەشقەرى « تۈركىي تىللار دىۋانى » غا يەنە 300 گە يېقىن ماقال-تەمسىل ۋە ھېكمەتلىك سۆزلەرنى كىرگۈزگەن. بۇ ماقالە تەمسىللەر مەزمۇن جەھەتتىن باي، قۇرۇلمىسى ئۇيۇلتاشتەك مەھكەم بولۇپ، كىشىلىك تۇرمۇش قانۇنىيەتلىرىنى ناھايىتى مەركەزلىك خۇلاسىلاپ بەرگەن ھايات پەلسەپەسى. چۈنكى، بۇ ماقال-تەمسىللەردە

خەلقىمىزنىڭ مەنئى قىياپىتى ناھايىتى مەركەزلىك ئىپادىلەنگەن. ئۇنىڭدا ئوتتۇرىغا قويۇلغان ئەمگەكسى سۆيۈش ۋە ئەمگەكسىڭ ئۇلۇقلىقى، خەلق كۈچىنىڭ چەكسىز زورلىقى، ئىلىم-پەننىڭ خاسىيىتى ۋە ئۇلۇقلىقى، كىشىلىك مۇناسىۋەتنىڭ قانۇنىيەتلىرى، ۋە تەننى ۋە خەلقىنى قىزغىن سۆيۈش ئىدىيەلىرى، مېھمان-دوستلۇق، بىرلىك ۋە ئىتتىپاقلىقنىڭ ئۇلۇقلىقى قاتارلىق كىشىلىك تۇرمۇشتا دۇچ كېلىدىغان مۇھىم ئىجتىمائىي مەسىلىلەر ناھايىتى مەركەزلىك خۇلاسىلانغان. ئۇنىڭدا ئورۇن تۇتقان بۇ ھىكمەت دۇنياسى بىزنى ناھايىتى كۆپ تەجرىبە-ساۋاقلار بىلەن تەمىن ئېتىپلا قالماستىن، بەلكى ئۇ خەلقىمىزنى چۈشىنىش، ئۇلارنىڭ ھايات پەلسەپەسىنى تەتقىق قىلىش ئۈچۈنمۇ قىممەتلىك قورال.

ئىككىنچى، مەدەنىيەت ئادەتلىرى ۋە ئۆرپ-ئادەتلەر ھەققىدىكى مەلۇماتلار.

مەھمۇت قەشقەرنىڭ « تۈركىي تىللار دىۋانى » ئارقىلىق دەۋرىمىزگە سوۋغا قىلغان ئەڭ قىممەتلىك تەۋرۈكى شۇكى، بىز « تۈركىي - تىللار دىۋانى » دىن قاراخانلار دەۋرىدىكى ئۇيغۇر ۋە باشقا تۈركىي خەلقلەرنىڭ تۇرمۇش ئادەتلىرى ۋە ياشاش سەنئىتى، ھەرخىل مەدەنىيىتى، ئادەتلىرى، تۈرلۈك مىللى ئۆرپ-ئادەتلىرىنى زىيارەت قىلغاندەك تۇيغۇغا كېلىمىز.

قاراخانلار دەۋرى ئۇيغۇرلارنىڭ مىللىي مەدەنىيىتى جۇش ئۇرۇپ راۋاجلانغان، مىللىي مەدەنىيەت ئادەتلىرى كۆپ خىل ئۆرۈپ-ئادەتلىرى رەڭگا-رەڭ بولغان شانلىق بىر تارىخىي باسقۇچ ئىدى. بىراق، ئۇ دەۋرنىڭ مەدەنىيەت يادىكارلىقلىرىدىن بىزگە پەقەت ناھايىتى ئاز بىر قىسىلا يېتىپ كەلگەن. تەلىمىمىزگە يارىشا « تۈركىي تىللار دىۋانى » قاراخانلارنىڭ مەدەنىيەت ئادەتلىرى ۋە ئۆرپ-ئادەتلىرى ھەققىدە بىزگە ئاجايىپ قىممەتلىك ئۇچۇرلارنى ئېلىپ كېلىپ بىزنىڭ مەدەنىيەت

روھىنى تەتقىق قىلىشتىمۇ مۇھىم ئۆرنەك ھېسابلىنىدۇ.

3. يېمەك-ئىچمەك ئادەتلىرى.

بىر مىللەتنىڭ يېمەك-ئىچمەك ئادەتلىرىمۇ شۇ مىللەتنىڭ مىللى ئالاھىدىلىكىنى ئۆلچەيدىغان ئۆلچەم بولۇپلا قالماستىن، بەلكى مىللەتنىڭ مەدەنىيەت ساپاسىنى كۆرسىتىپ بېرىدىغان مۇھىم بەلگە. ئۇيغۇر خەلقىنىڭ يېمەك-ئىچمەك ئادەتلىرى خېلى قەدىمكى تارىخىي دەۋرلەردىلا تۈرلىرىنىڭ كۆپ خىللىقى، سۈپىتىنىڭ يۇقۇرلىقى بىلەن دۇنيادا داڭ چىقارغان. قاراخانىلار دەۋرىدە بولسا تېخىمۇ تەرەققى قىلىپ يېڭى بىر باسقۇچقا كىرگەن. مەھمۇت قەشقەرى بۇ دەۋىردىكى يېمەك-ئىچمەككە مۇناسىۋەتلىك بولغان مەلۇماتلاردىن ئاتىشتىن ئارتۇق نەمۇنە قالدۇرغان بولۇپ، ئۇلارنىڭ كۆپىنچىسى ئۆز دەۋرىدىكى يېمەك-ئىچمەك تۈرلىرى ۋە ئۇلارنىڭ ياسىلىش ئۇسۇلى، بەزىلىرى يېمەك-ئىچمەككە كېتەرلىك خۇرۇچلارنىڭ تونۇشتۇرۇلىشى ئىدى. بۇ جەھەتتىن ئالغاندا مەھمۇت قەشقەرى بىزنىڭ كۆز ئالدىمىزدا كامالەتكە يەتكەن ئاشپەز سۈپىتىدە نامايەن بولىدۇ. ئۇنىڭدىن باشقا، ئالىم بەزى تاماق تۈرلىرىنىڭ پەيدا بولۇشىغا مۇناسىۋەتلىك تارىخىي رىۋايەتلەرنىمۇ ھەم خاتىرىلەپ قالدۇرغان. بۇ بىزنىڭ ئۇيغۇرلارنىڭ يېمەك-ئىچمەك ئادەتلىرىدىكى تەرەققىياتىنىڭ تارىخىي باسقۇچلىرىنى تەتقىق قىلىشىمىزنى ئىشەنچلىك ماتېرىيال بىلەن تەمىن ئېتىدۇ.

4. بالىلارنىڭ مەدەنىيەت پائالىيەتلىرىگە ئائىت مەلۇماتلار.

ئۇيغۇر خەلقى پەرزەنتلىرىنىڭ ئۆسمۈرلۈك چاغلىرىدىن تارتىپ ئەقلى ۋە جىسمانىي جەھەتلەردىن زېرەك، جۇشقۇن يېتىلىشى ئۈچۈن زور كۈچ بېسەپ قىلىدۇ. بۇ خىل ئارزۇ-ئىستەككە ماسلاشقان ئۇيغۇر ئۆسمۈرلىرى

قەدىمكى دەۋىرلەردىن تارتىپ ئۆزىنىڭ پىسخىك ئالاھىدىلىكى، قىزىقىشى ۋە مەنئى تەلپىگە ئۇيغۇنلاشقان يۈزلىگەن ئويۇنلارنى ئىجاد قىلىشقانىدى. بۇنداق ئويۇنلار ئۇيغۇرلارنىڭ مەدەنىيەت ئادەتلىرىدە ناھايىتى زور سالماقنى ئىگىلەيدىغان ئەڭ ياخشى نەمۇنە.

مەھمۇت قەشقەرى قاراخانىلار دەۋرىدىكى ئۇيغۇر بالىلىرىنىڭ مەنئى تۇرمۇشىنى بېيىتقان ئويۇنلاردىن ئون نەچچە خىلنى ئويۇنلۇش ئالاھىدىلىكىگە قەدەر تەپسىلىي تونۇشتۇرغان. بۇ ئويۇنلار ئىچىدە سەنئەت شەكىللىرىدىن باشقا نەنتەربىيە خاراكتىرىدىكى ئويۇنلار، زېھنى كۈچنى ئاشۇرىدىغان ئويۇنلار، ئىجادچانلىق ئىقتىدارىنى يېتىلدۈرىدىغان ئويۇنلار قاتارلىق كۆپ خىل ئويۇنلارنى ئۆز ئىچىگە ئالغان. شۇنداق دەپ ئېيتىشقا بولىدۇكى، مەھمۇت قەشقەرىمۇ ئۆسمۈرلۈك دەۋرلىرىدە ئاشۇ خىل ئويۇنلارنى ئويناشقا ۋە ئىجاد قىلىشقا قاتناشقان. ئۇ شۇ ئاساستا ئۆزىنىڭ بالىلىق دەۋرىدىكى ئەتراپلىق تەربىيەلىنىشىنى زۆرۈر ئاساسلار بىلەن تەمىن ئەتكەن. قەدىمكى ئۇيغۇر ئۆسمۈرلىرى ئىجاد قىلغان ھەرخىل ئويۇنلار دەۋرىمىزگىچە يېتىپ كېلىپ، ھازىرقى زاماندىكى ئۆسمۈرلەرنىڭ مەنئى تۇرمۇشىنى بېيىشتا زور رول ئوينىماقتا. بۇ قەدىمكى ئۇيغۇر ئۆسمۈرلىرىنىڭ مەدەنىيەت ئۇنۇقلىرىغا ۋەكىللىك قىلىپلا قالماي، بەلكى ئۇلارنىڭ دەۋرىمىز ئۆسمۈرلىرى ئۈچۈن قالدۇرۇپ كەتكەن قىممەتلىك تەۋرەۋكى ھېسابلىنىدۇ.

5. تەنتەربىيە پائالىيەتلىرىگە مۇناسىۋەتلىك بايانلار.

تەنتەربىيە پائالىيەتلىرىمۇ بىر مىللەتنىڭ مەدەنىيەت تۇرمۇشىدا مۇھىم ئورۇن تۇتىدىغان مەنئى ئادەتلەرنىڭ بىرى. ئۇيغۇرلارنىڭ مىللى تەنھەرىكەت تۈرلىرى ھازىرقى زامان دۇنيا تەنتەربىيە مۇنبىرىدە مۇھىم ئورۇن تۇتۇپ

كەلمەكتە، چۈنكى ئۇيغۇرلارنىڭ تەنھەرىكەت پائالىيەتلىرى ئۇلارنىڭ ئىشلەپچىقىرىش پائالىيەتلىرى ۋە جەڭ ماھارىتىنى يۈكسەلدۈرۈش بىلەن زىچ مۇناسىۋەتلىك. شۇڭا قەدىمكى دەۋرلەردە تەنتەربىيە پائالىيەتلىرى ئۇيغۇرلار ئىچىدە كەڭ ئاممىۋى ئاساسقا ئىگە ئىدى. مەھمۇت قەشقەرى قەدىمكى تەنتەربىيە پائالىيەتلىرىنى ئانچە تەپسىلىي تونۇشتۇرمىغان بولسىمۇ، لېكىن ئەسەردە ئېلىنغان تەنتەربىيەگە مۇناسىۋەتلىك قىسقا-قىسقا بايانلاردىن ئۆز دەۋرىدىكى تۈرلۈك شەكىلدىكى تەنتەربىيە پائالىيەتلىرى توغرىسىدا تەسەۋۋۇر قىلالايمىز. «تۈركىي تىللار دىۋانى» دا توپ مۇسابىقىسى (چەۋگەن توپ)، بەيكە مۇسابىقىسى، سۇ ئۈزۈش، سۇغا چۆمۈلۈش ۋە سۇ دەسسەش مۇسابىقىسى، قارىغا ئېتىش مۇسابىقىسى، شاھمات مۇسابىقىسى ۋە چېلىش مۇسابىقىسىگە مۇناسىۋەتلىك ئۇچۇرلار كىرگۈزۈلگەن. بۇ ھال كۆز ئالدىمىزدا جاللانغان چۈشكۈن بىر روھى كەيپىياتنى نامايەن قىلىدۇ.

6. «تۈركىي تىللار دىۋانى» دا يۇقىرىقى تۈرلۈك مەدەنىيەت ئادەتلىرىدىن باشقىمۇ يەنە كۆپلىگەن مەدەنىيەت ئادەتلىرى بىلەن، مەسلەن، تۈركىي خەلقلەر ئىچىدىكى ئايرىم قەبىلىلەرگە خاس بولغان مەدەنىيەت ئادەتلىرى، ئۇيغۇرلارنىڭ كەشتىچىلىك، توقۇمىچىلىق، كالىندارچىلىق، تىبابەتچىلىك ئادەتلىرى، قەبىلە ناملىرى ۋە ئەمەل-ئۇنۋان ناملىرىنىڭ قوللۇنۇش ئادەتلىرى، ئۆيلەرنى بېزەش ئادەتلىرى، يۇل مۇئامىلە، سودا-تىجارەت ئادەتلىرى قاتارلىقلار بىلەن ئۇچۇرلۇق پۇرسەتكە ئىگە بولىمىز.

دېمەك، مەھمۇت قەشقەرنى ھەقىقىي فولكلور تەتقىقاتچىسى دېيىشكە بولىدۇ. شۇڭا تۈركىي خەلقلەرنىڭ، جۈملىدىن ئۇيغۇرلارنىڭ فولكلور مۇنبىرىدىكى بىرىنچى ئورۇن شەكسىز مەھمۇت قەشقەرگە مەنسۇپتۇر.

ماقال-تەمىنلەر

باتۇر چۈشىدە دۈشمەن كۆرەر.

توخۇ سەمرسە تۇغمىقى تەس،

ئادەم سەمرسە قوپمىقى (تەس).

بۇلبۇل گۈل بار يەردە،

ھۈرمەت دوست بار يەردە.

باللار چوڭ بولۇشنى ئويلىسا،

چوڭلار ياشىرىشنى ئويلار.

ھورۇننىڭ ئىمارىتى—قارا سۆگەتنىڭ سايىسى.

چوڭ قوغۇننىڭ تىلىسى كۆپ،

تىرىشچاننىڭ بىلىسى (كۆپ).

ئىناق ئەلدە جاپا يوق،

ئىناقسىز ئەلدە ۋاپا يوق.

توپلىغۇچى: سۇلتانەم



كەلگىدەك مېنىڭ يارىم

ئۇسسغاندا سۇ ئىچتىم،
يىراقتىكى بۇلاقتىن.
ئۈمىدىمنى ئۈزۈپتەن،
شېرىن سۆزلۈك ئۇماقتىن.

مەن ئۆزۈم جۈپلۈك جۇگان،
ئېرىم بار تۆر باشىدا.
يۈرۈشۈم پۈجۈك يۈرۈش،
ئولتۇرۇشۇم يار قاشىدا.

تايىمۇ چۈشتى ئويىمانغا،
كۈنمۇ چۈشتى ئويىمانغا.
مە يلىمىز چۈشۈپ قايتۇ
بايىنىڭ قىزى ئايخانغا.

خەتنى يازدىم كېچىدە،
يېرىم نائەت ئىچىدە.
كۆرۈشكىلى نېسىپ بولسۇن
بەخت-سانادەت ئىچىدە.

قىزىل تاۋار تون كىيىپسىز،
كىمخاپتىن ئىزما.
يارىم مېنى يىراقتا دەپ،
كۆڭلۈڭنى بۇزما.

شاخلاپتىمۇ شاخلاپتۇ،
ھاي-ھاي تېرەك شاخلاپتۇ.
ھاي-ھاي تېرەك سايىدا
مېنىڭ يارىم ساقلاپتۇ.

باغلىرىڭنى سەيلە قىلىپ،
ئارغامچا سالدىم تالىغا.
پات كېلەر مەن دەپ بېرىپ،
يالغانچى بولدۇم يارىغا.

يېڭى يار ئوبدان نېمە،
تاۋاق-تاۋاق گۈل كەلتۈرەر.
كونا يارنى ئويلىسا،
خۇمار كۆزىگە ياش كەلتۈرەر.

ئېچىلۇر جەننەت قوۋۇغى،
يېپىلۇر دوزاخ ماڭا.
يەتتە دوزاخ ئوتىدا
كۆيگەنچە كۆيدۈم مەن ساڭا.

باغقا كىرمەك ئاساندۇر،
بىرلا كىرگەندىن كېيىن.
يارنى سۆيىمەك ئاساندۇر،
بىرلا سۆيگەندىن كېيىن.

ئاتلىدىم ئۆتەلىدىم،
چامداپمۇ يېتەلىدىم.
ئاران تۇتقان يارىمنى
مەن تاشلاپ كېتەلىدىم.

كېچىلىك ئۇيقۇمنى تاشلاپ،
يارىم سايان ئات چاپتىم.
سېھەرنىڭ شامالدا،
يارنى كېلىپ ئويغاتتىم.

بارغىچە ئوبدانلا باردۇق،
يانغىچە تاشلىق بىلەن.
خويىمغۇ داڭلار كۆتەردۇق
يار قەلەم قاشلىق بىلەن.

بېشىغا گۇڭگۇڭ ① كىيىپتۇ،
تېشىغا شالدىر پەلەك ②.
بېشىغا گۈل قىستۇرۇپتۇ،
ئوتىدا كۆپىدۇ يۈرەك.

ياردا ئالمىدەك ئەڭلىك،
ئوڭى شاپتۇلدەك رەڭلىك.
قېشىنى ئېتىپ قاراپ،
سالدۇ ماڭا تەڭلىك.

يۇلغۇن چېچىكى سايدا،
ئالما چېچىكى باغدا.
قىز قاچار، يىگىت قوغلار
جىگدە پۇرىغان چاغدا.

يۇقىرى ئىز كەتتى دەپ،
تام ياقىلاپ ئىز باقتىلا.
ھەممە يەرنى باقتىلا،
گۈل تۇۋىنى باقمىدىلا.

يارنى مەن خاپا قىلدىم،
چىللىغان كۈنى بارماي.
كۆڭلىنى ئالاي ئەمدى،
شۇ ۋاقىتتىن كېيىن قالماي.

تام تۇۋىدە تۇيادۇر ③،
شىلدىر قىلسا تۇيادۇر.
نۇزۇككىنە بىلەكنى
تۇتۇپ قويسا سۇنادۇر.

چەتمە يىپ چىڭلا نېمە،
تارتىپ ئۈزەلمەيدۇ كىشى.
كۆڭلىدىكى يارىدىن
ئۈمىد ئۈزەلمەيدۇ كىشى.

سېرىق قۇچقاچ سايرايدۇ،
سېرىق گۈلنىڭ شاخىدا.
يارنىڭ ئوتى كۆپەدۇر
يۈرىكىمنىڭ بېغىدا.

كويىڭىزدا كەتتى باشىم،
يارنى كۆرسەم - كۆرمىسەم.
سىز يارىم تىرىك بولۇپ،
كۆرىشەرمىز ئۆلمىسەم.

كىچىككىنە كەپتەر بولۇپ،
قوندۇم بېھشىنىڭ تالىغا.
ھېچ كىشى قىلماس ئىزانى
يېڭى تۇتقان يارىغا.

قېشىڭ قارا بولغان بىلەن،
ھۆسۈلەڭ چاغلىق.
بىز ئىككە يىلەن ئارىسىدا،
بىر پەرەڭ ياغلىق.

① گۇڭگۇڭ-ئەتۋارلىق نەرسىلەرگە قارىتىلغان.

② شالدىر پەلەك-بىر خىل مەنتىقە.

③ ئۇيا-ئۇيقۇ مەنىسىدە.

باغقا كىردىم كېچىلەپ،
سېكىلەكنى يېتىلەپ.
سېكىلەكنى سۆيۈۋالدىم،
باغدىكى گۈلگە يۆلەپ.

بېشىڭدىكى دوپپاڭنى
قانچە پۇلغا ئالغانسەن.
يۈرەكتىكى ئوتلارنى
كېچىك ۋاقىتتا سالغانسەن.

ھاۋادا تۇرنا كېلىدۇ
قانارلىشىپ غاق-غۇق قىلىپ.
يارىمنى سۆيۈۋالدىم،
يېڭىمنى دالدا قىلىپ.

ھاۋانىڭ تۇتۇقلىقى،
ئاسماندا ئاينىڭ يوقلىقى.
بۇ مېنىڭ يالغۇزلۇقۇم
يانىمدا يارىنىڭ يوقلىقى.

سەن تەلۋە دەيدىڭ مېنى،
مەن ئەمدى ساقايىماسەن.
يارنىڭ شامىلى تەگدى،
ئۆلەر مەن، تىرىلمەيمەن.

يۇقىرى ساي ياقىسى،
يۇمىلاق دىگۈلدۈگۈچ ④
ئاۋۋال ئاينىڭ ئىچىدە،
يارىم بىلەن تۈككەن تۈگۈچ.

قانتىمنى لەپەڭشىتىپ
ئۇچسام بېشىڭدا.
كېچە-كۈندۈز ياتماستىن
تۇرسام قېشىڭدا.

قارا قۇشلار ئۇچىدۇ،
قانتى سۈنى چاچىدۇ.
مېنىڭكى بىر يارىم بار،
كۈندە كۆڭۈلنى ئاچىدۇ.

باغدا ئۆسكەن لەيلىمەن،
تاغدا ئۆسكەن لەيلىمەن.
بىر قۇچاقلاپ يارىمنى
ئۆلۈپ كەتسەم مەيلىمەن.

ئاق تېرەكنىڭ تۈۋىدە
ئايلاجۇگان سازەندىدۇر.
سازىدا ئۇن بېرىدۇ،
دىدار كۆرۈشمەك نەدىدۇر.

دېپى قوزۇقتا تۇرۇپ،
دېپىنى بەرمەيدۇ جۇگان.
ئۆزى خۇشخوي، مېھرى ئىللىق،
كۆڭلىنى بەرمەيدۇ جۇگان.

بارچە خەقتىن ئاڭلىسام،
كەلمىگەندەك يارىم مېنىڭ.
قايدا بولسا بارلا بولسۇن،
ئۆلمىسۇن، يارىم مېنىڭ.

(« ئاراتۈرۈك خەلق قوشاقلىرى » دىن ئېلىندى)

④ دىگىلدۈگۈچ — قوغۇننىڭ بىر خىلى.

ھەرىكەت قىلسا ئۆزىگە

— بۇ ئۆكتەمنىڭ يۈرىكى قايتەك،
يۈزى داپتەك ئىكەن، ئۆكتەملەرنى جازا-
لاپ، يۈرتنى مۇتەمەلەردىن ئادالەت
تۇرماق لازىمدۇر. بۇ بۆزچىنىڭ يامان
نىيىتىنى بېشى بىلەن قوشۇپ ئۈزۈپ تاشلا-
ساق، تېرىسىنى تە تۈر سويۇپ ئاشلىساق، —
دەپتۇ قاپاق سەللە يالاقچى.

— مىڭ ئاۋامنىڭ بېشىدىن خانلىق
تەختىمىزنىڭ بىر كۈنلۈك سەلتەنتى ئەلا،
ئۇلۇغ ئالىيلىرى، يۇرتتا سۈر-دەھشەتكە
تولغان بىر سورۇن تۈزسەك، مۇتەمەنىڭ
بېشىنى شۇ يەردە ئۈزسەك، لېكىن، بۇ
نېمە كۆپ باللىق يوقسۇل ئىكەن. ئۇنى
بۇ ھالدا قەتلى قىلساق، بۇزۇقلارنىڭ پىتىسى
تۈپەيلى باش ئاغرىقىدىن ساقلاماق تەس.
مېنىڭچە جازاسىنى مەيلى كېيىن، مەيلى
بۇرۇن، ئەمما يوشۇرۇن بەرسەك، —
دەپتۇ يەنە بىر ۋەزىر.

— ھە، شۇ چارەگىنى تېز دە! —
دەپتۇ شاھ كۆزلىرىگە قان تولۇپ. قارا
نىيەت ۋەزىر پادشاھقا بىر نېمىلەرنى
پىچىرلاپتۇ. پادشاھ باش لىگىشىپتۇ-دە،
مۇنداق پەرمان چۈشۈرۈپتۇ:

— كەمبەغەل بۆزچىنى كەلتۈرۈپ،
ئۇنىڭغا تېگىشلىك «سەدىقە» بېرىڭلار!
ھايال ئۆتمەي بۆزچى ئوردىغا كەلتۈ-
رۈلۈپ ئۇنىڭ كەچكى غىزاسى ئۈچۈن
ئالدىغا بىر تاۋاق يولو قويۇلۇپتۇ. «ئالغىن،
يە! بۇ ساڭا ساخاۋەتلىك شاھىمىزنىڭ
سەدىقىسى» دەپ ھەيدەپتۇ پەرماننى
بىجا كەلتۈرگۈچىلەر. بىراق، بۆزچىنىڭ
ئۆيىدىكى يېرىم ئاچ خوتۇن-بالىلىرىغا كېلى

ئە شۇنداق بىر زامان ئىكەن، زاماننىڭ
پەيلى يامان ئىكەن. خان-بەگلەر بۇزۇق
ئىكەن، ئاۋامغا ئەندىشە ئوزۇق ئىكەن،
خان ئۆز يۇقىرىدىن گۇماندا-غەمدە، يالاق-
چى، پايلاقچىلارنىڭ قولى شۇملۇق، سەتەمدە،
ئەلنىڭ قەلبى دەرد-ئەلەمدە ئىكەن.

بىر كېچىسى بىر پايلاقچى ھەربىر
تۈشىنى پايلاپ، ھەربىر ئىشكە مازاپ،
لالما ئىستەك ھاسىراپ پالاقلاپ بىر مەھەل-
لىدە چىراغ يورۇقنى بايقاپ قاپتۇ. بۇ
پايلاقچى شاپاشلاپ بىر توپ پايلاقچىلارنى
باشلاپ كەپتۇ. ئۇلار تۈش چىقارماي
پەنجىرە تۈۋىگە كەلسە، ئۆي ئىچىدىن
«ھەرىكەت قىلسا ئۆزىگە قىلار، ھەرىكەت
قىلسا ئۆزىگە قىلار» دېگەن ئاۋاز ئاڭ-
لاپ-ئارىلاپ تەكرارلىنىۋاتقۇدەك، ئۇلار
بىر ئالدىغا ئۆتسە، بىرى قېچىپ، پەنجىرە
قەغىزىدىن بىر يوپۇق ئېچىپ، ئۆي ئىچىگە
شۇملۇق نەزەرىنى چېچىپتۇ. قارىسا بىر
بۆزچى بۆز توقۇۋىتىپ، ئاتقان مۇكىسىغا
تەڭكەش قىلىپ ناخشا، دۇرت ئوقۇۋىتىپ
پات-پات ھېلىقى سۆزلەرنى ئېشىدىكەن.
پايلاقچى دەرھال ئوردىغا قاراپ چېچىپتۇ.
ئەھۋال خانغا مەلۇم بولغاندىن كېيىن
خاننىڭ قۇيغا چېچى تىك بولۇپ:

— بۇ بۆزچى بەك خەتەرلىك ئادەم
كۆرۈنىدۇ، ئۇنى دەرھال يوق قىلىشنىڭ ئامالىنى
قىلىڭلار! — دەپتۇ ۋەزىرلىرىگە قاراپ.
— شاھىمنىڭ ھۆكۈمى بەرھەقتۇر، —
دەپتۇ ۋەزىرلەر.

— جازاغا تىغلىرىمىز تەقتۇر، — دەپتۇ
جاللاتلار.

قىسىلىپ، « شاھنىڭ ئىلتىپاتىغا كۆپ تەشەككۈر. شاھ ئالىيلىرى بۇ ئاشنى ئۆيۈمگە ئاپىرىپ، بالا-چاقىلىرىم بىلەن يېيىشكە ئىجازەت قىلسا... » دەپ ئۆزرە ئېيتىپتۇ.

بۇزچىنىڭ ئىلتىماسى شاھقا يەتكۈزۈلۈپتۇ. شاھ بۇمۇ بولىدىكەن، ئەڭ ياخشىسى بۇ ئەنسىز بۇزچى ئۇرۇق-ئۇجۇتى بىلەن قۇرۇسۇن، دەپ ئويلاپ:

— بوپتۇ، بۇزچى ئاشنى بالا-چاقىلىرى بىلەن يېسۇن، — دەپ بۇيرۇپتۇ.

بۇزچى بىر تاۋاق ئاشنى كۆتۈرۈپ ئۆيگە كەلسە، خوتۇن، بالا-چاقىلىرى ئۇيغۇغا كەتكەن ئىكەن. ئۇ ئۆزىنىڭ ئېچىپ كەتكەن قورسىقىغا ھاي بېرىپ، سەۋر قىل، بۇ ئۇلۇغ شاھنىڭ ئائىلىمىزگە قىلغان سەدىقە نەزىرى-سى، ئۇنىڭغا جەزمەن ئەتكەندە ھەممىمىز بىرلىكتە ئېغىز تېگىشىمىز كېرەك، دەپ ئويلاپ ئاشنى تاختا بېشىغا ئېلىپ قويۇپتۇ.

شۇ كۈنى پادىشاھنىڭ ئىككى شاھزادى-سى بىر توپ نەۋكەرلەر بىلەن شىكارغا چىقىپ ئامەتسىز ئوۋدىن ھېرىپ-ئېچىپ قايتقان ئىكەن. ئۇلار چىراغ يورۇقى كۆرۈند-

گەن ھېلىقى بۇزچىنىڭ ئىشىكىنى قېقىپ، ئۆيگە كىرىشىپتۇ-دە، ئاچقان قورساقلىرى ئۈچۈن چاپىنراق بىرەر نەرسە كەلتۈرۈشنى تەلەپ قىلىشىپتۇ. بۇزچى دەرھال بۇ

ئېسىلزادە مېھمانلارنىڭ قولغا سۇ بېرىپ، ھېلىقى بىر تاۋاق ئاشنى داستىخانغا قويۇپتۇ. ئېچىرىقغان شاھزادىلەر ئاشتىن ئىككى-ئۈچ كاپام ئالمايلا، ئاش ئۈستىگە يىقىلىپتۇ.

ھەممە داڭ قېتىشىپ قاپتۇ. ۋەھىمىگە چۈشكەن نەۋكەرلەر پاتپارات بولۇشۇپ، شاھزادىلەرنىڭ جەستى بىلەن بۇزچىنى دەرھال شاھ ئوردىسىغا يەتكۈزۈشۈپتۇ.

بۇ پاجىئەنى قوبۇل قىلالىغان شاھنىڭ كۆزلىرىگە قان تولۇپتۇ-دە، ۋارقىراپتۇ: — ئەي بۇزچى! سەن شاھزادىلەر-نىڭ جېنىغا سۈيىقەست قىلىشقا قايسى يۈرىكىڭ بىلەن پېتىنىدىڭ؟

— سۈيىقەستلىك ماڭا نامۇناسىپ، ئۇلۇغ تەقسىرىم، شاھنىڭ جىگەر پارلىرىغا يامانلىق ئويلاش مەن گاداينىڭ ھەددى ئەمەس! — دەپتۇ بۇزچى.

— ئۇنداقتا شاھزادىلەر قانداق قىلىپ سېنىڭ ئۆيۈڭدە زىيانكەشلىككە ئۇچرايدۇ؟ — دەپ ۋارقىراپتۇ شاھ دەرغەزەپ بولۇپ.

بۇزچى بولۇپ ئۆتكەن ۋەقەنى قىسقا ئىزھار قىلىپتۇ-دە، بۇ بېيىتنى ئوقۇپتۇ:

شاھىم، نەزەر قىلمايسىز مەن بۇزچىنىڭ بۇزىگە، ئەمما، گۇمان ئەيلىمەڭ بۇزچىنىڭ ھەق سۆزىگە. تىكەن تىكسە كىم يەرگە، تىكەن ئالار، گۈل ئالماس، تۈكۈرسە كىم ئاسمانغا، قايتىپ چۈشەر يۈزىگە.

بەندە قازسا يوشۇرۇن بىر بەندىگە ئورنى، تەڭرىم قويار ئۇدۇللاپ شۇ ئورنى ئۆزىگە.

ئادالەتنى كور قىلسا زورلۇق بىلەن ھۆكۈمران، ھەق ھۆكۈمنى كۆرسىتىر تەڭرىم ئۇنىڭ كۆزىگە.

بۇزچىنىڭ چېچەن لەۋزىدىن ئاچقان سۆزلەردىن ئەقىلدار ۋەزىرلەرنىڭ پۈت-قو-لىغا تىترەك ئولشىپتۇ. ئوردا ئەمەلدارلىرى خەلق ئالدىدىكى قىلمىش-ئەتمىشلىرىنى كۆز ئالدىغا كەلتۈرۈشۈپ، يوشۇرۇنچە ياقىلىرىنى چىشلىشىپتۇ. ھەق جازاسىنى تېتىپ، دەرمانى قۇرغان شاھ نېمە قىلارنى بىلمەي تەخت ئۈستىدىلا قاپقان كېسىلى بىلەن جان ئۈزۈپتۇ. بىگۇناھ بۇزچى شۇنداق قىلىپ بالايى-بەدىنامدىن ئامان قالغان ئىكەن.

ئېيتىپ بەرگۈچى: ئېلى ئاخۇن توپلىغۇچى: ئابدۇرېھىم ئېلى

4-سان

60-بەت

چىلى بىلەن دىۋە

ئوسمانجان مۇھەممەت تەرجىمىسى

كۈنى سەھەر ئويغانغىنىدا ياستۇقنىڭ ئاستىدا يىگرەمە رۇپىيە كۆرسەن، گېپىگە ئىشەنگىن، قەسەم ئىچىپ بېرى، رەھىم قىلىپ بىر قوشۇق قېنىمدىن كەچسەڭ! — دەپتۇ.

چىلى دىۋىنىڭ گەپلىرىنى ئاڭلاپ دىۋە دېگەن ئازمىدى، بىر دىۋىنى ئۆلتۈ-رۈش بىلەن يۇرت خەلقىنى قۇتۇلدۇرغىلى بولامتى، ئۇ ماڭا ھەر كۈنى يىگرەمە رۇپىيە بېرىشكە ماقۇل بولغاندىكىن ئۇنى قويۇۋەتكىنىم تۈزۈك ئەمەسمۇ، دەپ ئويلاپتۇ-دە، دىۋىنى ئۆلتۈرۈش نىيىتىدىن يېنىپ قويۇپ بېرىپتۇ.

دېگەندەك ئەتىسى ئەتىگەندە چىلى ياستۇقىنىڭ ئاستىدا يىگرەمە رۇپىيە تۇرغان-لىقىنى كۆرۈپتۇ-دە، بەك خۇش بوپتۇ ۋە كۆڭلىدە ئۇزۇنغا قالماي بېيىپ كېتىدىغان بولدۇم دەپ ئويلاپتۇ.

ئەمما، دىۋىنىڭ بۇ ئىشى بىر ھەپتىگىمۇ بارماپتۇ. بىر كۈنى چىلى قولىنى ياستۇق ئاستىغا تىققانىكەن، قولىغا ھېچ نەرسە ئۇرۇلماپتۇ. ئەتىسى يەنە شۇنداق بوپتۇ. شۇنىڭ بىلەن چىلىنىڭ غەزىپى كەپتۇ-دە، ئۆزىنىڭ ئالدىنلىقىنى بىلىپ، دىۋە بىلەن ھېسابلىشىش ئۈچۈن يەنە يايلاققا قاراپ مېڭىپتۇ.

ئۇ، دىۋە بىلەن ئالدىنقى قېتىم

بۇرۇن بىر يۇرت بولغانىكەن، يۇرت خەلقى ھەمىشە دىۋىلەرنىڭ زۇلۇمىغا ئۇچرايدىكەن. بۇ يۇرتتا چىلى دېگەن بىر يۇرت بېشى بار ئىكەن. ئۇ، دىۋىلەرنى ئۆز قولى بىلەن ئۆلتۈرۈپ يۇرت خەلقىنى بەختىيار ھاياتقا ئىگە قىلىشنى نىيەت قىلىپتۇ.

چىلى يايلاققا دىۋىنى ئىزدەپ كېتىۋاتقىنىدا ئالدىغا بىر ئادەم ئۇچراپتۇ. ئۇ ئادەم چىلىدىن:

— قاياققا كېتىۋاتىسىز؟ — دەپ سوراپتۇ.

— خەلقى ئاپەتتىن قۇتقۇزۇش ئۈچۈن دىۋىنى ئىزدەپ كېتىۋاتىمەن. سىز دىۋىلەر تۇرقىنىڭ قانداق بولىدىغانلىقىنى بىلەمسىز؟ — دەپتۇ چىلى.

ئۇ ئادەم كۈلۈپ كېتىپتۇ ۋە:

— ئىست، شۇنىمۇ بىلمىگىنىڭىز قارا. مەن دەل سەن ئىزدىگەن دىۋە بولمەن! — دەپتۇ.

شۇنىڭ بىلەن چىلى بىلەن دىۋە نەچچە مەرتەم ئېلىشىپتۇ. ئاخىرى چىلى دىۋىنى يېڭىپتۇ ۋە شەمشىرنى غىلىپىدىن چىقىرىپ دىۋىنى ئۆلتۈرمەكچى بولغاندا دىۋە يالۋۇرۇپ:

— ئەگەر مېنى ئۆلتۈرمىسەڭ ھەر كۈنى ساڭا يىگرەمە رۇپىيە بېرىمەن. ھەر

مىراجىخان

ئۆزۈڭ ئۇندا بارامسەن،
مېنى مۇندا قويامسەن.
ئۆزۈم سالغان باغچامدا
ئوينىغىلى قويامسەن،
ۋاي بالام مىراجىخان.

ئارقىدا قىمار ئويناپ،
سەيپۈڭ قارىنى مەن ئوتۇپ،
زەيتۇنخاننىڭ دەردىدە،
پارە-پارە قان يۈتۈپ.
ۋاي بالام مىراجىخان.

سېرىق قۇشقاچ بولۇپ سايىراپ،
چىمەننىڭ يولغا قاراپ.
قارا كۆزۈم بېسىر بولدى،
سېنىڭ يولۇڭغا مەن قاراپ.
ۋاي بالام مىراجىخان.

ھەج سۇلتاندا مىڭ ئەلەم،
خۇدانىڭ ئىلكىدە قەلەم.
يىغلىماڭلار خالايقىلار،
ماڭا كەلگەن دەرت-ئەلەم.
ۋاي بالام مىراجىخان.

مىڭدىن بىرىنى ئېيتسام،
تۈگىمەيدۇ مېنىڭ دەردىم.
ئايرىلىپ كېتەي دېسەم،
ئۈزۈلمەيدۇ كۆڭۈل رىشتىم.
ۋاي بالام مىراجىخان.

ئېيتىپ بەرگۈچى: نىساخان
توپلىغۇچى: ھەسەن ھۈسەن

«كۈچا خەلق قوشاقلىرى» دىن ئېلىندى

ئۇچراشقان يەردە يەنە ئۇچرىشىپ قاپتۇ
ۋە دىۋىگە گۈلىيىپ:

— «ھۇ، ئالدامچى! كېيىڭدە تۇرمە-
دىڭ. كۈنىگە يىگىرمە رۇپىيە بېرىمەن
دېگەن قەسىمىڭ قېنى؟ — دەپتۇ.
— چىدىمىغان بولساڭ يەنە بىر
قېتىم ئېلىشايلى — دەپتۇ دىۋىسۇ بوش
كەلمەي.

چىلى ئۆزىگە قاتتىق تەمەننا قويۇپ-
تۇ-دە، سېنى ئالدىنقى قېتىمىمۇ يەڭگەن
ئىدىم. نېمىدىن قورقاتتىم، دەپ ئويلاپتۇ.
ئېمما، بۇ قېتىم دىۋە غەلبە قىپتۇ.
دىۋە چىلىنى يەرگە قاتتىق ئۇرۇپتۇ ۋە
چىلىنىڭ ئۈستىگە مىنىپ تۇرۇپ شەمشىرىنى
ئۇنىڭ گېلىغا ئۇرماق بولۇپتۇ.
چىلى ئۆلۈش ئالدىدا ھەسرەتلەنگەن
ھالدا:

— بىر ھەپتە بۇرۇن مەن سېنى
يەڭگەن ئىدىم. بۇ قېتىم مېنى يېڭىۋال-
دىڭ. ئەجىبا نەچچە كۈن ئىچىدىلا
ئەجەب كۈچتۈنگۈر بولۇپ كېتىپسەن؟ —
دەپ سوراپتۇ.

— چۈنكى سەن ئالدىنقى قېتىم
مەن بىلەن ھەققانىيەت يولىدا ئېلىشقانلى-
قىڭ ئۈچۈن مېنى يېڭىۋالغانىدىڭ. بۇ
قېتىم سەن شەخسى مەنپەئىتىڭنى دەپ
مەن بىلەن ھېسابلاشماقچى بولدۇڭ.
شۇڭا مەن سېنى ئاسانلا يېڭىۋالدىم،
— دەپتۇ دىۋە.

چىلى ئۆزىنىڭ ئاچكۆزلۈكى تۈپەيلىدىن
ئالدىنقى قېتىم دىۋىنى ئۆلتۈرۈۋەتمىگەنلىكى-
گە قاتتىق پۇشايىمان قىپتۇ. ئەمما،
پۇشايىماننى ئالغىلى قاچا تاپالماپتۇ.

(خەنزۇچە «563 كېچە چۆچەكلىرى» نام-

لىق كىتابتىن)

دەردىم بار، داۋايىم يوق

يارىم ئورما ئورۇپتۇ،
چېچى بەلدە تولغۇنۇپ.
يار دەردىدە يىغلايمەن،
كېچە - كۈندۈز ئاھ ئۇرۇپ.

كۆك تاۋاردا بۆك كىيىپلا،
زەپ يارشىپتۇ خېنىم.
ھەممە ئادەم غۇنچە بويكەن،
دەپ قارشىپتۇ خېنىم.

دەريانىڭ ئۇ قېتىدا،
غاز ئۆردەكلەر ئوينايدۇ.
ساخا كۆيگەن بۇ يۈرەك،
بىر سۆيگەنگە توپمايدۇ.

ئىشكىنىڭ ئالدىغا،
تال تىكىتم باراڭ بولدى.
سەن يارىنىڭ ئىشقىدا،
ساق كاللام ساراڭ بولدى.

سەن شۇقالىق ①، مەن تۆۋەنلىك،
ئاشنا بولمايلىمۇ؟
مۇڭدشالماي يۈرگىچە،
جۈپتە كىنە بولمايلىمۇ؟

ئېچىلغان بىكار،
ساقىلغان بىكار.
ساراڭ خوتۇنغا
چېچىلغان بىكار.

ئەتۋار خېنىم،
دەردى بار خېنىم.
سىزدىن ئوبدىنى
نەدە بار خېنىم.

ھاي خېنىم ھاي-ھاي خېنىم،
بويىڭىز پاكار خېنىم.
چىرايىڭىز بولسا،
ياڭزىڭىز بىكار خېنىم.

ئالما سالغان باغىغا
ئەترە سالدىم بىلدىڭمۇ؟
ئۇزۇن بولدى كۆيگىلى،
گەپ قىلمايسەن ئۆلدىڭمۇ؟

لەڭگەر ① سېپىدىن كەلگەچ،
ئارىشتا ② قونۇپ قالدۇق.
شۇ يارنىڭ پىراقىدا،
دۇتارچى بولۇپ قالدۇق.

① ② كېرىيىدىكى جاي ناملرى.

③ شۇقالىق - يۇقىرىقى جايدىن دېبەكچى.



سۇغا سالساڭ پارچە مۇز،
مېنى كۆيدۈرگەن خېنىمنىڭ
قاشى بىلەن كۆزى ئۈز.

ئەل پىراقى ئەل پىراق،
دىلدا ياندى ئىشتىياق.
ئىشتىياقنىڭ دەردىدە،
بىر كۈن ئاغرىق، بىر كۈن ساق.

قولۇمنى كېسۋەتتى،
گۆش توغرايدىغان پىچاق.
يۈرەكنى ئېزىۋەتتى،
دۆڭ مەلىدىكى قىزچاق.

قىرغا پىياز تېرىدىم،
ئېتىزغا يالاڭ ساماق.
مەن يارىمنىڭ دەردىدە،
بىر كۈن ئاغرىق، بىر كۈن ساق.

ساي بويلاپ شامال كەلدى،
سايباغنىڭ شامالمۇ؟
قولۇم ئىشقا بارمايدۇ،
سەن يارىنىڭ خىيالىمۇ؟

كۈمۈش ئوقيا ئالدىم مەن،
چۆلدە جەرەن ئاتقىلى.
نومۇس قىلما قارا كۆز،
مېنى يارىڭ ئەتكىلى،

ئاق تەلپەك، قارا تەلپەك،
كىيسەڭ ساڭا يارىشار.
مەن يارىمنى بەرمەيمەن،
دۈشمەن گۈيلار تالشار.

ئۇۋىلاپتۇ قارلىغاچ،
بەش ئايۋاندا-پەرماندا.
بىز شۇنداق ئۆتەرمىزمۇ،
كۆيەك ئوتى ئارماندا.

گۈل ئۈزۈپ بېرىڭ ماڭا،
بىر پۇراي، ئىككى پۇراي.
سىز يارىمدىن ئايرىلىپ،
بىر جايدا قانداق تۇراي.

بۇ يۈرەكنى سەگىتەي دەپ،
سۈنى ئىچتىم ئون چىلەك.
سۇ ئىچكەنگە سەگىمدى،
جانغا پاتقان بۇ كۆيەك.

چەپ قولۇمدىكى سائەت،
پىشانەمدىكى ئامەت.
كېتەر بولدۇم مەن يارىم،
خەير، خۇداغا ئامانەت.

مەن بارايمىكىن تۇزغا،
يۈرىكىمنى يېقىپ مۇزغا.
يانچۇقۇمدا بىر تىپىن يوق،
ئىچىم كۆيىدۇ تۇزغا.

كۆزۈڭ ئوخشار بۇلاقتا،
قاشىڭ ئوخشار قىياقتا.

ئوتقا سالساڭ كۈل بولۇرمەن،

① پۈتۈنلەي، ھەممىسى

مېنى تاشلاپ سەن كەتتىڭ،
بارسا كەلمەس پىراققا.

ۋەدەمىز شۇنداقتىمۇ،
چۈپ بولماي يالغۇزغىنا.

تاغقا چىقتۇق گەنجىگە،
ئىچىم تولدى رەنجىگە.
قاچان يېتىپ بارارمىز،
يارىم تۇرغان كەنتىگە.

ھويلامدىكى ئۈچىگە،
يېمپەسەڭمۇ قاراپ قوي.
ساڭا كۆيگەن يارىڭغا
سۆيىمەسەڭمۇ قاراپ قوي.

خان كۆۋرۈكىدىن ئۆتتۈم،
ئالما شاخنى تۈتۈپ.
سەن ئۇياندا مەن بۇياندا،
ئاھ ئۇرۇپ قانلار يۈتۈپ.

پولو ① ساينىڭ تاشلارى،
مېنىڭ يارىمىنىڭ قاشلارى.
ئۇلۇغ سايدا ئاققان سۇ،
سەن يارىمىنىڭ ياشلارى.

توخۇلار چىللىشىدۇ،
تال ئاتاي دېگەنمىكىن.
مەپىلەر جىرىڭلايدۇ،
يارىم بۇيان كەلگەنمىكىن.

قۇرغۇي قوندى قولۇمغا،
لاچىن قوندى بېشىمغا.
سەن يارىمنى ياد ئېتىپ،
كۈلاڭ تولدى يېشىمغا.

ئوچاقىڭغا ئوت قالاپ،
يۈزلىرىم قارا بولدى.
سېنى مەن تولا ئويلاپ،
يۈرىكىم يارا بولدى.

يارىم بەرگەن ئاق كۆڭلەك،
لىغىلدايدۇ يۇغاندەك.
قولۇم ئىشقا بارمايدۇ،
يارىم قاراپ تۇرغاندەك.

باغىدىكى شاپتۇلنىڭ
شاخلىرى ئەجەب پەسكەن.
چىقمايسەن تالا-تۈزگە،
سېنى كۆرمەك بەك تەسكەن.

يايلىدۇقا-يايلىدۇق،
ئويتۇغراقتا ① يايلىدۇق.
يامان دۆڭگە چىقىۋېلىپ،
يار قېنى دەپ يىغلىدۇق.

ئوچاققا ئوتۇن سالدىم،
چوڭلىرىنى ئۇششاقلاپ.
ئۇخلاپ يېتىپ چۈش كۆزدۈم،
سەن يارىمنى قۇچاقلاپ.

ئانام بەرگەندە دەشنام،
دادام بەرگەندە دەشنام.
يادىمغا يېتىپ قالدۇر،
قاتتىياقتىكى ئاشنام.

ھاۋادا يۇلتۇز تولا،
سانسىيام ئوتتۇزغىنا.

ئۆيىڭىزنىڭ ئارقىسى،
جىگدىلىك ھەم بېدىلىك.

① پولۇ-كېرىيىدىكى تاغ.
② ئويتوغراق-كېرىيىدىكى بىر يېزا.



قالۇقتىكى ① يارىغا،
مەن ئەۋەتەي ② بەندىلىك.

ئىككى ياخشى بىر بولۇپ،
مۇرادىغا يەتكەن يوق.

تۈزلۈك سۈنى كۆپ ئىچىپ،
ئېغىز، بېشىم شور بولدى.
تولا قاراپ يولۇڭغا،
قارا كۆرۈم كور بولدى.

يار تىككەن چىمەن دوپپا،
مېنىڭ غىرىب بېشىمدا.
ئاق يىلاندىك تولغۇنۇپ،
يار ياتىدۇ قېشىمدا.

تۈمۈچۈقۇم سايرايدۇ،
شاخقا قونۇپ ئولتۇرۇپ.
خۇدايىمغا يىغلايمەن،
يارنى ئەسلەپ ئاھ ئۇزۇپ.

ئۈستەڭ بويى شاپتۇلا،
مېنىڭ يارىم كىچىك بالا.
كىچىك بولسا چوڭ بولا،
ھەر قاچان مېنىڭ بولا.

تىزدىم ئۈنچە مارجاننى،
بويۇمغا ئاسارمەن دەپ.
يارغا بەردىم كۆڭلۈمنى،
مېھرىگە قانارمەن دەپ.

ئاتۇشىڭغا بارغاندا،
ساڭا مانتا ئېپ بېرەي.
كۆڭلۈمدىكى دەردىمنى
يولدا ماڭغاچ دەپ بېرەي.

ئوپناغراق بازارغا
ئون تاغاردى قاق كىردى.
مۇرادىغا يېتەلمەي،
چاچ-ساقالغا ئاق كىردى.

بىزنىڭ مەھەللە تېرەكلىك،
ئۆي-ئايۋانغا كېرەكلىك.
قوشنامنىڭ قىزى لايىق،
ئوينىۋالاي يۈرەكلىك.

پالتا سالىدىم تېرەككە،
ئۇنى كەتتى ③ سىيەككە.
ئالتاي بولدى كۆيەككە،
دەز كەتمەمدۇ يۈرەككە.

نەشپۈت بەرگەن كىشىنى،
ئالما بەرگەن دەرمەنمۇ؟
كۆڭۈل بەرمىگەن يارنىڭ
ئوتىدا كۆيەرمەنمۇ؟

يارنىڭ كۆڭلى بەك خاپا،
مۇگداشماس ئېچىلماس.
يار ئىككىمىز بىر بولساق،
يۈرىكىمىز ئېتىلماس.

ۋەدە قىلغان ئۆزىڭىز،
گۇۋاھچىسى كۆزىڭىز.
ئۆلۈپ كەتسەك ئارمان يوق،
ئايىرلىماستىن ئىككىمىز.

شەۋول ④ يولى قومۇشلۇق،
تېخى ئورغاق تەگكەن يوق.

ئۈستەڭ بويى تاشلىقكەن،
تاپىنىمغا تاش پاتتى.

- ① قالۇق — كېرىيدىكى بىر كەنت.
- ② بەندىلىك — سالام مەنىسىدە.
- ③ سىيەك — كېرىيدىكى يېزا.
- ④ شەۋول — كېرىيدىكى يېزا.

سۆيەي دېسەم ياشلىقكەن،
خاپىلىقتا باش قاتتى.

مەھەللەگە جۈنەيمەن،
ئىشىك ئالدىدا تۈنەيمەن.
دۈشمەن گۈيىنىڭ ئالدىدا،
تاللاپ سېنى سۆيەيمەن.

بىرى نوچى، بىرى چاققان،
يەر جاھان ساڭا باققان.
سەندىن ئۆزگىسى يوقتۇر،
كۆڭلۈمگە ئەجەب ياققان.

ئىشىك ئالدىدا ئاق ئۈجمە،
ئاق ئۈجمەڭنىڭ سايىسى بوش.
بىز ئىككىلەن گەپلەشسەك،
سەن يارىمنىڭ ۋەدىسى بوش.

ئايدا ئوخشاش يۈزلىرىڭىز،
دىلغا چىراغ كۆزلىرىڭىز.
دەردىمگە داۋا بولدى،
شېرىن-شېرىن سۆزلىرىڭىز.

يولدىن ئۆتكەن ماشىنا،
ئىشىك ئالدىدا توختايدۇ.
كۆڭلۈڭدىكى يار بولسا،
كۈندە نەچچە يوقلايدۇ.

ئىشكىنى ئېتەي مىخلاپ،
كىگىزنى ئېتەي جىقلاپ.
سەن يۈرسەن خىل-خىلاپ،
مەن يۈرمەن زار يىغلاپ.

ئۆلچەپ سېنىڭ بويۇڭغا،
تون تىكەرمەن تويۇڭغا.
ئەجەبىۇ خۇمار بولدۇم،
سېنىڭ نازلىق خۇيۇڭغا.

بىزنىڭ دەريا چوڭ دەريا،
تارمىقى تارام-تارام.
سەن كۆڭلۈڭنى بەرمىسەڭ،
مېنىڭ سۆيگۈنۈم ھارام.

يارىمنىڭ قولىدا كەكە،
ياش ئوتىنى چانامدۇ.
يۈرەككە ئوتنى سەپ قويۇپ،
كۆڭۈل بەرمەي قاچامدۇ.

مايسىنى يۈلۈپ قويۇپ،
كۆچۈرەلمىگەن يارىم.
يۈرەككە ئوتنى سەپ قويۇپ،
ئۆچۈرەلمىگەن يارىم.

كۆل بويىدا كۆكلىگەن،
چىمىدۇ، يالپۇزمىدۇ؟
ئاخشىمى باراي دېسەم،
يار ئۆزى يالغۇزمىدۇ؟

دۇتارىنى ئۆزۈم ئەتكەن،
سۇنۇپ كەتسە يەملەيمەن.
تاللاپ سۆيگەن يارىمنى
ھېچ كىشىگە بەرمەيمەن.

ئاخشاملىقتا ئاي تۇغدى،
سەھەرلىكتە چولپان قىز.
ئاج قوينۇڭنى قارا كۆز،
سېنى دەپ تۇغۇلغان بىز.

بۇلبۇل دېمەك ھەممىنى،
بۇلبۇل دېگەن خۇش ئاۋاز.
لەيلىگۈلگە ئاشقىمەن،
قىش بولسۇم كۆڭلۈم ياز.

خەنجىرىم بار بەك ئىتتىك،
كەسەمسە گۈلنىڭ شېخىنى.

مېنىڭ يارىم ئەقىللىق،
سۆيىمەس مەندىن باشقىنى.

گۈل ئەترەڭنى ساقلاشتا،
ئوچاق باشىدا مورا بار.
سېنىڭ مەيدەڭ ئاغرىسا،
مېنىڭ مەيدەمدە دورا بار.

باغىڭدىن ئۈزۈۋالدىم،
ئەترە بىلەن لەيلىنى.
يارنىڭ ئىشى تارتىدۇ،
ھەر كىشىنىڭ مەيلىنى.

ئاسىنىڭدا تۈۋرۈك يوق،
دەريايىڭغا كۆۋرۈك يوق.
ۋاپادارم سەن بولساڭ،
مېنىڭ كۆڭلۈم دائىم توق.

قىزىل گۈل ئاراسىدا،
ئېچىلىپتۇ ئادراسمان.
ماڭا يىراق بىلىنمەس،
يار مەھەللىسى ھالداشمان ①.

ئاق بوز ئاتنى تاقلا،
كۆك بوز ئاتنى تاقلا.
ياخشى يار تۇتاي دېسەڭ،
بوستان تېرەك ياقلا.

قارچىنىڭ بالىلىرى،
ئالتە ئايدا سايىرىشار.
يار تۇتقانلا كىچىكلا،
گەپلەشمەي قارىشار.

توغراقتىن ① يېنىپ كەلدى،
بىر دانە تورۇق ئاتلىق.
مېنى تاشلاپ كەتمەيدۇ،
ئول يارىم سۆزى تاتلىق.

ساي بويلاپ شامال كەلدى،
ئېگىز شاخنى ئەگەم دەپ.
يىراق يەردىن يار كەلدى،
جانغا جاننى بەرسەم دەپ.

تۈك-تۈك، شاپتۇلۇم تۈك-تۈك،
تەپسەم تۈۋىگە چۈشتى.
بىزنىڭ يار كىچىك تۇرۇپ،
ئىشقىنىڭ كويىغا چۈشتى.

غەربىسىنىپ ئولتۇردىم،
يول بويىدا تاشتا مەن.
نېمە دەپ كۆڭۈل بەردىم،
سەن خېنىغا باشتا مەن.

دۇتارنى چېلىۋەرسەم،
تۈگىمەس مېنىڭ پەدەم.
يىل-ئاي ئۆتسۈ يارىم،
بۇزۇلماس مېنىڭ ۋەدەم.

ئايىمدۇر، ئايلامدۇر،
ئايغا بۇلۇت دالدامدۇر.
مەن يارغا كۆڭۈل بەرسەم،
يار مېنى ئالدامدۇر.

جانان چىنىڭىز رەڭلىك،
ئىچىدە ئۇپا-ئەڭلىك.

① ھالداشمان-كېرىيىدىكى بىر يېزا.

② توغراق-بىر يېزا.

يارىم دەي دېسەم سىزنى،
يارىم ئالدىدا تەڭلىك.

باغرىغا تاشنى قويۇپ،
بىزنى ئۇنۇتقان يارىم.

قاپاق تېرەك ئاستىدا،
سۆيۈۋالاي دالدىدا.
دوزاخ ئوتى ئوت ئەمەس،
سېنىڭ ئوتوك ئالدىدا.

ئۆستەڭ سۈيى تارتىلدى،
يار كەتكەنمىدۇ باشتىن؟
خوشىمىغنا ئايرىلدى،
ئۆز يارىم قەلەم قاشتىن.

قىزىل گۈل ئېچىلىپتۇ،
ئۈزۈۋالساڭ بولماس.
قىزلار چوڭ بولۇپ قاپتۇ،
سۆيۈۋالساڭ بولماس.

كەڭ تۈزدىكى قوغۇننى،
ئۆزۈم باقمەن يارىم.
ياخشى ياردىن ئايرىلىپ،
يالغۇز ياتمەن يارىم.

يارىم چالىدۇ راۋاب،
تارىسنى ساز قىلىپ.
بىر سۆيۈپ قويۇڭ دېسەم،
قارمايدۇ ناز قىلىپ.

ئېرىقنى ئويۇپ قويدۇم،
ئەمدى سۇ كېلىپ ئاقسۇن.
يارمۇ بىزنى يار دېسە،
بىز ياققا كېلىپ باقسۇن.

ئەتىيازدا قار ياغدى،
ئېرىقلاردا مۇز تۇتماي.
يارىم بىلەن ئايرىلدى،
قولنىڭ ئۇچىنى تۇتماي.

سايىنىڭ يوللىرى تاشلىق،
جىرىم سالارنىڭ ئورنى يوق.
سەن كەلمەسەڭ جان يارىم،
مەن بارارنىڭ ئورنى يوق.

قوي باقتۇق مازار ① تاغدا،
سۇ ئىچتى يانار چاغدا.
يارىم كەتمەك بولۇپتۇ،
قالدۇرۇپ مېنى داغدا.

ئىشك ئالدى سالاسۇن،
يارىم كېلىپ قارسۇن.
قارىغانغا چىقمايمەن،
سېرىق گۈلدەك سارغايىسۇن.

ئاتنى ساتمىسام بولماس،
دەردنى تارتىمىسام بولماس.
پۇلۇم يوق دېگەن بىلەن،
يارنى تاپمىسام بولماس.

ئات مېنىپسىز يۈگەنسز،
مېنىپ بېقىپ بىلگەنسز.
باغرى قاتتىق تاش يۈرەك،
ئەمدى يالغۇز يۈرگەنسز.

سۇ بويىدا ئولتۇرۇپ،
سۇنى لېيىنقان يارىم.

چېچىڭنى ئۇزۇن دەمسەن،
ئۇزۇن قىلغان پۆپۈكى.

① مازار-جاي نامى.

ئەقىدەمنى بىلىمگەن ،
 بىۋاپا دىۋەنگ مايماق .
 ئۇ دەرەخىمۇ لىگشىدۇ ،
 بۇ دەرەخىمۇ لىگشىدۇ .
 بۇ كەمدىكى قىزباللار ،
 ئەر چىقىمسا غىگشىدۇ .
 ياخشى دوپپا كىيىدىم دەپ ،
 كىيگەنلىرىڭ ئۆرۈمە .
 ياخشى يىگىت سۆيىدۇم دەپ ،
 سۆيگەنلىرىڭ سۆرەلمە .
 يارنىڭ ئۆيى خاماندا ،
 ئوت قالايتۇ ساماندا .
 باشتا مېنى يامان دەپ ،
 ئەمدى قايتۇ ئارماندا .
 قارا قالپاقنى كىيىپ ،
 قاراقچى بولمامدۇ كىشى .
 بىۋاپا يار دەردىدە ،
 راۋابىچى بولمامدۇ كىشى .
 كاككوك گۈلىنى قىسماڭ ،
 تۈزۈپ كېتىدۇ يەرگە .
 بىۋاپانى يار تۇتساڭ ،
 تېگۈالىدۇ ئەرگە .
 بىر بېرىپ ، ئىككى بېرىپ ،
 ئۈچىرىدى ئۆتۈك پاشىنىسى .
 بىر ئەمەس ، ئىككى ئەمەس ،
 ئۈچىرىدى يارنىڭ ئاشىنىسى .

يۈرىكى غەلۋىرگە ئوخشاش ،
 قۇيسىلا تۇرماس تېرىق .
 يەتتە دەريا سۈيىدە
 يۇسسىلا بولماس ئېرىق .
 كۆڭلىكىمنى يۇدۇردۇم ،
 ئاقسەنگە يايىدۇردۇم .
 ساغما بەرگەن كۆڭلۈمنى ،
 ئۈچ كۈن بولدى ياندۇردۇم .
 ئېتىمنىڭ تاقىسى يوق ،
 ساغما چۈشە ئاقسايدۇ .
 تاشلىۋەتكەن دىۋەنگ يار ،
 بىزنى قاغاپ قاقشايدۇ .
 ئاچچان يولى ئۇزۇن ساي ،
 ماڭسام پۈتۈم ئاغرىدى .
 تاشلىۋەتكەن يارىغا ،
 ئەمدى ئىچىم ئاغرىدى .
 ئېگىز تاغقا چىقماڭ سىز ،
 سىيرىلىپ چۈشەلمەيسىز .
 بىزنى تاشلىغان بىلەن ،
 ئۈمىدىنى ئۈزەلمەيسىز .
 ئا ئېتىزمۇ ① گۈرۈنچى ،
 ما ئېتىزمۇ گۈرۈنچى .
 چوڭ گەپ قىلغان خېنىملار ،
 پاچىقىمىزغا ئۈرۈنچى .

ئېيتىپ بەرگۈچى: مەغلەشخان، مەتتۇختى ئىسمايىل، باقى تۇردى، ئەخەت
 توپلاپ رەتلىگۈچى: ياسىن زىلال

① گۈرۈنچى-گۈرۈچ .



ئىسلام بېگىم ①

ئىسلام بېگىم جەڭ قىلدى،
ھەممىسىنى تەڭ قىلدى.
مەن-مەن دېگەن چېرىكىنى
لەختە-لەختە قان قىلدى.

ئىسلام بېگىم جەڭ قىلدى،
باتۇرلارنى ئەل قىلدى.
قارا باشنى بىر-بىر ئەپ،
دۈشمەنلەرنى ئەل قىلدى.

ئەل قىلدىمۇ ئەل قىلدى،
دوستلىرىنى ئەل قىلدى.
چېرىكلەرمۇ تېچ ياتماي،
ئىسلام بەگكە قەست قىلدى.

ئىسلام بېگىم تۇتۇلدى،
قايناق جەڭدە ئۇتۇلدى.
تۇتۇۋالغان كىم ئىدى،
ئاقسۆز تە ئۇقۇلدى.

زورغا ئېلىپ ئىسلام بەگ
باتۇرلارچە ئېتىلدى.
دۈشمەن بىسى زور كېلىپ،
ئاخىر ئۇنى قان قىلدى.

ئىسلام بېگىم پوتىسى
خويمۇ كاتتا پوتادۇر.
قارا تاغنىڭ كەينىدە
قانغا بويىلىپ ياتادۇر.

ئىسلام بېگىم يېتىپتۇ،
يېنى يەرگە يېتىپتۇ.
ئاغزىنى ئاچ ئۇسسۇلۇق بېرى،
تاماقلىرى قېتىپتۇ؟

ئېيتىپ بەرگۈچى: مەڭلىك ئۇستام، ئەسئەت مۇختار

توپلىغۇچى: ئايشەم ئەخمەت

① ئىسلام بېگىم — قۇمۇلدا تۆتكەن خەلق قەھرىمانى.

② تاماشا — ئاجايىپ دېگەن مەنىدە.

③ داڭ — داڭقى.

قۇمۇل تاغلىقلىرىنىڭ توي ئادەتلىرى

ئېلى ئىسمايىل

قۇمۇل تاغ خەلقلىرىنىڭ ئۆرپ-ئادەتلىرى بىر قىسىم ئۆزگىچىلىكلەرگە ئىگە بولۇپ، قۇمۇل شەھەر ۋە شەھەر ئەتراپى يېزىلىرىدىكى خەلقلەردىن پەرقلەندۈ. بۇ، نۇقتىدىن ئۇلارنى قۇمۇل ئۇيغۇرلىرىنىڭ بىر قەدەر قەدىمكى ئۆرپ-ئادەت شەكىللىرىنى ساقلاپ كەلگەن دەپ ئېيتىشقا بولىدۇ. بۇنداق بولۇشى ئۇلارنىڭ جۇغراپىيىلىك جايلىشىشى ۋە ياشاش شارائىتىنىڭ ئوخشە-ماسلىقى ئىجتىمائىي ئالاقە ئىشلىرى تەرەق-قىيانتىنىڭ نىسبەتەن ئارقىدا قالغانلىقى بىلەن مۇناسىۋەتلىك. بۇ خىل ئۆزگىچىلىكنى ئۆرپ-ئادەت ۋە ئاممىۋى سەنئەت پائالىيىتىنىڭ مەركەزلەشكەن ئىپادىسى بولغان توي-تۆ-كۈن ئادەتلىرىدىن روشەن كۆرۈۋالالايمىز. قۇمۇل تاغلىقلىرىنىڭ توي ئادەتلىرى ھەرقايسى تاغلار (ئون ئىككى تاغ) نىڭ ئاساسەن ئوخشاپ كېتىدۇ (بىر قىسىم تاغلىقلار ئۆز شارائىتلىرىغا يارىشا بەزىبىر رەسمىيەتلىرىنى يېتىلدۈرگەن، ئەمما ئۇ، ئومۇمىي ئەھۋال ئەمەس). تويىنىڭ ئالدى كەينىدىكى بىر قىسىم رەسمىيەت، قائىدە-يوسۇنلار سۇسلىشىپ ياكى ئۇنتۇلۇپ كەتكەن. تەكشۈرۈش جەريانىدا ھەرقايسى تاغلىق يېزا كەنتلەردىكى ئاتاقلىق پېشقەدەم ئەلنەغمىچىلەر ۋە ئابرويۇلۇق بوۋاي-مومايىلار-نى ئاساسىي نۇقتا قىلدۇق. ئۇلارنىڭ

ئەسلىپ تەسۋىرلەپ بېرىشى ئاساسىدا قۇمۇل تاغ خەلقلىرىنىڭ ئۆتمۈش دەۋرلەردە-كى توي ئادەتلىرىنى دەسلەپكى قەدەمدە تۇرغۇزۇپ چىقتۇق. قۇمۇل تاغ رايونلىرىدا تويىدىن ئىلگىرىكى رەسمىيەت (لايىق تاللاش، ئەلچى ئەۋە-تىش) ئىشلىرى باشقا جايلارنىڭكىگە ئاسا-سەن ئوخشاپ كېتىدۇ. يەنى ئوغۇل ئۆيلەمەكچى بولغان كىشى ئالدى بىلەن ئائىلىسىدىكىلەر ۋە ئۇرۇق-تۇغقانلىرى بىلەن بىللە كېڭىشىپ ئوغۇلنىڭمۇ رازىلىقىنى ئېلىپ مۇۋاپىق بىر كۈننى (ئاينىڭ بېشىنى، بولۇپمۇ، نەس بولمىغان، جۈپ كەلگەن خاسىيەتلىك كۈننى) تاللاپ يۇرت چوڭلىرى، تۇغقانلىرى ياكى يۈز-ئابرويۇلۇق بوۋاي-مومايىلار-دىن بولۇپ بىر نەچچە كىشىنى ئۆزلىرىگە لايىق كۆرگەن قىز تەرەپكە ئەلچىلىككە ماڭدۇرىدۇ. قىز تەرەپمۇ ئۇلارنى مېھمان قاتارىدا ئەزىزلىپ كۈتۈۋالىدۇ ۋە ئۆز لايىقىدا داستىخان كەلتۈرىدۇ، شۇ ئارىلىقتا يىگىت تەرەپ كىشىلىرىدىن سۆزگە، مۇئا-مىلىگە چېچەن بىرى ئورنىدىن تۇرۇپ، قول قوشتۇرغان ھالەتتە « پالانى ئاخۇن ئارىسلاندىك بىر ئوغۇل چوڭ قېتتۇ، ئوغۇل چوڭ قىلىپ قىرانغا يەتكەندە جورا تاللاپ ئۆيلۈك قىلماق ئاتا-ئانىنىڭ ھاياتىدىكى گەردەن قەرزى، پالانى ئاخۇننىڭمۇ ئەل-يۇرت -

ئىچىدە ئېتى-يولى بار تېكى-تەكتى ياخشى كىشىلەر... ئۇ كىشىنىڭ ئوغلى پالانى قارىنى ئۆزلىرىنى ئوغۇل قىلىۋالسا، ئۆزلىرىنىڭ خېنىم بالامنى قىزىم قىلىۋالسام دېگەن ئارزۇسىنى بىلدۈرۈپ ھەر قايسىلىرىنىڭ ئالدىغا بىزنى ئەۋەتتى. لايىقلىرىدا بولمىساق-مۇ، تىلىكىمىزنى يەردە قويماي ئىككى ياشنىڭ بەختىگە رىزالىق دۇئاسى بېرىشلىرى-نى تۆۋەنچىلىك بىلەن سورايىمىز...» ، دېگەندەك شېرىن تەكەللۇپ سۆزلىرى بىلەن كېلىش مۇددىئاسىنى ئىزھار قىلىدۇ. قىز تەرەپ ئەلچى تەرەپنىڭ ئۆزلىرىنىڭ لايىق بولۇش-بولماسلىقىدىن قەتئىينەزەر ئەلچىلەرگە قىزغىن ۋە سەمىي پوزىتسىيە تۇتىدۇ ھەمدە قىزنىڭ ئاتا ياكى ئانىسى: « ھەر قايسىلىرىنىڭ بىزنى تەڭ-خىل كۆرۈپ كەلگەن قەدەملىرىگە رەھمەت، لايىق دېگەنمۇ شۇ، خۇدايىم نېسىپ قىلسا قېچىپ قۇتۇلالماس، ئەمما، توي ئىشى ئۆمۈر سودىسى، ھەرقايسىلىرىنىڭ كۆڭلىگە كەلمىسە، بىزمۇ ئۇرۇق-تۇغقانلار بىلەن مەسلىھەتلىشىپ، قىزىمىزدىنمۇ پىكىر ئېلىپ ئايرىم كۈنى جاۋابىنى بەرسەك...» دېگەن-دەك سۆزلەر بىلەن چىرايلىقچە ئۇزىتىپ قويدۇ.

بېرىدۇ. بۇ چاغدا ئەلچىلەر دەرھال ئورۇنلىرىدىن ئۇرۇشۇپ قىز چوڭ قىلغان ئاتا-ئانىغا كۆپتىن-كۆپ رەھمەت، ھەشقاللا ئېيتىدۇ. ساھىبخان مېھمانلارنى ئولتۇرۇپ قېلىشقا تەكلىپ قىلىدۇ. مال سويۇپ، ئاش تارتىدۇ. ئادەتتە ئەلچىلەر سوۋغا ئېلىپ بارمايدۇ.

ئىككى تەرەپ گېلىشكەندىن كېيىن توي ئۆتكۈزىدىغان كۈن، تويغا كېتىدىغان خىراجەت ئۈستۈرۈپ مەسلىھەتلىشىدۇ. بۇ تويىنىڭ قارارى دەپ ئاتىلىدۇ، بۇ كۈنى يىگىت تەرەپ ئۇرۇق-تۇغقان، قولۇم-قوشنا، يۇرت چوڭلىرىدىن بولۇپ بىر بۆلۈك جامائەت-نى تەكلىپ قىلىپ قىز تەرەپكە بارىدۇ ۋە ئۆز ئىقتىسادى ئەھۋالىغا قاراپ، بىر ماختامال (قوي-ئۆچكە، ئات-كالا)، گۈرۈچ، سۇماي، ئىككى-ئۈچ تونۇر توقچاق، بەش-ئال-تە شىك گازىر-پۇرچاق، گۈلچاق، قۇرۇق ئۈزۈم، ئالما، شاپتۇل قېقى، چىلان، قەنت-گە-زەك دېگەندەك ھەر خىل يەل-يېمىشلەرنى ئېلىپ بارىدۇ. تويىنىڭ قارارىغا قىز تەرەپنىڭ ئۇرۇق-تۇغقان، قوشنا-قولۇملىرى قاتنىشىدۇ. ئىككى تەرەپنىڭ مېھمانلىرى چوڭ-كىچىكلىك رېتى بويىچە تۆرىدىن ئورۇن ئالىدۇ، قائىدە بويىچە ئاياللار قازان بېشىدىن باشلاپ ئۆيىنىڭ سول تەرىپىدە، ئەرلەر ئوڭ تەرىپىدە ئولتۇرىدۇ. ئاش-تاماق تارتىلىپ بولغاندىن كېيىن ئىككى تەرەپنىڭ مېھمانلىرى قوشۇلۇپ مەشرەپ ئۇيۇشتۇرىدۇ. پوتا ئويناپ، بېيىت ئېيتىپ، قىقاس توۋلايدۇ. دەل شۇ كۈنى يەنە قىز-يىگىت تەرەپنىڭ ۋەكىللىرى ئاتا-ئانىلىرى باش قوشۇپ توي خىراجىتى، قىز ئۈچۈن بېرىلىدىغان تويلىق قاتارلىق ئىشلار ئۈستىدە كېلىشىدۇ. بۇنىڭدا ھال-ئوقىتى بارلىرى ئاساسەن توققۇز تۇياق مال (بۇنىڭ ئىچىدە بىر تېكە، بىر

بېرىشكە تەكلىپ قىلىدۇ.

A ئەي نىكارىم، جانجانىم،

مەن سېنىڭ يادىڭدىمەن.

ئالتە ئايدىن، ئالتە يىلدىن،

مەن سېنىڭ كويۇڭدىمەن.

ئالتە ئاينى، ئالتە يىلنى،

ئالتە كۈنچە بىلىمدىم.

ئون سېنىڭدەك يارى كەلسە،

بىر سېنىڭدەك بىلىمدىم.

بىر سېنىڭدەك يارىنىڭ،

شاخى دىدارىڭ بولاي.

ئويناپ-ئويناپ يېنىپ كەلسەڭ،

مەن سېنىڭ يارىڭ بولاي.

ئەشقاللا.

B تام بېشىدا ئولتۇرادۇ،

شاخى بويۇق شاھ يىگىت.

ئالما بەرسەم ئىللىمايدۇ،

بويلىرى ئالتۇن يىگىت.

بويلىرى ئالتۇن يىگىتنىڭ،

سۈرتى سۇلتانچە بار.

ئاي يۈزىگە نۇر چۈشۈپتۇ،

يېڭى ئۆسكەن گۈلچە بار.

گۈلنى ئېلىپ كۇپقا سالىدىم،

ئوڭ قولۇمغا ھاراق ئالدىم.

سول قولۇمغا شام چىراغ،

شام چىراغنى تارتا-تارتا،

ھېچ ھاجاللار قالمىدى.

روھ چۈنىدەك سارغىيىپ،

ئۇچقۇنچە ھاللار قالمىدى.

شۇ تەرەپ غەلبە قىلغان بولىدۇ. مەغلۇپ

بولغان تەرەپ كۈلكە-شاڭخوغا قالىدۇ.

بوجۇما ئىچىدىكى قەنت-گېزەك، مېۋە-چېۋە،

ياغلىقلارنى شۇ تەرەپ ئىگىدارچىلىق قىلىپ

مېھمانلار بىلەن تەڭ-ھالاس كۆرۈشىدۇ.

ياغلىقلارنى يەڭگىلەر خاتىرە قىلىپ ساقلايدۇ.

بۇ بىر مەيدان قىزىقچىلىقتىن كېيىن، قىز

ئۆيىدە بولىدىغان مەشرەپ تۈن بېرىمىغىچە

داۋاملىشىدۇ. مەشرەپ سورۇنى ياز كۈنى

بولسا ھويلىغا ياكى چوڭ دالان ئۆيگە

(ئىككى ياكى ئۈچ ئۆيگە) ئالاھىدە چوڭ

قىلىپ راسلىنىدۇ. بۇرۇنقى ۋاقىتلاردا توك

بولمىغىنى ئۈچۈن كالىنىڭ ئۈچىگە توك

ماي قۇيۇپ ياسىغان يوغان شاملار، سۇماي

ياكى دېۋىرقاي (قارىغاي يىلىمى) بىلەن

ياسالغان جىن چىراغلار ئۆينىڭ تۆت

ئەتراپىغا ئورۇنلاشتۇرۇلىدۇ. مەشرەپ بولغان

ئوي ياكى ھويلىنىڭ ئەتراپىغا قاتار قىلىپ

شىرەلەر تىزىلىدۇ. شىرە ئۈستىگە ھەر

خىل مېۋە-چېۋە، قەنت-گېزەك، گۆش ۋە

مەيلەر قۇيۇلىدۇ. مېھمانلاردىن ئەرلەر

بىر تەرەپتە، ئاياللار بىر تەرەپتە ئولتۇرىدۇ.

دۇ. ياش يىگىتلەر ئايرىم ئۆيىدە ئولتۇرىدۇ.

تاماشىبىنلار بىر-بىرىگە بېيىت كەلتۈرۈشۈپ

ققاس توۋلايدۇ. سورۇننىڭ تۈزۈمى توي

بېشى ۋە يىگىت بېشى تەرىپىدىن قاتتىق

كونترول قىلىنىدۇ. بەزىدە مەشرەپ قىزىپ

ئەۋجىگە چىققاندا ئەر-ئايال، قېرى-ياشنىڭ

ھەممىسى ھېيىزلارغا ئەگىشىپ ناخشا توۋلاشقا

چۈشۈپ كېتىدۇ. لېكىن، مەيدان بىكار

تۇرمايدۇ. ھەر كىم ئۆز ماھارىتىنى

تاماشىبىنلار ئالدىدا كۆرسىتىدۇ.

ئۇسسۇل ئالدى بىلەن پوتا ئويناشتىن

باشلىنىدۇ. بۇنىڭدا بىر يىگىت ئىختىيار

قىلغان بىر قىز ياكى مۇھەببەتدەشنى

پوتىغا تەكلىپ قىلىدۇ ۋە بېيىت ئېيتىپ

روھ چۈن بولسا كىشى،
قانائ تاقاپ ئۇچسا كىشى.
دۇنيانى بىر چۆگۈلۈپ،
ئۆز خىلىنى تاپسا كىشى.
... رەھمەت.

تاغلىقلارنىڭ ھەممىسى دېگۈدەك
بېيىت-قوشاق ئېيتالايدۇ. بېيىت-قوشاق
بىلەيدىغان كىشى بولمايدۇ. بېيىت ئوقۇشتىن
تەپ تارتىپ ئۆزىنى قاچۇرغانلىرى جامائەت-
نىڭ تەلپى بويىچە باشقا بىر قىزىقچىلىق
قىلىپ بېرىدۇ ياكى ئۇسسۇل ئويناپ بېرىدۇ.
بۇ ئالاھىدە تۈسكە ئىگە يۇمۇرلۇق ئويۇنلار
بولۇپ ھېسابلىنىدۇ.

مەشرەپ قىزىپ راسا ئەۋجىگە
چىققاندا يىگىت تەرەپتىن يىگىت بېشى بىر
نەچچە يىگىت ۋە نەغمىچىلەرنى باشلاپ
چىقىپ، قىز ئاتا-ئانىسىنىڭ ئالدىغا تەزىمكە
بارىدۇ ۋە «ئەسسالامۇ ئەلەيكۇم، ئاخۇن
بوۋىلىرى، ئاغىچا مومىلىرى ئۇلۇغ-ئۇششاق،
ۋاقىت توشۇپ قاپتۇ. قىزنى ئالغىلى كەل-
دۇق» دەيدۇ. قىز تەرەپ «يىگىت ئاخۇن
بالاملار خاتىرجەم ئوينىسۇن، تېخى گەخ
(ۋاقىت) بار. توققۇز-توققۇز كەلسۇن»
دەپ ئۇلارنى قايتۇرىدۇ. بۇ خىل ھالەت
ئەمەلىيەتتە ئىككى ئۈچ-قېتىم تەكرارلانغان.
دىن كېيىن ئاخۇن بوۋىسى، ئاغىچا مومىسى،
كۆپچىلىك ئىجازەت بېرىدۇ. شۇندىن كېيىنلا
ئىككى تەرەپنىڭ يەڭگىلىرى قىزنى كۆچۈرۈش
تەييارلىقىنى كۆرىدۇ. قىزنى تاماقلاندۇرىدۇ.
قىز، يىگىتنى ھۆردايدۇ. بۇنىڭدا ئالدى
بىلەن تويدا سويۇلغان قوي، سەركىلەرنىڭ
ئۆپكە، ھېسىپلىرىنى قويۇپ، يوغان داشقا-
زانلاردا پىشۇرىدۇ. ئۆپكە، ھېسىپلار راسا
پىشقان چاغدا ئۇنى يوغان تەڭلە، پەتنۇس-
لارغا ئېلىپ قىز بىلەن يىگىتنىڭ ئارىلىقىغا
قويدۇ، يىگىت بېشى بىلەن قىزنىڭ يەڭگىسى
قىز، يىگىتنى تىزلاندۇرۇپ ئولتۇرغۇزۇپ،

ئۇلارنىڭ پىشانىسىنى بىر-بىرىگە يېقىن
قىلىپ، ئۈستىگە كەڭ شىرداق ياكى
ئەدىيالىنى يېپىپ دۈملەيدۇ. قىز-يىگىت
چىلىق-چىلىق تەرگە چۆمۈپ ھالىنى
ئېيتقاندىن كېيىن، بىر مەھەل ئوينىشىپ
ئىشنى تاماملايدۇ. قىزنىڭ ئېتىنىمۇ مەل-
كىلەرنىڭكىدەك كۈمۈش جابدۇقلاردا ئىگەر-
لەپ تەييار قىلىدۇ. يىگىت تەرەپتىن ئېلىپ
كەلگەن ھەم قىزنىڭ ئاتا-ئانىسى قىلغان
نەرسىلەرنىڭ ھەممىسىنى مەختا تەييارلايدۇ.
تەييارلىق پۈتكەندىن كېيىن يىگىت تەرەپنىڭ
ئەلچىلىرى ھەم قىزنىڭ ئاتا-ئانىسى ۋە
قوۋم-قېرىنداشلىرى قىز-يىگىتنىڭ ئامانلىقىنى،
بەختى-بازارى، ئىناقلىقى ۋە ئىلاھى ئىناپ
تەۋپىقى ئۈچۈن رازىلىق دۇئاسى بېرىدۇ
(بۇ چاغدا قىز ئاتا-ئانىسىغا تارتىشىپ
يىغلايدۇ). بۇ ئىشلار تۈگىگەندىن كېيىن،
ئالدى بىلەن قىز تەرەپكە راسلانغان
بوخچىلارنى بىرلا قېتىم نىكاھلانغان ۋە
جۈپتى بىلەن ئىناق ئۆتۈشكەن قوشماقلار
ئوڭ قەدىمىنى سېلىپ ئىشىكتىن ئېلىپ
چىقىپ ھارۋىغا سالىدۇ ياكى تۈگىگە ئارتىپ
يىگىتنىڭ ئۆيىگە ماڭىدۇ، قىز تەرەپتىنمۇ
بىر مۇنچە ئەر-ئاياللار يېقىن تۇغقانلىرى
بىللە ماڭىدۇ، قىزنىڭ ئاتا-ئانىسى بارمايدۇ.
قىزنىڭ كۆچۈرۈلۈشىدىن ۋاقىت بولغان ياشلار
قىزنى ئېلىپ ماڭىدىغان يولنى پەمەلەپ
يول ئوتتۇرىسىغا بىر شىرنەنى قويۇپ ئۈستىگە
بىر دەستە نان، ئىككى چىنىغا چايىنى
قۇيۇپ بىر ياكى ئىككى ۋەكىلنى تۇرغۇزۇپ،
قالغانلار ئەتراپتا چۇقان سېلىشىپ تۇرىدۇ.
قىز كۆچۈرگۈچىلەر ۋەكىللى ئاتتىن چۈشۈپ
سالاملىشىدۇ. چىنىدىكى چايىنى ئىچىپ يول
توسغۇچىلارنىڭ تەلپىگە بىنائەن ساز
قىلىپ، ئۇسسۇل ئويناپ بېرىدۇ، يول
توسغۇچىلارنى چامىسىغا قاراپ رازى قىلغان-
دىن كېيىن، ئىككى تەرەپ خۇشاللىق
ئىچىدە خوشلىشىپ، يول بويى يېقىلغان 5

6- گۈلخاننى ئاتلاپ نەغمە-ناۋا بىلەن قىقاس-چۇقان كۆتۈرۈپ يولغا راۋان بولىدۇ. يىگىت تەرەپ ئۇلارنى ئالدىغا چىقىپ ساز چېلىپ، ئۇسسۇل ئويناپ كۈتۈۋالىدۇ. ھاردۇق ئېشى تارتىلىدۇ. ئاندىن يىگىتنىڭ تۇغقانلىرىدىن بىرەرسى چاچ چۈشۈرگىلىك قىلىپ بېرىدۇ. چاچ چۈشۈرگىلىككە يىگىتلەرلا ئەمەس، قېرىلارمۇ ئوخشاشلا قاتنىشىدۇ. توينىڭ تاماشىلىرى قىز تەرەپتە قانداق بولغان بولسا، يىگىتنىڭكىدەمۇ شۇنداق بولىدۇ. تون نىسپىدىن ئۆتكەندە يىگىت بېشى يىگىتنى ئايرىم ئۆيگە ئېلىپ چىقىپ ئالاھىدە تاماق-لاندۇرىدۇ، ھەر ئىككى تەرەپنىڭ يەڭگە ۋە يىگىت بېشى قىز-يىگىتكە نەرخۇتۇنچىلىق رەسمىيەتلىرىنى ئۆگىتىدۇ. مۇھىم ئىشلار تۈگىگەندىن كېيىن، قىز يەڭگىسى ئۈچۈن يىگىت تەرەپتىنمۇ، قىز تەرەپتىنمۇ بىردىن چوكان تەيىنلىنىدۇ. يىگىت بېشى يىگىتنى ھۇجرىغا يىگىتنىڭ ئوڭ پۈتىنى باستۇرۇپ كىرىپ ماڭىدىدا قاراپ تۇرىدۇ. يەڭگىلەر ئۇرۇن-كۆرپىنى قاتمۇ-قات سېلىپ بولغاندىن كېيىن، ئۈستۈنلۈك ئاللىشىپ چېلىشقا چۈشىدۇ. ئەگەر چېلىشتا قىز تەرەپنىڭ يەڭگىسى يەڭگەن بولسا، يىگىت تەرەپ ئۇنىڭغا رەخت-يۈچۈق، مېۋە-چېۋىلەرنى پەتنۇسقا سېلىپ بېشىدىن ئۆرۈپ ئىككى قوللاپ ئېھتىرام بىلەن تۇتىدۇ. ئەكسىچە بولسا، قىز تەرەپ تەييارلايدۇ. بۇ خىل قىزىقچىلىق ئاخىرلىشىپ كۈلكە-چۇقان بېسىلغاندىن كېيىن، يىگىت بېشى يىگىتنى باشلاپ قىز يوتقىنىنىڭ قارىسىنى دەسسەستىپ ئۆتۈپ تۈشۈگىگە كىرگۈزۈپ، قىزنىڭ ئوڭ تەرىپىدە ئولتۇرغۇزۇپ، قىزنىڭ ئوڭ قول بارمىقىنى يىگىتنىڭ قولىغا تۇتقۇزۇپ: ئامانەت تېگىلدى، خوش ئەمەس، دەپ سەل يىراققا داچىيدۇ. قىز يەڭگىلىرى ئىككى پەتنۇسقا ھەر خىل

مېۋە-چېۋىلەرنى تولدۇرۇپ، يەڭگىلەرنىڭ بېشىدىن ئۆرۈپ، قىز يىگىتنىڭ بېشىدىكى شىرەنىڭ ئۈستىگە قويۇپ چىقىپ كېتىدۇ. ئەتىسى قايسى تەرەپنىڭ يەڭگىسى بۇرۇن تۇرۇپ كەتسە مېۋىلەرنى شۇ ئالىدۇ. باشقا كىشى تەكەمەيدۇ. قىز-يىگىت ئۆزئارا مۇڭدەشىدۇ. ۋاقىت يەتكەندە يىگىت قىزنىڭ بېشىدىكى پۈركەنجىسىنى ئېلىۋېتىدۇ. قىز يىگىتنىڭ باش كىيىمىنى ئالىدۇ. بېلىدىكى پوتىسىنى يېشىدۇ ھەم ئۆتۈكىنى تارتىپ قويىدۇ.

توينىڭ ئىككىنچى كۈنى يۈز ئاچقۇ بولىدۇ. يۈز ئاچقۇ باشلىنىشتىن ئىلگىرى ھەر ئىككى تەرەپنىڭ ئاياللىرى توپلىشىپ چۆچۈرە تۈگىدۇ. چۆچۈرنى سەھەردە قىز-يىگىتكە يېگۈزگەندىن كېيىن، قالدسىنى قىز-يىگىتنىڭ ئۇرۇق-تۇغقانلىرى يەيدۇ. ئىككى تەرەپنىڭ جامائەتلىرى جەم بولغاندىن كېيىن، ئۆيۈ ئۆي چوڭ-كىچىك، ئەر-ئايال ھەممە جامائەتكە داستىخان سېلىنىپ ئاش تارتىلىدۇ. ئاندىن قىز يەڭگىلىرى قىزغا توي كىيىملىرىنى كىيگۈزۈپ، زىيۇ-زىننەت بۇيۇملىرىنى بويىنى-قۇلىقىغا ئېسىپ ھۆسنىگە ھۆسن قوشۇپ، يۈز ئاچقۇ بولىدىغان دالان ئۆينىڭ تۈرىسىگە سېلىنغان كۆرپە ئۈستىگە ئولتۇرغۇزىدۇ. قىزنىڭ يەڭگىلىرى قىزنىڭ ئىككى تەرىپىدە ئولتۇرىدۇ. قىز-يىگىتنىڭ مومىلىرى، ئانىلىرى ۋە باشقا تۇغقانلىرى لايىقىدا ئورۇن ئالىدۇ. تۈرىگە شىرە قويۇلىدۇ. ئالدى بىلەن قىزنىڭ قېيىنئانىسى بىر چىنە سىنچاينى پەتنۇسقا سېلىپ قىز يەڭگىسىگە ئىككى قوللاپ سۇنىدۇ. قىز يەڭگىسى سىنچاينى ئېلىپ قىزغا دوملاپ ئىچكۈزىدۇ. ئاندىن يىگىت تەرەپ تەييارلىغان باش، ئاياغ، كىيىم-كېچەك، ئۇپا-ئەڭلىك، ئەينەك...



ئىلى ۋىلايىتى ئون ئىككى مۇقام تەتقىقات خىزمىتىنى قوللاش يۈزىسىدىن سۆھبەت ئۆتكۈزدى

(ئۆز خەۋىرىمىز) 7-ئاينىڭ 28-كۈنى چۈشتىن كېيىن ئىلى ۋىلايەتلىك مەمۇرىي مەھكىمە ئون ئىككى مۇقام تەتقىقات خىزمىتىنى قوللاش يۈزىسىدىن سۆھبەت ئۆتكۈزدى. ئاپتونوم رايونىنىڭ مۇئاۋىن رەئىسى مىجىت ناسىر سۆھبەتكە قاتناشتى ھەمدە ئىلىدىكى ھەر قايسى سىستېمىلار، ناھىيە-شەھەرلەرنىڭ ئون ئىككى مۇقام تەتقىقات خىزمىتىنى يەنىمۇ قوللىشىنى تەلەپ قىلدى.

ئون ئىككى مۇقام ئۇيغۇر خەلقىنىڭ كلاسسىك مۇزىكا سەنئىتىنىڭ جەۋھىرى بولۇپ، ۋەتەننىمىز سەنئەت خەزىنىسىدە چاقناپ تۇرغان قىممەتلىك، بىباھا گۆھەر. ئۇ مۇزىكا، ئەدەبىيات، ئۇسسۇل، ئەلنەغمە قاتارلىق كۆپ خىل تىل ۋە سەنئەت شەكىللىرىنى قوللىنىپ، قەدىمقى دەۋر ئۇيغۇر خەلقىنىڭ غايىسى، ئىنتىلىشى ۋە ئەينى ۋاقىتتىكى تارىخىي شارائىتتا پەيدا بولغان شاد-خوراملىقى، غەزەپ-نەپرەتنى، قايغۇ ۋە خۇشاللىقنى ئىپادىلەيدۇ. ئۇ ئەنئەنىۋى مۇزىكا، نەغمە، ئەدەبىيات-سەنئەت، ئەلنەغمە، ئۇسسۇل قاتارلىقلار بىلەن بىر گەۋدە قىلىنغان، لىرىكىلىقلىقى ۋە بايانىي خاكتېرلىكلىكى ئۆزئارا بىرلەشتۈرۈلگەن بولۇشتەك ئالاھىدىلىككە ئىگە. بۇ خىل مۇزىكا شەكلى دۇنيادىكى ھەر قايسى مىللەتلەرنىڭ سەنئەت تارىخىدا ئۆزىگە خاس شەكىل بولۇپ تەڭداشسىزدۇر. مىجىت ناسىر مۇنداق كۆرسەتتى: ئون ئىككى مۇقامنى رەتلەش، تەتقىق قىلىش ئىلمىي، تارىخىي، ئەدەبىي، سەنئەت قىممىتىگە ئىگە بولۇپ، «ئون ئىككى مۇقام» ئۇيغۇر خەلقىنىڭ جۇڭخۇا مىللەتلىرى مەدەنىيىتىدىكى زور تۆھپىسى. ئۇ ئۇيغۇر خەلقىنىڭلا شەرىپى بولۇپ قالماستىن، پۈتۈن جۇڭخۇا مىللىتىنىڭ ئىپتىخارى. ئون ئىككى مۇقام تەتقىقاتى خىزمىتىنى قوللاش شىنجاڭدىكى ھەر مىللەت خەلقىنىڭ باش تارتىپ بولماس مەجبۇرىيىتى. پۈتۈن جەمئىيەتنىڭ زور كۈچ بىلەن قوللىشى ئاستىدا، يېقىندا «ئۈچ بىرلىك» مۇقام توپلىمى ھەم بەش سىزىقلىق نوتا، تېكىستلەر ئۇيغۇرچە-خەنزۇچە بىر يۈرۈشلۈك 12 توپلام قىلىپ نەشر قىلىنىپ تارقىتىلدى. بۇ «5-بەش يىللىق» پەن-تەتقىقات پىلان تۈرىنىڭ بىرىسىنىڭ تاماملىنىشى بولۇپلا قالماستىن، ئون ئىككى مۇقام تەتقىقات خىزمىتىدە قولغا كەلتۈرگەن غەلىبىنىڭ تۇنجى قەدىمى. بۇندىن كېيىن يەنە ئون ئىككى مۇقامغا ئالاقىدار 20 كىتاب نەشر قىلىندۇ. مۇقام ئۈچۈن 12 قىسىملىق تېلېۋىزىيە فىلىمى سۈرەتكە ئېلىندۇ، ئۇيغۇر كلاسسىك ئەدەبىياتىدىن 30 كىتاب ۋە خەنزۇچىغا تەرجىمە قىلىنغان 10 كىتاب رەتلىنىپ نەشر قىلىندۇ. بۇ بىر مۇشەققەتلىك ۋەزىپە، شۇڭا كۆپ مىقداردا مەبلەغ سېلىشنى تەلەپ قىلدۇ. بىراق، ھازىر دۆلىتىمىز مالىيىسىدە قىيىنچىلىق كۆرۈلۈۋاتقان ۋاقىتتا ھەممىدە مالىيىنىڭ پۇل ئاجرىتىشىغا تايىنىش مۇمكىن ئەمەس، شۇڭا ھەر دەرىجىلىك رەھبەرلىرىمىز، ھەر مىللەت خەلقى ۋە ئالاقىدار تارماقلارنىڭ زور كۈچ بىلەن قوللىشىغا توغرا كېلىدۇ.

مىجىت ناسىر ۋە ئاپتونوم رايونلۇق ئون ئىككى مۇقام تەتقىقات ئىلمىي جەمئىيىتىنىڭ مۇئاۋىن باشلىقى مەمتىن يۈسۈپلەر سۆھبەتكە قاتناشقان ئالاقىدار سىستېمىلار ۋە

32 كىتابنى يېزىپ چىقىپ، نەشرگە تەييارلايدىغان 51 ئاپتور بىلەن توختام تۈزۈپ، ئۇلارنىڭ تەتقىقات خىراجىتىنى بەردى؛ ئون ئىككى مۇقامنىڭ ھەر بىرىگە بىردىن 12 كىتاب چىقىرىش ئۈچۈن ئىلمىي جەمئىيەتتىكى مۇناسىۋەتلىك ئالىم، مۇتەخەسسسلەرنى تەشكىللەپ، ئۇنىڭ خەلقئارا نوتىسىنى ئىشلەپ چىقتى؛ ئاتاقلىق مۇقامشۇناس، ئۇيغۇر خەلقىنىڭ سۆيۈملۈك قىزى ئاماننىسانىڭ ھەيكىلىنى ۋە قەبرىگاھىنى قاتۇردى ۋە يەكەن تارىخىدا بىرىنچى قېتىم ئون ئىككى مۇقامغا دائىر تارىخىي خاتىرە كۆرگەزمە ئاچتى. يەنە بىرى، ئون ئىككى مۇقام تەتقىقاتى ئىلمىي جەمئىيىتىنىڭ ئورۇنلاشتۇرۇشى بويىچە بىر تۈركۈم ئالىي تەھرىر، كومپوزىتور، ئالىم، مۇتەخەسسسلەر كېچىنى كۈندۈزگە، كۈندۈزنى كېچىگە ئۇلاپ جاپالىق ئىزدىنىش، ئەستايىدىل بولۇش، كۈچلۈك مەسئۇلىيەتچانلىق بىلەن ئاجايىپ ئەجىر-مېھنەت سىڭدۈرۈش ئارقىلىق ئون ئىككى مۇقامنىڭ ھەر بىرىگە خەلقئارالىق نوتىسى، قايتا رەتلەنگەن تېكىستى ۋە خەنزۇچە تەرجىمىسى بىرلەشتۈرۈلگەن 12 كىتابنى ئىشلەپ، ھەر مىللەت خەلقى بىلەن يۈز كۆرۈشتۈردى. بۇ ئەلۋەتتە ھەممىمىز خۇشال بولۇشقا، پەخىرلىنىشكە ئەرزىيدىغان زور ئىش. ئالاھىدە تىلغا ئېلىشقا تېگىشلىك يېرى شۇكى، بۇ 12 كىتاب ئەسلىگە سادىق بولۇش، ئەسلىگە ۋارىسلىق قىلىش پىرىنسىپى ئاساسىدا ئىشلىنىپ، ئاتايى، لۇتقى، سەككاكى، ناۋايى، شەيخ سەئىدى، مەشرەپ، ھۈۋەيدا، سەئىدى، رەشىدى، نەفىسى، قەدىرخان، ئەرشى، زەلىلى، نۆبىتى، گۈمنا، قەلەندەر، مەشھۇرى، نىيازى، زەھورى، نىزارى، سادايى، موللا بىلال قاتارلىق 28 نەپەر ئۇيغۇر كلاسسىك شائىرلىرىنىڭ نادىر ئەزىملىرى بىلەن تولۇقلانغان ھەمدە ئۇيغۇر، خەنزۇ يېزىقىدا نەشر قىلىنىپ، خەلقئارالىق نوتا بىلەن نوتىلاشتۇرۇلغان، خەلقئارالىق نوتا بەلگىلىرى ئون ئىككى مۇقام كۈي بەلگىلىرىنى تولقى بىلەن ئىپادىلەشكە يار بەرمىگەن يېرىم ئاۋازغا ئوخشاش نازۇك يەرلەرگە ئالىم، مۇتەخەسسسلەر ئالاھىدە ئاھاڭ بەلگىلىرىنى ئىشلەپ، ئىزاھات بەرگەن. بۇ 12 كىتابنىڭ يەنە بىر ئالاھىدىلىكى شۇكى، خەلقئارا نوتا بىلىدىغانلىكى ھەر قانداق كىشى، مەيلى ئۇ قايسى مىللەتتىن بولۇشىدىن قەتئىينەزەر، ھەر بىر مۇقام كىتابىنى قولغا ئېلىپ چالسا، ئۇنىڭدا ئۇيغۇر مۇقاملىرىنىڭ شېۋىلىرى تولۇق ئەكس ئېتىدۇ.

بۇ ئىككى جەمئىيەت بۇ يىل ئىچىدە ئىشلەشكە تېگىشلىك يەنە 20 كىتاب بار، ھازىر بۇ يىل ئىشلىنىدىغان بۇ 20 كىتابنىڭ 13 پارچىسى يېزىلىپ ئىلمىي جەمئىيەتكە تاپشۇرۇلغان. بۇ 13 كىتابنى نۆۋەتتە 28 نەپەر ئالىم، مۇتەخەسسسلەر كۆرۈپ نەشرگە تەييارلىماقتا، قالغان يەتتە پارچە كىتابمۇ جىددىي ئىشلىنىپ، يىل ئاخىرىدا جەمئىيەتكە تاپشۇرۇلماقچى. بۇ كىتابلار ئىچىدە ئالاھىدە تىلغا ئېلىشقا تېگىشلىك ئىككى كىتاب بار، بىرى، تۇرداخۇن ئاكا قاتارلىق ۋاپات بولۇپ كەتكەن 110 نەپەر مۇقام پېشقىلىرىنىڭ ئۇيغۇر 12 مۇقامغا سىڭدۈرگەن ئەجىر-مېھنىتى، قان-تەرى شەرھىلىنىدىغان كىتاب؛ يەنە بىرى، ئابدۇۋەلى جارۇللايوۋ قاتارلىق ھازىر ھايات تۇرۇۋاتقان 70 نەچچە نەپەر مۇقامچى، ئاتاقلىق ناخشىچىلارنىڭ 12 مۇقامنى بېيىتىش، تاكامۇللاشتۇرۇش يولىدا سىڭدۈرۈپ كېلىۋاتقان ئۆلەمس ئەمگىكى كۆرسىتىلىدىغان كىتاب. مۇنداقچە ئېيتقاندا، بۇ ئىككى كىتاب 12 مۇقامدىن ئىبارەت بىزنىڭ مۇقەددەس مەدەنىيەت مىراسىمىزنى كۆتۈرۈپ تۇرىدىغان تۈۋرۈك ھېسابلىنىدۇ.

يەنە بىر ئالاھىدە ئىش شۇكى، شىنجاڭ ئۇيغۇر ئاپتونوم رايونلۇق ئۇيغۇر كلاسسىك

ئەدەبىياتى تەتقىقات ئىلمىي جەمئىيىتى بۇ يىل ئىچىدە ئۇيغۇر كلاسسىك ئەدەبىياتىغا دائىر 40 كىتاب ئىشلەيدۇ. بۇنىڭ ئالدىنقى ئون تومى خەنزۇ يېزىقىدا ئىشلىنىشكە تاپشۇرۇلدى. بۇنى ئۇيغۇر كلاسسىك ئەدەبىياتى تەتقىقاتى بىلەن ئىزچىل شۇغۇللىنىپ كېلىۋاتقان يەتتە نەپەر خەنزۇ ئالىم، مۇتەخەسسسلرى قولغا ئالدى. بۇ ئون كىتاب ئۇيغۇر قەدىمقى يېزىقى بەرپا قىلىنغان دەۋردىن چاغاتاي ئەدەبىياتى دەۋرىنىڭ ئاخىرىغىچە (20-ئەسىر) بولغان دەۋردىكى ئۇيغۇر كلاسسىك ئەدەبىياتىنى ئۆز ئىچىگە ئالدى، قالغان 30 كىتاب ئۇيغۇر يازما ئەدەبىياتى بارلىققا كەلگەن دەۋردىن چاغاتاي ئەدەبىياتى دەۋرىنىڭ ئاخىرىغىچە بولغان ئۇيغۇر كلاسسىك ئەدەبىياتىنىڭ نەمۇنىلىرىنى ئۆز ئىچىگە ئالدى. ھازىر بۇ 30 توملۇق كىتابنىڭ ھەممە ماتېرىياللىرى تولۇقلىنىپ بولۇندى ۋە 8-ئاي ئاخىرىدىن بۇرۇن ئىشلەش ئەمەلىيەشتۈرۈلدى. بۇ 40 توم كىتاب ئۆز نۆۋىتىدە ئېنگىلىز تىلى قاتارلىق تىللارغا تەرجىمە قىلىنىپ دۇنياغا تونۇشتۇرۇلدى.

بۇ يىل 9-ئايدا مەكتەپ ناھىيىسىدە ئاپتونوم رايون بويىچە تۇنجى قېتىم دولان مۇقامى ئىلمىي مۇھاكىمە يىغىنى ۋە 10-ئايدا ئاپتونوم رايون بويىچە تۇنجى قېتىملىق ئۇيغۇر كلاسسىك ئەدەبىياتى تەتقىقاتى ئىلمىي مۇھاكىمە يىغىنى ئۆتكۈزۈلدى. بۇلار بەش چوڭ تەتقىقات پىلانىنىڭ 1-، 2-قىسمى. بۇندىن باشقا «دولان مۇقامى ھەققىدە» دېگەن كىتاب يېزىلىپ پۈتتى ھەمدە «ئۇيغۇر ئون ئىككى مۇقامىنىڭ ئومۇمىي تارىخى ۋە مىلودىيە تەرەققىيات تارىخى» دېگەن كىتابمۇ يېزىلىپ بولۇندى. بۇلار بەش چوڭ تەتقىقات پىلانىنىڭ دەسلەپكى نەتىجىسى. پات ئارىدا يەنە قەدىمقى زامان، يېقىنقى زامان، ھازىرقى زامان ئۇيغۇر خەلقىنىڭ ئون ئىككى مۇقام بىلەن زىچ باغلىنىشلىق بولغان جەريانى تەپسىلىي كۆرسىتىلىدىغان بىر كىتاب ئىشلەنمەكچى. يۇقىرىدا ئېيتىلغان ئون ئىككى مۇقام ۋە ئۇيغۇر كلاسسىك ئەدەبىياتىغا دائىر 72 كىتابنىڭ 1-تومى مۇقەددىمە بولۇپ، ئۇنىڭغا بەش چوڭ تەتقىقات پىلانىغا ماددىي ۋە مەنىۋى جەھەتتىن ياردەم بەرگەن ئورۇن ۋە شەخسلەرنىڭ نام-شەرىپى يېزىلىپ، خەنزۇچە، ئۇيغۇرچە بېسىلىدۇ ۋە چەت ئەل تىللىرىغا تەرجىمە قىلىنىدۇ. يەنە بىز خۇشاللىنارلىق ئىش شۇكى، ئۆزىنىڭ بىرمۇنچە نادىر ھېكايە، بوۋېستىلىرى بىلەن داڭ چىقارغان يازغۇچى مەمتىن ھوشۇر «ئۇيغۇر ئون ئىككى مۇقامىنىڭ ئىلى ۋارىيانتى» دېگەن كىتابىنىڭ ئىلمىي نەزەرىيە قىسمىنى ئىنتايىن مەسئۇلىيەتچانلىق بىلەن يېزىپ تاماملىدى، نۆۋەتتە، بۇ كىتابنىڭ سەنئەت قىسمىنى مۇناسىۋەتلىك ئالىم، مۇتەخەسسسلەر ئىشلەپ، ئامما بىلەن يۈز كۆرۈشتۈرمەكچى. بىزگە بۇلارلا كۇپايە قىلمايدۇ، ھازىر نەشىر قىلىنغان ئون ئىككى مۇقامغا ئائىت 12 كىتابنىڭ ئەسلىگە سادىق بولغان ئاساستا 12 تېلېۋىزىيە فىلىمى ئىشلىنىدۇ ھەمدە ئون ئىككى مۇقام ۋە ئۇيغۇر كلاسسىك ئەدەبىياتى ماتېرىيال مەركىزى تەسىس قىلىنىدۇ. چۈنكى، خەلق ئىچىدە ئون ئىككى مۇقامغا ئائىت قېزىش، رەتلەش، تەتقىق قىلىشقا دائىر نۇرغۇنلىغان قىممەتلىك بايلىق، شۇنداقلا، ئۇيغۇر كلاسسىك ئەدەبىياتىغا دائىر قىممەتلىك قوليازمىلار ۋە ھايات تۇرۇۋاتقانلار يادا بىلىدىغان تارىخىي قىممەتكە ئىگە ئەسەرلەر يەنىلا كۆپ. ھازىر ئاپتونوم رايونلۇق قەدىمىي ئەسەرلەر ئىشخانىسىدا ساقلىنىۋاتقان قوليازمىلار 5000 پارچىدىن ئاشىدۇ، بۇنى خەلق ئارىسىدىكى بايلىق بىلەن سېلىشتۇرغاندا، ئۇ قىممەتلىكتىنلا ئىبارەت. يەنە بىر جەھەتتىن ئېيتقاندا، ھازىر ئامېرىكا، ياپونىيە، گېرمانىيە، سابىق سوۋېت ئىتتىپاقى قاتارلىق 17 دۆلەتنىڭ



بوستون، توكيو، بېرلىن، ھامبورگ، لېنىنگراد قاتارلىق شەھەرلىرىدىكى 32 تەتقىقات ئورنىدا بىزنىڭ مەدەنىيەت تارىخىي مىراسلىرىمىزغا ئائىت 27 مىڭ جىلدىلىق قوليازمىلار ساقلانماقتا. بىز بۇ مەدەنىيەت تارىخىي مىراسلىرىمىزنى ئىجتىمائىي، ئىلمىي، ئاممىۋى تەشكىلاتلىرىمىزدىكى ئالىم، مۇتەخەسسسلرىمىزنىڭ چەت ئەللەرنىڭ ئىلمىي تەشكىلاتلىرىدىكى ئالىم، مۇتەخەسسسلەر بىلەن ئىلمىي تەتقىقات ئالماشتۇرۇش، مۇناسىۋەت قىلىش يولى بىلەن ئاللايمىز. بۇنىڭ ئۈچۈن ناھايىتىمۇ نۇرغۇن مەبلەغ كېتىدۇ. بۇنى پەقەت ھەر مىللەت خەلقىنىڭ ماددىي ۋە مەنىۋى ياردىمى ئارقىلىق ئىشقا ئاشۇرغىلى بولىدۇ، خالاس.

2

ئىلى رايونى ئون ئىككى مۇقام ۋە ئۇيغۇر كلاسسىك ئەدەبىياتى ئاپىرىدە بولغان ئانا ماكانلاردىن بىرى. تارىختا، ئون ئىككى مۇقام 1-قېتىم ئىلىدا سەھنىلەشتۈرۈلگەن، ئىلىدا تۇنجى قېتىم «غېرىپ-سەنەم» گە ئوخشاش خەلققە پېشىق تونۇش دراممىلار سەھنىلەشتۈرۈلۈپ، ناخشىلار يۈرۈشلەشتۈرۈلۈپ ئېيتىلىشقا باشلىغان. ئىلى رايونىدىن پۈتۈن شىنجاڭ خەلقى، شەرق مەدەنىيەت تارىخى پەخىرلەنگىدەك مۇقام پېشىۋالىرى، چالغۇچىلار، كومپوزىتورلار، سەنئەتكارلار پېتىشىپ چىققان ۋە چىققان. ئەنە شۇنداق مۇقامچى ۋە مۇقامشۇناسلاردىن بىرى، شىنجاڭ مۇقام ئوپېرا ئۆمىكىنىڭ ئەزلەر يۇقىرى ئاۋازلىق ئاتاقلىق ناخشىچىسى، مەملىكەتلىك 1-دەرىجىلىك كومپوزىتور غىياسىدىن بارات بىر يېرىم يىل ۋاقىت سەرپ قىلىپ تەتقىق قىلىپ يېزىپ چىققان «ئۇيغۇر ئون ئىككى مۇقامنىڭ ئىلى خەلق ناخشىلىرى بىلەن بولغان مېلودىيىلىك ئىلمىي سىستېمىسى توغرىسىدا» دېگەن كىتابىنى كۆتۈرۈپ ئىلىغا يېتىپ كەلدى. بۇ كىتاب ئىلىدىكى شائىر-يازغۇچىلار، سەنئەتكارلار، پېشقەدەم مۇقامشۇناسلارنىڭ مۇھاكىمىسىگە قويۇلۇپ ئەتراپلىق پىكىر ئېلىندى. ئوچۇقراق ئېيتقاندا، ئازادلىقتىن كېيىن، يەنى 40 يىلدىن بېرى ئون ئىككى مۇقامنىڭ ئىلى ۋارىيانتى قىسمىنى ئىشلەش بىرەر قېتىمىمۇ تىلغا ئېلىنمىدى. 1993-يىلى 1-ئاينىڭ 17-كۈنى شىنجاڭ ئۇيغۇر ئاپتونوم رايونلۇق ئون ئىككى مۇقام ئىلمىي جەمئىيىتىنىڭ كېڭەيتىلگەن مۇدىرىيەت ئەزالىرى يىغىنىدا جۇڭگو ئاز سانلىق مىللەتلەر پەلسەپە، تارىخىي تەتقىقات ئىلمىي جەمئىيەتنىڭ رەئىسى، شىنجاڭ ئۇيغۇر ئاپتونوم رايونلۇق ئون ئىككى مۇقام ۋە كلاسسىك ئەدەبىيات فوندى ھەيئىتىنىڭ دائىمىي ئىشلارغا مەسئۇل مۇئاۋىن مۇدىرى، شىنجاڭ ئۇيغۇر ئاپتونوم رايونلۇق ئۇيغۇر كلاسسىك ئەدەبىيات تەتقىقاتى ئىلمىي جەمئىيىتىنىڭ باشلىقى، تەتقىقاتچى مەمتىمىن يۈسۈپ بىرىنچى بولۇپ بۇ مەسىلىنى ئوتتۇرىغا قويدى. شۇندىن كېيىنلا ئاتاقلىق مۇقامشۇناس غىياسىدىن بارات بۇ مۇقەددەس ۋەزىپىنى ئۈستىگە ئالدى.

ھەممىگە مەلۇمكى، خەلق ناخشىلىرى ئون ئىككى مۇقامسىز تەرەققىي قىلىپ گۈللەنگەن ئەمەس. بۇ، ئىلمىي دىئالېكتىكىلىق ئەمەلىيەت. شۇڭا، ئۇيغۇر ئون ئىككى مۇقامنىڭ ئىلى خەلق ناخشىلىرى بىلەن بولغان مېلودىيىلىك ئىلمىي سىستېمىسىنى ئىنچىكە، دەل، ئىلمىي تەھلىل-تەتقىق قىلىش ئارقىلىق ئۇنى خەلققا قايتا تاپشۇرۇش ھەمدە دۇنيا ئەپكار ئاممىسى بىلەن قايتا يۈز كۆرۈشتۈرۈش ھەققىدە تەن مۇشكۈل بىر ئىش. مانا مۇشۇنداق ئۇلۇغ ئىشقا تۇتۇش قىلىپ، چوڭ كېچىككە كىرگەن غىياسىدىن بارات ئۇستازى

روزى تەمبۇر ئورۇنلىغان ئون ئىككى مۇقامنىڭ ئىلى ۋارىياتى قىسمىنى قايتا-قايتا ئېيتىش، ئىنچىكە تەھلىل-تەتقىق قىلىشنى ئۆزى شۇ قەدەر پىششىق بىلىدىغان ئىلى خەلق ناخ شىلىرىدىكى مىلودىيىلىك سىستېمىلار بىلەن باغلاپ تەتقىق قىلىشنى زۆرۈر تاپتى. بۇ شۇنىڭ ئۈچۈنكى، ئاتا-بوۋىلار ئۆز ناخشىلىرىدا شۇ زامان، شۇ ماكان ئەھۋالىغا قاراپ، زۆرۈر تېپىلغان ئورۇنلاردا ھەرخىل مەزمۇندىكى بېيىت-قوشاقلار ئارقىلىق ئۆز ئارزۇ-ئارمانلىرىنى ئىپادىلەپ كەلگەن. شۇڭا ناخشىلار، ئاھاڭلار، مۇزىكىلار شۇ تەلەپكە ئۇيغۇن ئېيتىلىپ، ئورۇنلىنىپ بىزنىڭ دەۋرىمىزگىچە يېتىپ كەلگەن. دەۋرنىڭ ئۆتۈشى بىلەن خەلق يەنە ئۆز ناخشىلىرىنى قايتا سىستېمىلاشتۇرۇپ، رەتلەپ، مۇستەھكەملەپ، تۆت-بەش ناخشىنى بىر كالدۇن قىلىپ ئېيتىشنى ئىجاد قىلىشقان، كېيىنچە، يەككە ئېيتىش، بىرلىشىپ ئېيتىش، دۇتار بىلەن ئېيتىش، تەمبۇر بىلەن ئېيتىش، دۇتار، تەمبۇر، ئىسكىرىپكا بىلەن ئېيتىش، ئومۇمىي ساز بىلەن ئېيتىشقا ئوخشاش ئۇسۇللارنىمۇ قوللانغان. شۇڭا بىزنىڭ خەلق ناخشىلىرىمىز مەڭگۈ ئۆلمەس ناخشىلارغا ئايلىنىپ خەلق ئارىسىغا سىڭگەن ۋە تاكامۇللانغان. لېكىن، بۇ يەردە شۇنى تەكىتلەپ قويۇش زۆرۈركى، ئون ئىككى مۇقامنىڭ كۆي بەلگىلىرى بىلەن ئىلى خەلق ناخشىلىرىدىكى كۆي بەلگىلىرى، رىتم، ئۇدار، تېمپا جەھەتتىكى ئوخشاشلىق تەرەپلەرنى بۈگۈنكى ئىلمىي ئاساس، ئىلمىي تەرەققىيات ئاساسىدا ئەتراپلىق، چوڭقۇر، سىستېمىلىق، ئىلمىي شەرھلەش دەۋرنىڭ جىددىي ئېھتىياجى. ئەمەلىيەت كۆرسەتتىكى، مەيلى بۇرۇن ئىجاد قىلىنغان خەلق ناخشىلىرى بولسۇن ۋە ياكى ئازادلىقتىن كېيىن كومپوزىتورلىرىمىز تەرىپىدىن ئىجاد قىلىنىپ خەلق ناخشىسىغا ئايلىنىپ كەتكەن ناخشىلار بولسۇن، ئۇلارنىڭ ھەممىسى ئون ئىككى مۇقام بىلەن قان بىلەن گۆشتەك زىچ باغلانغان. مەسىلەن: غىياسىدىن بارات ئۆزىنىڭ بىر يېرىم يىللىق ئىلمىي تەتقىقاتى جەريانىدا «غۇنچەم» دراممىسىغا ئىشلىگەن «مەن كېتەر بولدۇم يارىم» دېگەن ئاھاڭى خەلق ئاھاڭلىرىغا يېقىن بولغانلىقى ئۈچۈن، ئۇنى خەلق ناخشىلىرىغا كىرگۈزگەن ھەمدە مەرھۇم ئابلىزخان مامۇتنىڭ «ئايەي» دېگەن ناخشىسىنىڭ «ئاھ، ھېكىم»، «چوڭ ئانارخان» ناخشىلىرىدىن تۈرلىنىپ چىققانلىقىنى جەزىملەشتۈرۈپ، ئۇنىمۇ خەلق ناخشىلىرى قاتارىغا كىرگۈزگەن. غىياسىدىن بارات ئۆز كىتابىنىڭ مەرغۇللار سىستېمىسىغا كەلگەندە، ئاتاقلىق چالغۇچى، كومپوزىتور، مۇقامشۇناس مەرھۇم زىكرى ئەلىپتاتنىڭ «رۇخسارى» مۇقامىنىڭ ئىجادىي خەلق ناخشىلىرى رىتىمىنىڭ ئاخىرىغا، يەنى تاماملىنىش قىسمىغا ئۆزىنىڭ 1956-يىلى ئىشلىگەن «باھار خۇشاللىقى» دېگەن مۇزىكىسىنى مەرغۇل قىلىپ ئىشلەتكەن. بۇندىن باشقا «سىگاھ» مۇقامىنىڭ «يار سېنىڭ دەردىڭ يامان» دېگەن يۈرۈشىگە كەلگەندە، شىنجاڭ ھەربىي رايونىنىڭ ئاتاقلىق چالغۇچىسى، مەملىكەتلىك 1-دەرىجىلىك كومپوزىتور ئابلىكىم ئابدۇللاننىڭ «بىزنىڭ ناخشىمىز» دېگەن ناخشىسىنى مەرغۇل قىلىپ ئىشلەتكەن. بۇندىن باشقا يەنە شىنجاڭ ئۇيغۇر ئاپتونوم رايونلۇق سەنئەت مەكتىپىنىڭ پېشقەدەم ئوقۇتقۇچىسى، ئاتاقلىق دۇتارچى مۇساجان روزىنىڭ 1954-يىلى مەرھۇم ل. مۇتەللىپ نامىغا ئىشلىگەن «لۈتپۇللا» دېگەن ناخشىسىنى «سىگاھ» مۇقامى «يار سېنىڭ دەردىڭ يامان» يۈرۈشىگە ناخشا قىلىپ ئىشلەتسە، پېشقەدەم چالغۇچى، مەملىكەتلىك 1-دەرىجىلىك كومپوزىتور قۇربان ئىبراھىمنىڭ «كۈن ۋە تۈندىن ئارىيە» دېگەن مۇزىكىسىنى «ئىراق» مۇقامىنىڭ «ئاھ ئۇرارمەن» يۈرۈشىگە سەپلىگەن، شۇنداقلا

يېقىنقى دەم سەزەندە قۇربان ئۆمەرنىڭ بىر مەرغۇلىنى «بايات» مۇقامى «ۋەدارىغا» يۈرۈشىگە «2-جازاير» دېگەن نام بىلەن مەرغۇل قىلىپ ئىشلەتكەن. دېمەك، يۇقىرىدا مىسال قىلىنغان ناخشا-مۇزىكىلار گەرچە ئىجادىي ناخشا-مۇزىكىلار بولسىمۇ، ئۇلارنىڭ كۆي شەكلى، تېمپا ئالاھىدىلىكى ئون ئىككى مۇقامنىڭ (ئىلى ۋارىيانتىنىڭ) كۆي شەكلى ۋە تېمپا ئالاھىدىلىكىگە ئوخشاش بولغانلىقى ئۈچۈن ئەنە شۇنداق ۋارىيانتلاشتۇرغان. بۇنداق قىلىش ئون ئىككى مۇقامنى جۇلالاندۇرۇشتا بەلگىلىك رول ئوينايدۇ، ئەلۋەتتە.

غىياسىدىن بارات بۇ قېتىم مۇھاكىمىگە سۇنغان «ئۇيغۇر ئون ئىككى مۇقامنىڭ ئىلى خەلق ناخشىلىرى بىلەن بولغان مېلودىيىلىك ئىلمىي سىستېمىسى توغرىسىدا» دېگەن كىتابقا يەنە 17 رېتىمىز ناھاك، شۇنداقلا «ئىلى سەنىمى» ۋە باشقا خەلق ناخشىلىرىدىن بولۇپ 20 ناھاڭنى رەتلەپ كىرگۈزدى. شۇنداقلا يەنە «راك»، «چەبىيات»، «مۇشاۋرەك»، «چارىگاھ»، «پەنجىگاھ»، «ئۆزھال»، «ئەجەم»، «ئوشاق»، «بايات»، «ناۋا»، «سىگاھ»، «ئىراق» مۇقاملىرىنىڭ ھەر بىرىگە تېمپا ۋە مېلودىيىسى يېقىن كېلىدىغان «خانلەيلۇن»، «لەيلۇن»، «دەردىڭ يامان»، «گۈل قىسقان مېنىڭ يايىم»، «كوچا ناخشىسى»، «گۈلەمخان»، «ئاھ يايىم گۈللەيلۇن»، «بىز ئاتلاندىق»، «ۋادەرىغا»، «ئۆرگىلەي»، «يار سېنىڭ دەردىڭ يامان»، «ئاھ ئۇرارمەن» قاتارلىق 12 يۈرۈش ئىلى خەلق ناخشىسىنى ھەمدە ھەربىر مۇقامغا يەنە بىر قانچىلىغان ناخشىنى كىرىشتۈردى ۋە بىردىن مۇزىكىنى مەرغۇل قىلىپ سەپلىدى. بۇنىڭ بىلەن ئۇ يازغان كىتابقا 111 ناھاك، 12 مەرغۇل، نەچچە يۈز مىسرا شېئىر كىرگۈزۈلۈپ، مەزمۇن تېخىمۇ بېيىتىلدى ۋە باشقىلار. بۇ يەردە شۇنى ئالاھىدە قەيت قىلىپ ئۆتۈش كېرەككى، مەيلى نايىبىر مۇقامنىڭ باشلانمىسى «د» بىلەن باشلانسا، ئۇنىڭ ئاخىرىمۇ «د» بىلەن چۈشۈرۈلىدۇ، ئىلى خەلق ناخشىلىرىدا ئەنە شۇنداق روشەن خۇسۇسىيەت بار. مانا مۇشۇنداق رېئاللىق ۋە تارىخىي ئەمەلىيەتتىن قارىغاندا، بىر پۈتۈن خەلق ناخشىلىرىغا قانداقتۇر بىر ئىلمىي سىستېمىنىڭ يوشۇرۇنغانلىقى ئېنىق. نېمە ئۈچۈن دېگەندە، بىر مۇقامنى ئورۇنلاش ئۈچۈن ئىككى سائەت، ئون ئىككى مۇقامنى ئورۇنلاش ئۈچۈن 24 سائەت ۋاقىت كېتىدۇ. بىر مۇقامنىڭ تاكىتى قەيەردە ئۆزگەرسە، يەنە بىر مۇقامنىڭ تاكىتىمۇ دەل شۇ يەردە ئۆزگىرىدۇ. مۇقاملاردىكى بۇ خىل ئوخشاشلىق شۇڭا $9/8$ ، $8/8$ ، $7/8$ ، $3/8$ قاتارلىق مۇرەككەپ تېمپىلارنى بارلىققا كەلتۈرگەن. لېكىن، بىزنىڭ چالغۇچىلىرىمىز ھەرقانداق ئەھۋالدىمۇ ئەنە شۇنداق مۇرەككەپ تېمپىلارنى ئوتتۇرىغا قارىماي تۈرۈپمۇ بىمالال ئورۇنلايدۇ ۋە رېتىمدىن قىلچە چەتنەيدۇ. دېمەك، ئون ئىككى مۇقام ۋە بىر پۈتۈن خەلق ناخشىلىرى ئوتتۇرىسىدا قانداقتۇر ھازىرغىچە يېشىلمەي كېلىۋاتقان نۆتىدەك بىر سىر بار، بۇ بىر ئىلمىي قىياس، لېكىن بۇنى دەلىللەيدىغان ئىلمىي ئاساس ھازىرچە كەم، خەلقئارا تەتقىقاتچىلارنىڭمۇ ئۇيغۇر ئون ئىككى مۇقامغا ھەيران قېلىشىدىكى سەۋەبمۇ دەل مۇشۇ يەردە.

فوندى ھەيئىتىدىكى مەمتىن يۈسۈپ باشچىلىقىدىكى بىر قىسىم كىشىلەر بۇلتۇردىن بېرى ئىلغا كېلىپ، ئىلى ئوبلاستى، ئىلى ۋىلايىتى، غۇلجا شەھىرىدىكى ھەر دەرىجىلىك پارتىيە، ھۆكۈمەت تەشكىلاتلىرىدىن ۋە ھەر مىللەت ئاممىسىدىن ئۇيغۇر ئون ئىككى مۇقامى ۋە ئۇيغۇر كلاسسىك ئەدەبىياتى خەزىنىسىدە كۆمۈلۈپ ياتقان بىباھادۇر-گۆھەرلەرنى قېزىپ، رەتلەپ چىقىشقا ئىختىيارى ئىئانە توپلاش ئىشنى باشلىغانىدى. شۇ چاغدا ئىلى ۋىلايەتلىك پارتكومنىڭ سابىق شۇجىسى ۋاڭ بولياڭ غۇلجا شەھىرىدىكى ھەر دەرىجىلىك پارتىيە، ھۆكۈمەت ئورۇنلىرىغا ۋە كالىتەن 1 مىليون يۈەن ئىئانە توپلاپ بېرىشكە ۋەدە قىلغانىدى. بۇ يىل ئىلى ۋىلايەتلىك مەمۇرىي مەھكىمىنىڭ ۋالىيسى مەھمەتجان ئەمەتۇ ناھىيە دەرىجىلىك رەھبىرىي كادىرلار بىلەن ئايرىم يىغىن ئېچىپ، ئالدىنقى يىلى قارار قىلىنىپ تارقىتىلغان مۇشۇ ھەقتىكى ھۈججەتلەرنىڭ يەنىلا كۈچكە ئىگە ئىكەنلىكىنى، ئىختىيارى ئىئانە توپلاپ بېرىش خىزمىتىنى داۋاملىق چىڭ تۇتۇپ ئىشلەيدىغانلىقىنى بىلدۈردى. ئاپتونوم ئوبلاستلىق پارتكومنىڭ مۇئاۋىن شۇجىسى زۇنۇن قۇتلۇق ھازىر مالىيىدە قىيىنچىلىق ئېغىر بولۇۋاتقان ئەھۋالدىمۇ ئىلى ۋىلايىتىگە يېقىندىن ھەمكارلىشىپ، مىللىتىمىزنىڭ مەدەنىيەت مىراسلىرىنى كۆپلەپ قېزىشىمىزغا ئىمكانىيەتنىڭ بارىچە ياردەم بېرىدىغانلىقىنى بىلدۈردى.

7-ئاينىڭ 28-كۈنى ئىلى ۋىلايەتلىك مەمۇرىي مەھكىمە ئون ئىككى مۇقام تەتقىقات خىزمىتىنى قوللاش يۈزىسىدىن ئاچقان سۆھبەت يىغىنىدا ئاپتونوم رايونىنىڭ مۇئاۋىن رەئىسى مىجىت ناسىر سۆز قىلىپ مۇنداق دەپ كۆرسەتتى: « ئون ئىككى مۇقامنى رەتلەش، تەتقىق قىلىش ئىلمىي، تارىخىي، ئەدەبىي، سەنئەت قىممىتىگە ئىگە ». ئون ئىككى مۇقام ئۇيغۇر خەلقىنىڭ جۇڭخۇا مىللەتلىرى مەدەنىيەت خەزىنىسىگە قوشقان زور تۆھپىسى، ئۇ، ئۇيغۇر خەلقىنىڭ شەرىپى بولۇپ قالماستىن، پۈتۈن جۇڭخۇا مىللىتىنىلا شەرىپى ۋە ئىپتىخارى. ئون ئىككى مۇقام تەتقىقاتى خىزمىتىنى قوللاش شىنجاڭدىكى ھەر مىللەت خەلقىنىڭ باش تارتىپ بولمايدىغان مەجبۇرىيىتى. ئون ئىككى مۇقام ۋە ئۇيغۇر كلاسسىك ئەدەبىياتى تەتقىقاتى مۇشەققەتلىك ۋەزىيە. بىراق، ھازىر دۆلىتىمىز مالىيىسىدە قىيىنچىلىق كۆرۈلۈۋاتقان ۋاقىتتا، ھەممىدە مالىيىنىڭ پۇل تاجىرىتىشىغا تايىنىش مۇمكىن ئەمەس، شۇڭا ھەر دەرىجىلىك رەھبەرلىرىمىز، ھەر مىللەت خەلقى ۋە ئالاقىدار تارماقلارنىڭ زور كۈچ بىلەن قوللىشىغا توغرا كېلىدۇ. دەرۋەقە، مىللىتىمىزنى ئۇزاق يىللىق مەدەنىيەت تارىخىدىكى شانلىق ناھايىەندىلەرنى، بىباھادۇر-گۆھەرلەرنى يەنىمۇ ئىنچىكىلەپ قېزىپ، چۇڭقۇرلاپ تەھلىل-تەتقىق قىلىپ، ئىلمىي، سىستېمىلىق شەرھلەپ، مىللىتىمىزگە قايتا تاپشۇرۇش، جۈملىدىن جاھان ئەپكار ئاممىسىغا تونۇشتۇرۇش ئۈچۈن ناھايىتى كۆپ مەبلەغ كېتىدۇ. بۇنى يالغۇز پارتىيە، ھۆكۈمەت ئورۇنلىرىنىڭ ياردىمىگە تايىنىش يولى بىلەن ھەل قىلىپ كەتكىلى بولمايدۇ، شۇڭا، ئۆز مىللىتىمىزنىڭ مەدەنىيەت مىراسلىرىنى قەدىرلەيدىغان، ئەزىزلەيدىغان ئالىجاناب خىسلەتلىك ئاممىمىز سەپەرۋەر قىلىپ، ئىختىيارى ئىئانە توپلاپ، مەدەنىيەت-سەنئەت ئىشلىرىمىزنىڭ گۈللىنىشى ۋە تەرەققىي قىلىشىنى ئىلگىرى سۈرۈشىمىز لازىم. شۇنداق قىلغاندىلا تەتقىقات ئىشلىرىمىزنى ئوڭۇشلۇق يۈرۈشلەشتۈرۈپ، خەلقنىڭ بىزدىن كۈتۈۋاتقان ئاجايىپ ئۈمىدلىرىنى نۇرلاندۇرالايمىز، شانلىق، پارلاق مەدەنىيىتىمىزنى جاھان ئەھلىگە تونۇتالايمىز. قېنى، ھەممىمىز تەتقىقات ئىشلىرىمىزنىڭ ئوڭۇشلۇق، ئىلمىي، سىستېمىلىق بولۇشى ئۈچۈن پائال ھەرىكەتكە كېلىپ، مەردلەرچە قوللاپ، سېخىلارچە ياردەم بېرەيلى!

(« ئىلى گېزىتى » نىڭ 1994-يىلى 13-ئاۋغۇست سانىدىن ئېلىندى)



ئىلى ۋىلايەتلىك مەمۇرىي مەھكىمە سۆھبەت يىغىنى ئۆتكۈزۈپ،
ئون ئىككى مۇقام ۋە ئۇيغۇر كلاسسىك ئەدەبىياتى
تەتقىقاتى ئۈچۈن 11- ئايغا قەدەر 1مىليون
يۈەن ئىئانە توپلاپ بېرىشنى ئورۇنلاشتۇردى

8-ئاينىڭ 13-كۈنى چۈشتىن كېيىن ئىلى ۋىلايەتلىك مەمۇرىي مەھكىمە غۇلجا شەھىرى باشلىقى، غۇلجا، قورغاس، نىلقا، كۈنەس، تېكەس، موڭغۇلكۈرە، چاچال ناھىيىلىرىنىڭ ھاكىمى، مۇئاۋىن ھاكىملىرى، شۇنداقلا غۇلجا شەھىرىدە تۇرۇشلۇق غەربىي تەڭرىتاغ ئورمانچىلىق ئىدارىسى، ئىلى شۆبە ھەربىي رايونى، شىنجاڭ كان مېتالچىلىق ئىدارىسى، يېزا ئىگىلىك 4-شىسى قاتارلىق سىستېمىلارنىڭ مەسئۇللىرى قاتناشقان سۆھبەت يىغىنى ئۆتكۈزۈپ، شىنجاڭ ئۇيغۇر ئاپتونوم رايونلۇق ئون ئىككى مۇقام ۋە ئۇيغۇر كلاسسىك ئەدەبىيات تەتقىقات فوندى ھەيئىتىگە ئىئانە توپلاش خىزمىتىنى ئورۇنلاشتۇردى.

سۆھبەت يىغىنىدا ۋالىي مەھمەتجان ئەمەت ۋە مۇئاۋىن ۋالىي ئەخمەتبېكەلەر سۆز قىلىپ، شىنجاڭ ئۇيغۇر ئاپتونوم رايونلۇق ئون ئىككى مۇقام ۋە ئۇيغۇر كلاسسىك ئەدەبىيات فوندى ھەيئىتى قۇرۇلغان ئىككى يىلدىن بۇيان قولغا كەلتۈرۈلگەن غايەت زور نەتىجىلەرنى مۇئەييەنلەشتۈردى، شۇنداقلا ئون ئىككى مۇقام تەتقىقات خىزمىتىنى نىسبەتەن چوڭقۇرلاشتۇرۇپ، جۇڭخۇا مىللەتلىرى مەدەنىيەت خەزىنىسىدىكى بۇ بىباھا گۆھەرنى زىچ، رەتلەش، دۇنياغا تونۇتۇشنىڭ تارىخىي ئەھمىيىتى ۋە رېئال ئەھمىيىتىنى ئىپادىلەپ، يەنە بىر قېتىم چۈشەندۈرۈپ ئۆتتى. سۆھبەت يىغىنىدا ۋالىي مەھمەتجان ئەمەت، ئىلى ۋىلايەتلىك پارتكومنىڭ مۇئاۋىن شۇجىسى قۇربانجان، مۇئاۋىن ۋالىي ئەخمەتبېك مەسئۇللۇقىدىكى شۆبە فوندى ھەيئىتى قۇرۇلۇپ، ھەرقايسى ناھىيىلىك خەلق ھۆكۈمەتلىرىنىڭ ھاكىملىرى ئەزالىققا كۆرسىتىلدى ھەمدە ئىلى ۋىلايەتلىك پارتكوم بۆلۈم تارقاتقان فوندى توپلاش توغرىسىدىكى قارار-ھۆججەتلەر قايتا كۈچكە ئىگە قىلىنىپ، ھەرقايسى ناھىيىلەر ۋە غۇلجا شەھىرىدە تۇرۇشلۇق بىرقانچە سىستېما بۇ يىل 11-ئايدا قەدەر شىنجاڭ ئۇيغۇر ئاپتونوم رايونلۇق ئون ئىككى مۇقام ۋە ئۇيغۇر كلاسسىك ئەدەبىيات فوندى ھەيئىتىگە 1مىليون يۈەن ئىئانە توپلاپ بېرىش خىزمىتى تەپسىلىي ئورۇنلاشتۇرۇلدى ۋە جايلاردىن بۇ خىزمەتنى چىڭ تۇتۇپ ئىشلەش تەلەپ قىلىندى. سۆھبەت يىغىنىدا تەتقىقاتچى مەھمۇت يۈسۈپ مەكتەپ ناھىيە شامالباغ يېزىسىدىكى دېھقان ئابدۇرېشىمنىڭ شىنجاڭ ئۇيغۇر ئاپتونوم رايونلۇق ئون ئىككى مۇقام تەتقىقاتى ئىلمىي جەمئىيىتىگە خەت يېزىپ، ئۆزىنىڭ ئىئانە ئۈچۈن ئەۋەتكەن ئالتە يۈەن پۇلنى ئۇرۇقلۇق ئۈچۈن قوبۇل قىلىشنى ئۆتۈنگەنلىكى ئىشىنى سۆزلەپ بەرگەندە، ئوبلاستلىق سىياسىي مەسلىھەت كېڭەشچىسى مۇئاۋىن رەئىس غوپۇر ھاپىز تەسىرلىنىپ، ئۆزىنىڭ بىر ئايلىق مائاشىنى فوندى ھەيئىتىگە ئىئانە قىلىدىغانلىقىنى بىلدۈردى.

ئوسمان سېلىم (ئۆز مۇخبىرىمىز)
«ئىلى گېزىتى» نىڭ 1884-يىلى 16-ئاۋغۇست سانىدىن ئېلىندى

مۇئاۋىن رەئىس مەجىت ناسىر 12 مۇقام تەتقىقات خىزمىتىنى ھەر
جەھەتتىن قوللاشنى تەلەپ قىلدى

12 مۇقام تەتقىقاتىغا دائىر 14 پارچە كىتاب ئالىم، مۇتەخەسسسلەرنىڭ

كۆرۈپ چىقىشىغا تاپشۇرۇلدى

ئاپتونوم رايونلۇق 12 مۇقام تەتقىقاتى ئىلمىي جەمئىيىتى يېقىندا مۇدىرىيەت ئەزالىرى
يىغىنى ئۆتكۈزدى. يىغىنغا ئاپتونوم رايونىنىڭ مۇئاۋىن رەئىسى مەجىت ناسىر، ئاپتونوم
رايونلۇق خەلق قۇرۇلتىيى دائىمىي كومىتېتىنىڭ باش كاتىپى، 12 مۇقام فوندى ھەيئىتىنىڭ
باش مۇدىرى مۇھەممەت ئىسمائىل ۋە 48 نەپەر ئالىم، مۇتەخەسسسلەر قاتناشتى.
يىغىندا 12 مۇقام تەتقىقاتى ئىلمىي جەمئىيىتىنىڭ مۇئاۋىن مۇدىرى مەمتىن يۈسۈپ
12 مۇقام تەتقىقاتى ئىلمىي جەمئىيىتى قۇرۇلغاندىن ھازىرغا قەدەر ئىشلەنگەن خىزمەتلەرنى
دوكلات قىلدى. يېزىلىپ تەييار بولغان 12 مۇقام تەتقىقاتىغا ئائىت 14 پارچە كىتاب
28 نەپەر ئالىم، مۇتەخەسسسلەرنىڭ كۆرۈپ چىقىشىغا تاپشۇرۇلدى. ئالىم، مۇتەخەسسسلەر
بۇ كىتابلارنى سۈپەتلىك چىقىرىش ھەققىدە قىزغىن مۇزاكىرە ئېلىپ باردى ھەمدە ۋاپات
بولۇپ كەتكەن 110 نەپەر مۇقام پېشۋالىرىغا بېغىشلانغان «مۇقام پېشۋالىرى» ناملىق
كىتاب بىلەن ھازىر ھايات 51 نەپەر مۇقامشۇناسنىڭ ئىلمىي ئەمگەكلىرى بايان قىلىنغان
«تەڭرىتاغ مۇقام ناۋالىرى» ناملىق كىتابنى تېزىرەك نەشرگە يوللاش تەكلىپىنى
بەردى.

يىغىن ئاخىرىدا مۇئاۋىن رەئىس مەجىت ناسىر سۆز قىلىپ مۇنداق دېدى: 12 مۇقا
م تەتقىقاتى ئىلمىي جەمئىيىتى قۇرۇلغاندىن بۇيان ئاپتونوم رايونلۇق پارتكوم، خەلق
ھۆكۈمىتىنىڭ قەتئىي قوللىشى، ئىلمىي جەمئىيەت، فوندى جەمئىيەت رەھبەرلىرى ۋە
ئەزالىرىنىڭ ئەجىر سىڭدۈرۈشى، شۇنىڭدەك پۈتكۈل جەمئىيەتنىڭ قوللىشى ئارقىسىدا
خۇشاللىنارلىق نەتىجىلەرنى قولغا كەلتۈردى، 12 مۇقام ھەققىدىكى 12 پارچە كىتابنى
خەلق تەقدىم قىلدى.

12 مۇقام شەرق مۇزىكىسىنىڭ جەۋھىرى، ئۇيغۇر خەلقىنىڭ، شۇنداقلا جۇمھۇر
مىللەتلىرى مەدەنىيەت خەزىنىسىنىڭ چاقناپ تۇرغان بىباھا گۆھىرى. يېقىنقى يىللاردىن
بۇيان 12 مۇقامنى قېزىش، رەتلەش، تەتقىق قىلىش جەھەتلەردە نۇرغۇن خىزمەتلەر
ئىشلەندى. مۇنداقچە ئېيتقاندا، غەلبىلىك بىر چوڭ قەدەم تاشلاندى. بۇنىڭدىن كېيىن
ھەر قايسى ساھەلەرنىڭ 12 مۇقام تەتقىقاتى ئىلمىي جەمئىيىتى زىمىسىگە ئالغان بەش
چوڭ تەتقىقات پىلانىنى ئورۇنداش ئۈچۈن ئورتاق كۈچ چىقىرىشنى، 12 مۇقام تەتقىقات
ئىلمىي جەمئىيىتىنىڭ خىزمەتلىرىنى ھەر جەھەتتىن قوللىشىنى ئۈمىد قىلىمەن.

ئىلھام جاپپار

(«ئۈرۈمچى كەچلىك گېزىتى» نىڭ 1994-يىلى 2-سېنتەبىر سانىدىن ئېلىندى)

ساۋاتقا ئىگە بولىدۇ. شېئىرىي ئىجادىيەت بىلەن بىللە، ئەدەبىي ۋە سىنە شۇناسلىق ۋە فولكلور بىلەن شۇغۇللىنىدۇ. قەدىمكى ۋە ھازىرقى زامان ئۇيغۇر تىلىنى تەتقىق قىلىشقا كىرىشىپ، مەنبەلەر ۋە ئەمەلىيەت بويىچە ئىلمىي تەكشۈرۈشلەر ئېلىپ بارىدۇ. 1950- يىلدىن ئېتىبارەن بارلىق پىكىر-زىكرىنى نەشرىياتچىلىققا بېغىشلايدۇ. شىنجاڭ خەلق نەشرىياتىدا تۈرلۈك مەسئۇل ۋەزىپىلەرنى ئۆتەيدۇ. 33 يىللىق نەشرىياتچىلىق ھاياتىدا، تەرجىمە-تەھرىر ۋە تەسنىپ خىزمەتلىرى بويىچە يۈزلىگەن ئەسەرنىڭ نەشر قىلىنىشىغا يۈرەك قېنىنى سەرپ قىلىدۇ. ئۇيغۇر ئەدەبىي تىلىنى قېلىپلاشتۇرۇش، يېزىق ئىسلاھاتى، تىلشۇناسلىق، ئەدەبىياتشۇناسلىق ۋە بۇ پەنلەرنىڭ ئېھتىياجى سەۋەبىدىن تارىخشۇناسلىق بىلەنمۇ شۇغۇللىنىدۇ. بۇ ساھەلەردە نۇرغۇن ئىلمىي ئەمگەكلەرنى يارىتىدۇ. ئاپتونوم رايونلۇق، مەملىكەتلىك ۋە خەلقئارالىق ئىلمىي مۇھاكىمە يىغىنلىرىغا قاتنىشىدۇ. «ھەۋەس»، «سەپەر-سەزگۈلىرى»، «تارىمدىن تامچە»، «ئۇيغۇر تىلىدىن ئاساس» ناملىق ئەسەرلىرى نەشر قىلىنىدۇ. «تۈركىي تىللار دىۋانى» نىڭ ئۇيغۇرچە نەشرىنى تەشكىللەش ۋە تەھرىرلەش خىزمىتىگە پائال قاتنىشىدۇ. كلاسسىك ئەدەبىيات ۋە قەدىمكى ئەسەرلەر ساھەسىدە، «زەلىلى دىۋانى»، «تارىخ تەبەرى» نى نەشرگە تەييارلايدۇ. «كەلىلە ۋە دەمنە»، «مىڭ بىر كېچە» قاتارلىق مەشھۇر ئەسەرلەرنى نەشر قىلىشقا يېتەكچىلىك قىلىدۇ. خەنزۇچىدىن «قىزىل بايراق شەجەرسى»، «قىزىل قۇياش»، «قىزىل راۋاقتىكى چۈش»، «غەربكە ساياھەت» (قىسەن) قاتارلىق رومانلارنى ۋە نۇرغۇنلىغان سىياسىي-تەربىيۋى ھۆججەتلەرنى تەرجىمە قىلىدۇ. مەملىكەت ئىچىدىلا ئەمەس، مەملىكەت سىرتىدىمۇ مەلۇم دەرىجىدە تونۇلغان بۇ ئالىمنىڭ نامى «سەنئەت ساھەسىدىكى مەشھۇر زاتلار قامۇسى» ۋە «تەرجىمانلار قامۇسى» غا كىرگۈزۈلگەن.

ش ئۇ ئا ر 6، 7- نۆۋەتلىك خەلق قۇرۇلتىيىنىڭ ۋەكىلى ھەم دائىمىي كومىتېتىنىڭ مەخسۇس ئەزاسى بولغان. ئۇ ھازىر جۇڭگو يازغۇچىلار جەمئىيىتى ۋە فولكلورچىلار جەمئىيىتىنىڭ ئەزاسى، جۇڭگو مىللىي تىللار ئىلمىي جەمئىيىتىنىڭ ۋە ئوتتۇرا ئاسىيا مەدەنىيىتى تەتقىقات جەمئىيىتىنىڭ مۇدىرىيەت ئەزاسى، جۇڭگو تۈركىي تىللار تەتقىقات جەمئىيىتىنىڭ پەخرىي مۇدىرىيەت ئەزاسى، جۇڭگو ئالتايچىلىق ئىلمىي جەمئىيىتىنىڭ ۋە ش ئۇ ئا ر مۇقام تەتقىقات جەمئىيىتىنىڭ مەسلىھەتچىسى، ئۇيغۇر كلاسسىك ئەدەبىياتى تەتقىقات جەمئىيىتىنىڭ مۇئاۋىن رەئىسى. «تارىم»، «بۇلاق»، «شىنجاڭ تەزكىرىسى»، «مىراس» ژۇرناللىرىنىڭ تەھرىر ھەيئەت ئەزاسى، كەسىپىي ئۇنۋانى ئالىي مۇھەررىر.

美拉斯

1994 年第四期

(季刊)

(总第 34 期)

每季中月 20 日出版发行


主要目录

Main Contents

- 人与撒旦.....采录者: 玉素甫·吾买尔 (1)
People and demoncollector: Yusup Omar
- 民怨必有报.....采录者: 斯依提·祖农 (46)
Resentment of people will be vented.....collector: Seyit Zhunun
- 善有善报, 恶有恶报.....采录者: 阿布都热衣木·艾力 (59)
Good will be rewarded with good, and evil with evil collector: Abdireyim Eli
- 《德艾热达哥》木卡姆简论.....阿布都如苏里·阿布都热合曼, 阿布莱克·阿瓦木斯力木 (63)
Something about « Deredah » Mukam.....Abdurusul Abdurahman
- 浅谈民俗与时代、地域、条件.....克比努尔·莫罕默德 (32)
Foklore and time, region, condition.....Kalbunur Muhammet
- 原始巫术对文学艺术的影响.....热衣拉·达吾提 (39)
Influence of original witchcraft to folk literature.....Riyila Dawut
- 忠实的粗眉人.....采录者: 买买提明·库尔班 (17)
Faithful bushy eyebrows man.....collectot: Memetimin Kurban
- 关于《克尔米西麻扎》水与森林来历的传说.....采录者: 阿布都热合曼·麻木提 (16)
The water of « Kirmixmazar » and the legend of origin of forest
.....collector: Abdurahman Mamut
- 十一世纪著名民俗学大师玛合木提·喀什噶里.....亚尔莫罕默德·塔依尔 (49)
Famous Folklorist of 11 century—Mohmud Kashkar.....Yarmuhammet
- 哈密山区婚俗.....艾力·斯玛义 (73)
Wedding custom in mountain area of Hami.....Eli Simayil



« ماناس » تېپوسى
خەلقئارالىق ئىلمىي مۇھاكىمە -
يىغىنىدىن كۆرۈنۈشلەر
نۇ . زۇرۇكتۇ تېپوسى





ئابدۇشۈكۈر كېرەم سىزغان

چىراق ئۈسۈلى

1994-يىلى 4-سان (ئومۇمىي 34-سان)

Heritaga Uigur Folk Literature (Quarterly) 美拉斯

(维吾尔文)

مىراس

«مىراس» ژۇرنىلى تەھرىر بۆلۈمى تۈزدى. ئادرىسى: ئۈرۈمچى ئىستىپاق يولى 8-قورۇ، تېلېفون: 266.174. پوچتا نومۇرى: 830001. ئۈرۈمچى «كۆكتۈر» نەشرىياتى تەرىپىدىن نەشر قىلىندى. ئۈرۈمچى پوچتا ئىدارىسىدىن تارقىتىلىدۇ. جايلاردىكى پوچتا ئىدارىلىرى مۇشۇ نومۇرنى ئېلىشقا بولىدۇ. ISSN: 001-3829

编辑: 美拉斯编辑部
新疆维吾尔自治区民间文艺家协会(乌市团结路8号) 电话:
乌鲁木齐市14中印刷厂 发行: 乌鲁木齐市邮局 订阅: 刊号: ISSN: 001-3829 邮编: 830001 刊号 58-60 定价: 2.00元